


പുരോഗതിയുടെ 5 വർഷങ്ങൾ

പ്രവർത്തന റിപ്പോർട്ട് 2014 - 2019
മണ്ഡലം | പാർലമെന്റ് | സമിതി



ഡോ. ശശി തരൂർ എം.പി.

തിരുവനന്തപുരം ലോക്സഭ
വിദേശകാര്യ പാർലമെന്റി സമിതി ചെയർമാൻ

കഴക്കൂട്ടം

വട്ടിയൂർക്കാവ്

തിരുവനന്തപുരം


നേമം

അറബിക്കടൽ

കോവളം

തിരുവനന്തപുരം ലോക്സഭാ മണ്ഡലത്തിന്റെ രൂപരേഖ

കേരളം



(പ്രവർത്തന റിപ്പോർട്ട് 2014-2018) ▶ ഡോ. ശശിതരൂർ എം.പി.


ഉള്ളടക്കം

01. ആമുഖം	03
02. റോഡുകൾ	04
03. തുറമുഖം	09
04. റെയിൽവേയ്സ്	13
05. വിമാനത്താവളം	21
06. ആരോഗ്യം	25
07. പദ്ധതികൾ	27
08. സ്ഥാപനങ്ങൾ	31
09. ഇടപെടലുകൾ	34
10. ഇതര കാര്യങ്ങൾ	41
11. ചന്ദ്രൻ തരൂർ ഫൗണ്ടേഷൻ	43
12. പാർലമെന്റ്	44
13. വിദേശകാര്യ പാർലിമെന്ററി സമിതി	57
14. എം.പി.യുടെ പ്രാദേശിക വികസന ഫണ്ട്	60



രണ്ടാംവട്ടവും
 തിരുവനന്തപുരത്തെ
 ലോക്സഭയിൽ
 പ്രതിനിധീകരിക്കുന്നതിനും
 രാഷ്ട്ര തലസ്ഥാനത്തിൽ
 നിയോജക
 മണ്ഡലത്തിന്റെ
 ആവശ്യങ്ങൾക്കു
 നുസൃതമായി
 പ്രവർത്തിക്കുന്നതിനും
 പ്രതിപക്ഷ കക്ഷിയായ
 ഇന്ത്യൻ നാഷണൽ
 കോൺഗ്രസ്സിന്റെ
 ദർശനങ്ങളും നയങ്ങളും
 ഉയർത്തിപ്പിടിച്ച്
 സംസാരിക്കുന്നതിനും
 അവസരം ലഭിച്ചതിൽ
 ഞാൻ അഭിമാനിക്കുന്നു.
 തിരുവനന്തപുരം
 നിയോജക മണ്ഡലത്തിൽ
 നടന്നുകൊണ്ടിരിക്കുന്ന
 പ്രധാന പ്രവർത്തന
 ങ്ങളുടെ പുരോഗതി,
 അതീവ ശ്രദ്ധാലുക്കളായ
 പൊതുജനങ്ങളുമായി
 പങ്കുവയ്ക്കുന്നതിനാണ്
 ഈ റിപ്പോർട്ട് ഇപ്പോൾ
 പ്രസിദ്ധീകരിക്കുന്നത്.

K. Anil Kumar



റോഡുകൾ

കഴക്കൂട്ടം-കാരോട് ദേശീയപാത ബൈപാസ്

40 വർഷങ്ങളുടെ
കാത്തിരിപ്പിന് വിരാമം



തിരുവനന്തപുരത്തിന്റെ സ്വതന്ത്രാനന്തര ചരിത്രത്തിലെ ഏറ്റവും പ്രധാനപ്പെട്ട വികസനങ്ങളിലൊന്നാണ് നമ്മുടെ നിയോജക മണ്ഡലത്തിൽ നിലവിൽ നടന്നുകൊണ്ടിരിക്കുന്ന കഴക്കൂട്ടം-കാരോട് ദേശീയപാത നിർമ്മാണം. നിയോജക മണ്ഡലത്തിലെ ഏഴ് അസംബ്ലി മണ്ഡലങ്ങളിൽ ആറ് മണ്ഡലങ്ങളെയും ബന്ധിപ്പിക്കുന്ന ഈ പദ്ധതി, ദൈർഘ്യം കൊണ്ടും ചെലവ് കൊണ്ടും വളരെ ശ്രദ്ധേയമായ ഒന്നാണ്. ജില്ലയിലെ സാമ്പത്തിക പുരോഗതിക്ക് കരുത്തേകുന്ന പ്രധാനപദ്ധതിയാണിത്. എം.പി. എന്ന നിലയിൽ ഒൻപത് വർഷത്തെ പ്രവർത്തനങ്ങളിൽ ഏറ്റവുമധികം സംതൃപ്തി പ്രദാനം ചെയ്ത പദ്ധതിയാണിത്.

നാൽപ്പത് വർഷക്കാലമായി ആരാലും ശ്രദ്ധിക്കപ്പെടാതെ പലരാലും തഴയപ്പെട്ട പദ്ധതിയാണിത്. 2009-ൽ ഒരു വെല്ലുവിളിയായി ഞാൻ ഈ പദ്ധതി ഏറ്റെടുത്തു. നാലുവരി പാതയായി വികസിപ്പിക്കുന്നതിലൂടെ നാടിനുണ്ടാകുന്ന സമഗ്രവികസനം മാത്രമല്ല എന്നെ ആകർഷിച്ചത്, പദ്ധതിക്ക് വേണ്ടി സ്ഥലം ഏറ്റെടുത്തതിലൂടെ കഷ്ടത്തിലായ നൂറുകണ



ഇന്ത്യയിലെ പ്രഥമ ഹരിത പാത



കഴക്കൂട്ടം മുതൽ മൂക്കോല വരെയുള്ള പ്രഥമഘട്ട നിർമ്മാണത്തിലെ ആദ്യ പ്രതിസന്ധിയായി എന്റെ മുന്നിൽ വന്നത് നിലവിലെ ഇരട്ടവരിപ്പാതയുടെ ഇരുവശത്തുമായി നിലകൊണ്ടിരുന്ന തണൽ മരങ്ങളാണ്. പാതയുടെ വികസനത്തിനായി അവ മുറിച്ച് മാറ്റേണ്ടത് അത്യന്താപേക്ഷിതമായിരുന്നു. നിരവധി തവണ ഉന്നതതല യോഗങ്ങൾ ചേർന്നുവെങ്കിലും സോഷ്യൽ ഫോറസ്റ്റ് വകുപ്പിന്റെ കീഴിൽ പ്രവർത്തിക്കുന്ന വൃക്ഷ പരിപാലനകമ്മിറ്റി മരങ്ങൾ മുറിക്കുന്നതിന് അനുമതി നിഷേധിച്ചതിനാൽ നിർമ്മാണ പ്രവർത്തനങ്ങൾ മൂന്നുമാസം തടസ്സപ്പെട്ടു. ഒടുവിൽ വൃക്ഷ പരിപാലന കമ്മിറ്റിയിലെ അംഗങ്ങളുമായി ഞാനൊരു ധാരണയിലെത്തി. നിലവിലെ റോഡിന് നടുവിലെ മീഡിയനിൽ സ്ഥിതിചെയ്യുന്ന വൃക്ഷങ്ങൾ അതേപടി നിലനിർത്തുന്നതിന് ധരണയായി. അതിലൂടെ നിലവിലെ തണൽ മരങ്ങളിൽ 30% സംരക്ഷിക്കുവാൻ സാധിക്കും. വന പരിപാലനകമ്മിറ്റിയുമായി ധാരണയിലെത്തിയെ

ങ്കിലും ദേശീയപാത അതോറിറ്റിയുടെ പ്രത്യേക അനുമതി നേടിയെടുക്കലായി അടുത്ത കടമ്പ. അവരുടെ നിയമ പ്രകാരം മീഡിയനുകളിൽ കുറ്റിച്ചെടികൾ വളർത്തുന്നതിനുമാത്രമേ അനുമതിയുള്ളൂ എങ്കിലും ഇന്ത്യയിലെ ആദ്യത്തെ ഹരിതപാതയെന്ന സവിശേഷതയിലേക്കുയർത്തുന്നതിനായി വൃക്ഷങ്ങൾ പാതയുടെ നടുവിൽ നിലനിറുത്തുന്നതിനുള്ള അനുമതി ഞാൻ വിജയകരമായി നേടിയെടുത്തു.

ഇതിനുശേഷം 2015-ലാണ് MORTH ഹരിത ദേശീയപാതാ നയം പ്രഖ്യാപിക്കുന്നത്. പ്രകൃതിയെ ഏറ്റവും നല്ല രീതിയിൽ പരിരക്ഷിക്കുവാനുള്ള പ്രവർത്തനങ്ങൾ നിരന്തരമായി ചെയ്തുകൊണ്ടിരിക്കുന്ന മികച്ച പാരിസ്ഥിതിക അവബോധമുള്ള കേരളത്തിന്റെ സവിശേഷത മുൻനിർത്തി കാരോട്-കഴക്കൂട്ടം പാതയുടെ ഇരുവശത്തും മുറിച്ച് മാറ്റപ്പെടുന്ന വൃക്ഷങ്ങൾക്ക് പകരം വൃക്ഷങ്ങൾ വച്ച് പിടിപ്പിക്കണമെന്ന നിർദ്ദേശം ഞാൻ നൽകി.

ഘട്ടം-1 കഴക്കൂട്ടം - മുക്കോല

നാല് വരിപ്പാതയുടെ ആകെ ദൂരം : 26.8 കി.മീ
പദ്ധതിച്ചെലവ് : Rs. 861 കോടി
കോൺട്രാക്ടർ : KNRCC
നിലവിലെ അവസ്ഥ : NHAI യുടെ നേതൃത്വത്തിൽ പണി പുരോഗമിക്കുന്നു
പൂർത്തിയാക്കാൻ നിർണ്ണയിച്ച ദിവസം : 2019 ജൂൺ

ഘട്ടം-2 മുക്കോല - കാരോട്

നാല് വരിപ്പാതയുടെ ആകെ ദൂരം : 15.2 കി.മീ
പദ്ധതിച്ചെലവ് : Rs. 497 കോടി
കോൺട്രാക്ടർ : L & T
നിലവിലെ അവസ്ഥ : NHAI യുടെ നേതൃത്വത്തിൽ പണി പുരോഗമിക്കുന്നു
പൂർത്തിയാക്കാൻ നിർണ്ണയിച്ച ദിവസം : 2019 മാർച്ച്

ഭൂമി ഏറ്റെടുത്തിന് നൽകിയ നഷ്ടപരിഹാരം

ആകെ ഗുണഭോക്താക്കൾ : 1735 പേർ
ആകെ വില്ലേജുകൾ : 5
(കോട്ടുകാൽ, കാഞ്ഞിരംകുളം, ചെങ്കൽ, കാരോട്, തിരുപുറം)
അനുവദിച്ച തുക : 460 കോടി രൂപ
ചിലവഴിച്ച തുക : 455 കോടി രൂപ

നാഴികക്കല്ലുകൾ

2012 : ഭൂമി ഏറ്റെടുക്കുന്നതിനുള്ള 3(എ) വിജ്ഞാപനം ഗസറ്റിൽ പ്രസിദ്ധീകരിച്ചു
2013 : ഭൂമി ഏറ്റെടുക്കുന്നതിനുള്ള 3(ഡി) വിജ്ഞാപനം ഗസറ്റിൽ പ്രസിദ്ധീകരിച്ചു
2014 : ഏറ്റെടുത്ത ഭൂമിയുടെ ഉടമസ്ഥർക്കുള്ള നഷ്ടപരിഹാരത്തുക വിതരണം ചെയ്തു
2014 : ബി.ഒ.റ്റി. ടെൻഡറിന്റെ തുടർച്ചയായി ആദ്യത്തെയും രണ്ടാമത്തെയും ഇ.പി.സി ടെൻഡറുകളുടെ നടപടികൾ പൂർത്തിയാക്കി.

കഴക്കൂട്ടം ഫ്ളൈ ഓവറിന് 195 കോടി

ടെക്നോപാർക്കിലെ ജീവനക്കാരുടെ ദീർഘകാല ആവശ്യത്തിന്റെ സാക്ഷാത്കാരമാണ് കഴക്കൂട്ടത്ത് നിർമ്മിക്കുവാൻ പോകുന്ന 2.34 കി.മീ നീളമുള്ള ഫ്ളൈ ഓവർ. കഴക്കൂട്ടം പോലീസ് സ്റ്റേഷനുമുന്നിൽ നിന്നും ആരംഭിക്കുന്ന ഫ്ളൈഓവർ ബൈപാസ്സിലെ ടെക്നോപാർക്കിന്റെ രണ്ടാം ഗേറ്റിൽ അവസാനിക്കും. ടെക്നോപാർക്കിൽ ജോലി ചെയ്യുന്ന 60000 വിവര സാങ്കേതിക വിഭാഗം ജീവനക്കാരുടെ സുഗമമായ യാത്രയ്ക്ക് നിർദ്ദിഷ്ട ഫ്ളൈഓവർ ഉപകരിക്കും.

ക്കിന് കുടുംബങ്ങളുടെ കണ്ണുനീരൊപ്പക എന്നതായിരുന്നു പ്രധാനം. അധികാരികൾ അവരുടെ സ്ഥലം അളന്ന് തിരിച്ച് അടയാളപ്പെടുത്തിയത് മൂലം നാല് പതിറ്റാണ്ടായി അവരുടെ സ്ഥലം വിൽക്കുന്നതിനോ അവിടെ കെട്ടിടം പണിയുന്നതിനോ അവർക്ക് അനുമതി

ലഭിക്കില്ലായിരുന്നു. എന്നാൽ ഏറ്റെടുത്ത വസ്തുവിന് ഇവർക്കാർക്കും നഷ്ടപരിഹാരവും ലഭിച്ചില്ല.

പ്രായോഗിക വീക്ഷണത്തിലൂടെ പദ്ധതി നടപ്പിലാക്കാനായിരുന്നു തീരുമാനം. ദേശീയ പാത വികസന അതോറിറ്റിയുമായി ചർച്ച നട

ത്തി ബൈപാസ്സ് വികസനം രണ്ടുഘട്ടങ്ങളിലായി നടപ്പിലാക്കാൻ തീരുമാനിച്ചു. ആദ്യഘട്ടം കഴക്കൂട്ടം മുതൽ മുക്കോല വരെയും രണ്ടാംഘട്ടം മുക്കോല മുതൽ കാരോട് വരെയും. പ്രാരംഭമായി കഴക്കൂട്ടം മുതൽ മുക്കോല വരെയുള്ള ഇരട്ടവരിപ്പാതയെ നാലുവരിപ്പാതയാക്കാൻ തീരുമാനിച്ചു. ആദ്യ ഘട്ടത്തിന്റെ നിർമ്മാണത്തിനൊപ്പം രണ്ടാം ഘട്ടത്തിന്റെ പ്രവർത്തനങ്ങളും തകൃതിയായി നടന്നുവരുന്നു. ഭൂമി വിട്ടുതന്നവരിൽ 97% പേർക്കും നഷ്ടപരിഹാരതുക നൽകി. 2000 കോടി രൂപയിലധികമാണ് പദ്ധതിച്ചെലവ്. ഈ പദ്ധതിമൂലമുള്ള ഗുണങ്ങൾ നിർമ്മാണഘട്ടത്തിൽ തന്നെ ഈ മേഖലയിൽ പ്രകടമാണ്.

എം.പി എന്നനിലയിൽ ഈപദ്ധതിയുടെ നടത്തിപ്പിൽ ഞാൻ അതീവശ്രദ്ധാലുവാണ്. NHAI അധികാരികൾക്കൊപ്പം നിരവധി തവണ പദ്ധതി പ്രദേശത്ത് നേരിട്ടെത്തി നിർമ്മാണപുരോഗതി വിലയിരുത്തുകയും പദ്ധതിയുടെ തടസ്സരഹിതമായ നടത്തിപ്പിനായി പ്രാദേശിക നേതാക്കളെയും ജീവനക്കാരെയും നിരന്തരം ബന്ധപ്പെടുകയും ചെയ്യുന്നു. നേരിട്ടുള്ള ഇടപെടൽ കാരണം റോഡ് നിർമ്മാണത്തിന്റെ ഭാഗമായി, പ്രദേശവാസികൾ ഉന്നയിച്ച നിരവധി ഗുരുതര പ്രശ്നങ്ങൾ തൽസമയം മനസ്സിലാക്കുന്നതിനും ഡൽഹിയിലുള്ള അധികാരികളുമായി ബന്ധപ്പെട്ട് പദ്ധതിയിൽ ചില ഗുണപരമായ വ്യതിയാനങ്ങൾ വരുത്തി തടസ്സങ്ങൾ സമയബന്ധിതമായി പരിഹരിക്കുന്നതിനും കഴിഞ്ഞു. ഇതിലൂടെ എനിക്ക് മനസ്സിലാക്കുവാൻ കഴിഞ്ഞത് പദ്ധതികൾ പ്രഖ്യാപിച്ചു കഴിഞ്ഞാൽ അവ സ്വയം പൂർത്തിയാകില്ല എന്നാണ്. സ്വപ്നപദ്ധതികൾ യാഥാർത്ഥ്യമാകണമെങ്കിൽ നിരന്തരമായ ഇടപെടലും പരിശോധനയും അത്യന്താപേക്ഷിതമാണ്.

സെൻട്രൽ റോഡ് ഫണ്ട്

200-ലെ കേന്ദ്രറോഡ് ഫണ്ട് നിയമപ്രകാരം രൂപംനൽകിയ സെൻട്രൽ റോഡ് ഫണ്ടിനാവശ്യമായ ധനം സമാഹരിക്കപ്പെടുന്നത് പെട്രോളിനും ഡീസലിനും കേന്ദ്രസർക്കാർ ചുമത്തിയിരുന്ന സെസ്സിലൂടെയും ടാക്സിലൂടെയുമാണ്. കാലഹരണപ്പെട്ടുപോകാത്ത ഫണ്ടാണിത്.

എന്റെ ആദ്യപദവിയിൽ റെക്കോർഡ് തുകയായ 72.75 കോടി രൂപ നിയോജകമണ്ഡലത്തിലെ ഏഴ് പദ്ധതികൾക്കായി എനിക്ക് വിനിയോഗിക്കുവാൻ കഴിഞ്ഞു. രണ്ടാംപാദത്തിൽ, ഇതേവരെ നാല് പദ്ധതികൾക്കായി 41 കോടി രൂപ ചെലവഴിക്കുവാൻ കഴിഞ്ഞു. കേന്ദ്ര ഗതാഗത മന്ത്രാലയത്തിൽ ഞാൻ അധികമായി പദ്ധതികൾ സമർപ്പിച്ചു അംഗീകാരത്തിനായി സമ്മർദ്ദം ചെലുത്തി വരികയാണ്.

2014-15

- വെൺപാലവട്ടം-കൊച്ചുവേളി-മാധവപുരം-ആൾസെയിന്റ് സ്-വേളി-സ്റ്റേഷൻ കടവ്-പെരുമാതുറ റോഡ് (10 കി.മീ / 7 കോടി)
- ബാലരാമപുരം-കാഞ്ഞിരംകുളം-പുവ്വാര (15 കി.മീ / 12 കോടി)

2017-18

- ജഗതി-കിള്ളിപ്പാലം-കൈമനം- തിരുവല്ലം (8 കി.മീ / 7 കോടി)
- നെയ്യാറ്റിൻകര, പഴയകട, പുവ്വാര, പട്ടിയക്കാല, പരണിയം റോഡ് (17 കിലോമീറ്റർ / 15 കോടി)



പ്രധാൻ മന്ത്രി ഗ്രാമീൻ സഡക്യോജന (PMGSY)

റോഡിലൂടെ ബന്ധിപ്പിക്കപ്പെടാത്ത ഗ്രാമങ്ങളെ തമ്മിൽ ബന്ധിപ്പിക്കുന്നതിനായി പുതിയ മികച്ച റോഡ് നിർമ്മിച്ചുനൽകുന്ന പദ്ധതിയായ PMGSYയിലൂടെ എന്റെ നിയോജക മണ്ഡലത്തിലെ ഗ്രാമീണ മേഖലയിലെ ആവശ്യങ്ങൾ പരിഹരിക്കുന്നതിന് എനിക്ക് കഴിഞ്ഞു. M.P. യുടെ പ്രാദേശിക വികസനഫണ്ട് ഉപയോഗിച്ച് നിർമ്മിക്കുവാൻ കഴിയാത്ത വലിയ പദ്ധതികളായിരുന്നു അവയെല്ലാം. 15 റോഡുകളുടെ നിർമ്മാണത്തിനായി 21.8 കോടി രൂപ വിനിയോഗിച്ചു.

റോഡുകളുടെ പേരുകൾ :

1. കട്ടച്ചൽവിള-മാണിനാട്-വണ്ടിത്തടം-മണ്ണാകോട്-നാരാണി റോഡ് (5.03 കോടി രൂപ)
2. പഴിഞ്ഞിപ്പാറ-പടപ്പിൽതോട്ടം-ആനാവൂർ-മണവാരി റോഡ് (21.81 കോടി രൂപ)
3. സി.എസ്.ഐ.ചർച്ച്-തുണ്ടുമാറാടി റോഡ് (1.05 കോടി രൂപ)
4. പനയറക്കുന്ന്-പെരിട്ടമല റോഡ് (1.39 കോടി രൂപ)
5. നെല്ലിമുട് നെടിയകാല റോഡ് (1.39 കോടി രൂപ)
6. മര്യാപുരം-മാർക്കറ്റ് ജംഷൻ-മുള്ളുകുളം റോഡ് (2.43 കോടി രൂപ)
7. ചിറ്റൂർകോണം-ചെക്കാലമുക്ക് റോഡ് (1.03 കോടി രൂപ)
8. അഞ്ചാലിക്കോണം കുഴിഞ്ഞാൻവിള റോഡ്, സമുദായപൊറ്റു-ചിറക്കുളം റോഡ്, കണ്ണറവിള എസ്.എൻ. റോഡ്, കള്ളിക്കാട്-തുരപ്പിൻറോഡ്, കാവിൻപുരം-ആട്ടറമുല റോഡ്, മരപ്പാലം-മുറ്റൂർറോഡ്, പരണിയം-പനങ്കാല റോഡ്, മര്യാപുരം-കൊടങ്ങറ റോഡ് (6.31 കോടി രൂപ)

കരമന-കളിയിക്കാവിള ദേശീയപാത

എൻ.എച്ച്.ബൈപാസിന്റെ പ്രവർത്തനം പുരോഗമിക്കവെ തന്നെ തമിഴ്നാടായി തിരുവനന്തപുരത്തെ ബന്ധിപ്പിക്കുന്ന 29.2 കി.മീറ്റർ ദൂരമുള്ള കരമന കളിയിക്കാവിള ദേശീയപാതയുടെ പ്രശ്നങ്ങൾ ശ്രദ്ധയിൽ പതിഞ്ഞു. സംസ്ഥാന സർക്കാരിന്റെ ഉടമസ്ഥതയിലുള്ള ഇരുട്ടവരി ദേശീയപാത യാത്രാദുരിതത്തിന്റെ പ്രതീകമായിരുന്നു.

സ്റ്റേറ്റ് ഹൈവേകളുടെ വികസനത്തിനായി കേന്ദ്രഫണ്ടുകൾ അനുവദിക്കാൻ ശ്രമിച്ചെങ്കിലും കേന്ദ്ര റോഡ് ഗതാഗത ഹൈവേ മന്ത്രാലയം ഇതിനെ ഇരുട്ടനിക്ഷേപമായി വിലയിരുത്തിയതിനാൽ ഗുണകരമായില്ല.

ബൈപാസ്സിനൊപ്പം നാലുവരി ദേശീയപാതയുടെ അവശ്യകത സംസ്ഥാന സർക്കാരിനെ ബോധ്യപ്പെടുത്തുവാൻ ഞാൻ പരമാവധി ശ്രമിച്ചു. അക്കാലത്തെ സംസ്ഥാന ഗവൺമെന്റുമായി നടത്തിയ ആദ്യഘട്ടചർച്ചകൾ ഗുണപ്രദമായിരുന്നുവെങ്കിലും ഫലം കണ്ടില്ല. എന്നാൽ 2011-ൽ അധികാരത്തിൽ വന്ന സർക്കാർ കരമന- കളിയിക്കാവിള ദേശീയപാത നിർമ്മാണത്തോട് അനുകൂലമായി പ്രതികരിക്കുകയും പുതിയ അലൈൻമെന്റ് തയ്യാറാക്കുകയും വസതു ഏറ്റെടുക്കുകയും നിർമ്മാണ പ്രവർത്തനങ്ങൾ ആരംഭിക്കുകയും ചെയ്തു.

ആദ്യഘട്ടമായി കരമന മുതൽ പ്രാവച്ചമ്പലം വരെയുള്ള 5.5 കി.മീറ്റർ നാലുവരിപ്പാതയായി വികസിപ്പിക്കുന്നതിന് 350 കോടി രൂപ കണക്കാക്കി. ഭൂമി വിട്ടുനൽകിയ 818 കുടുംബങ്ങൾക്ക് 276 കോടി രൂപ വിലയായി നൽകി. വികസനം സാധ്യമാക്കാൻ 75 വീടുകളും 408 കടകളും ഒഴിപ്പിച്ചു. പാത വീതികുടുന്നതിനായി 74 കോടി രൂപ ചെലവഴിച്ചു. ആദ്യഘട്ടം പണിപൂർത്തിയാക്കി 2016-ൽ പൊതുജനങ്ങൾക്ക് തുറന്നു നൽകി.

പുതിയ സർക്കാർ അധികാരമേറ്റശേഷം കാലതാമസമില്ലാതെ രണ്ടാംഘട്ട പ്രവർത്തനങ്ങൾ പൂർത്തിയാക്കുവാനുള്ള നടപടികൾ നടന്നുവരുന്നു. രേഖകളും അവകാശവും തർക്കത്തിലായ 34 പേരുടേതൊഴികെയുള്ള നഷ്ടപരിഹാരതുക പൂർണ്ണമായി വിതരണം ചെയ്തു കഴിഞ്ഞു. തടസ്സപ്പെട്ടിരിക്കുന്ന അവകാശവാദങ്ങൾ പരിഹരിക്കുന്ന മുറയ്ക്ക് നൽകുന്നതിനായി 25 കോടി രൂപ ജില്ലാ ഭരണകൂടത്തിന്റെ കൈവശമുണ്ട്. ●

തുറമുഖം

വിഴിഞ്ഞം അന്താരാഷ്ട്ര തുറമുഖപദ്ധതി

മുൻ പതിറ്റാണ്ടിന്റെ സ്വപ്നം സാക്ഷാത്കരിക്കുന്നു

25 വർഷത്തിലേറെയായി തിരുവനന്തപുരത്തു കാർ മാത്രമല്ല തെക്കൻ കേരളമാകെയുള്ളവർ കാത്തിരിക്കുന്ന സ്വപ്നപദ്ധതിയാണ് വിഴിഞ്ഞം അന്താരാഷ്ട്ര തുറമുഖപദ്ധതി. പുരാതനമായ ഇന്ത്യൻ പെനിൻസുലയെക്കുറിച്ചുള്ള റോമൻ മാപ്പുകളിൽ രേഖപ്പെടുത്തിയിട്ടുള്ള തുറമുഖമാണ് വിഴിഞ്ഞം. അന്താരാഷ്ട്ര ഷിപ്പിംഗ് പാതയിൽ നിന്നും 8 നാട്ടിക് മൈൽ മാത്രം അകലവും ഡ്രഡ്ജ് ചെയ്യാതെ തന്നെ 22 മീറ്റർ ആഴവുമുള്ള വിഴിഞ്ഞം ഒരു പ്രകൃതി ദത്ത തുറമുഖമാണ്. വിഴിഞ്ഞത്തിന്റെ സാധ്യതകളെ പ്രയോജനപ്പെടുത്തുവാനുള്ള ചർച്ചകൾ രാജ്യത്തിന് സ്വാതന്ത്ര്യം ലഭിച്ചതു മുതൽ ആരംഭിച്ചതാണ്. റോമിന്റെയും ഗ്രീക്കിന്റെയും പൗരാണിക ചരിത്രത്തിനൊപ്പമോ അതിന്

മുമ്പോ തന്നെ കേരളം ഒരു സമുദ്രശക്തി ആയിരുന്നു. ആയ് രാജവംശത്തിന്റെ കാലം മുതലും കോഴിക്കോട് സാമൂതിരിമാരുടെ കാലത്തും നമ്മുടെ തുറമുഖങ്ങൾക്ക് രാജ്യാന്തര വാണിജ്യബന്ധങ്ങളുണ്ടായിരുന്നു.

പൂർവ്വകാല ഗരിമകൾക്കപ്പുറം വികസനത്തിന്റെ അനന്തസാധ്യതകളിലൂടെ ഭാവിയിൽ രാജ്യത്തെ പ്രമുഖ തുറമുഖമായി മാറുവാൻ സകല സാധ്യതകളുമുള്ള വിഴിഞ്ഞം തുറമുഖം നിർമ്മിക്കുവാനും തുടർന്ന് പ്രവർത്തിപ്പിക്കുന്നതിനുമുള്ള കരാർ ഏറ്റെടുക്കുന്നതിന് ശേഷിയുള്ള പ്രധാനകമ്പനികളൊന്നും തന്നെ മുന്നോട്ട് വന്നില്ല. വിഴിഞ്ഞം തുറമുഖപദ്ധതിയുമായുള്ള എന്റെ സജീവ പങ്കാളിത്തം ആരംഭിക്കുന്നത് 2011-ലാണ്. വിഴിഞ്ഞം പദ്ധതി

നിർദ്ദിഷ്ട വിഴിഞ്ഞം തുറമുഖത്ത് ബ്രേക്ക്വാട്ടർ നിർമ്മാണം പുരോഗമിക്കുന്നു.



തിയുടെ ശരിയായ വികസനമാതൃക കണ്ടെത്തുന്നതിനും അനുയോജ്യമായ നടത്തിപ്പുകാരനെ കണ്ടെത്തുന്നതിനും പദ്ധതി നടപ്പിലാക്കുന്നതിനുള്ള പ്രത്യേക ഉദ്ദേശ്യത്തോടുകൂടി മുഖ്യമന്ത്രി ചെയർമാനായി രൂപീകരിക്കപ്പെട്ട വിഴിഞ്ഞം ഇന്റർനാഷണൽ സീപോർട്ട് ലിമിറ്റഡിൽ (VISL) അക്കാലത്തെ ഐക്യമുന്നണി സർക്കാർ എന്നെ ഡയറക്ടറായി നോമിനേറ്റ് ചെയ്തു.

അന്നു മുതൽ സാധ്യമായേക്കാവുന്ന സമസ്ത വഴികളിലൂടെയും ഈ സ്വപ്നപദ്ധതിയുടെ വിജയകരമായ സാക്ഷാത്കാരത്തിനായി അക്ഷീണം പ്രയത്നിച്ചു. ചുവടെചേർക്കുന്ന വിഷയങ്ങളിൽ ഞാൻ സജീവ പങ്കാളിത്തം ഉറപ്പുവരുത്തി.

- ഭാവിയിൽ ഉപകരിക്കുന്ന സവിശേഷതകൾ തുറമുഖത്തിന്റെ മാസ്റ്റർ പ്ലാനിൽ ഉൾപ്പെടുത്തി
- മുൻ ഋതുക്കൾ നീണ്ട പാരിസ്ഥിതിക ആഘാത പഠനത്തിന്റെ ട്രോപ്പിക് ആന്റ് റഫറൻസ് ആത്യന്തികമായി തീരുമാനിച്ചു
- പരിസ്ഥിതി-വനം മന്ത്രാലയങ്ങളിൽ നിന്നും കേന്ദ്രസർക്കാരിൽ നിന്നും പാരിസ്ഥിതിക അനുമതി ലഭ്യമാക്കി
- RFQ, RFP കരാർ തുടങ്ങിയവയിലെ വ്യവസ്ഥകൾ തയ്യാറാക്കി

- NH ബൈപാസുമായി പോർട്ടിന്റെ പ്രധാന റോഡിനെ ബന്ധിപ്പിക്കുന്നതിനുള്ള നടപടികൾ സ്വീകരിച്ചു
- കേന്ദ്രസർക്കാരിന്റെ 20% വയബിലിറ്റി ഗ്യാപ് ഫണ്ടിംഗ് ഉറപ്പാക്കി
- കേന്ദ്രസർക്കാരിന്റെ ഖബാട്ടോഷ് നിയമത്തിൽ ഇളവ് അനുവദിച്ചു
- 4-ാം ഘട്ട ടെൻഡർ നടപടികളിലും കരാർ ഏറ്റെടുക്കുവാൻ ആരുമില്ലാതായപ്പോൾ അദാനി പോർട്ടിന്റെ മേലധികാരികളുമായി ബന്ധപ്പെട്ട് ടെൻഡർ നടപടികളിൽ പങ്കെടുക്കുവാൻ പ്രേരിപ്പിച്ചു
- ഏക കരാറുകാരനെ തിരഞ്ഞെടുക്കുന്ന വിധത്തിൽ രാഷ്ട്രീയ സമവായം രൂപീകരിക്കുവാൻ യത്നിച്ചു
- സമസ്ത ഘട്ടങ്ങളിലും ശരിയായ രീതിയിൽ പദ്ധതിയെ നയിക്കുന്നതിനുള്ള ജാഗ്രതയാർന്ന പ്രവർത്തനം നടത്തി വരുന്നു

2015 ഡിസംബർ 5-ന് ചരിത്ര പ്രാധാന്യമുള്ള ഭൂമിപുജയോട് കൂടി പദ്ധതി പ്രദേശത്ത് വിഴിഞ്ഞം അദാനി പോർട്ട്സ് ലിമിറ്റഡ് നിർമ്മാണ പ്രവർത്തനങ്ങൾ ആരംഭിച്ചു. തിരുവനന്തപുരത്തിന്റെ എം.പി എന്ന നിലയിലും വിസിലിന്റെ (VISL) ഡയറക്ടർ എന്ന നിലയിലും പദ്ധതിയുടെ പുരോഗതിയെ നിരന്തരമായി വിലയിരുത്തുകയും 2019-ൽ വിഴിഞ്ഞം തുറമുഖത്ത് കപ്പലടുക്കുന്ന സുദിനത്തിനായി കാത്തിരിക്കുകയും ചെയ്യുന്നു. •

സാഗർമാല പദ്ധതിയിലൂടെ വിഴിഞ്ഞം തുറമുഖത്തിലേക്കുള്ള റെയിൽ ഗതാഗതം

ഇന്ത്യയിലെ റെയിൽവേ നെറ്റ് വർക്കുമായി വിഴിഞ്ഞം തുറമുഖ പദ്ധതിയെ സാഗർമാല പദ്ധതിയിലൂൾപ്പെടുത്തി ബന്ധപ്പെടുത്താനുള്ള തീരുമാനമെടുപ്പിക്കുന്നതിൽ ഞാൻ വിജയിച്ചു. ഇന്ത്യയിലെ കപ്പൽ ചരക്കുഗതാഗതം പരമാവധി വർദ്ധിപ്പിക്കുന്നതിനുള്ള പദ്ധതിയാണ് സാഗർമാല. ഇത് പ്രകാരം വിഴിഞ്ഞം ഇന്റർനാഷണൽ സീപോർട്ട് ലിമിറ്റഡും കൊങ്കൺ റെയിൽവേയുമായി കരാർ ഒപ്പിട്ടു. ബാലരാമപുരം റെയിൽവേ സ്റ്റേഷനിൽ നിന്നും വിഴിഞ്ഞത്തേക്ക് 12 കി.മീ റെയിൽപ്പാത നിർമ്മാണം 2022ൽ പൂർത്തിയാക്കും.





പുവ്വാർ കപ്പൽ നിർമ്മാണശാല

കിഴക്കൻ തീരത്ത് വിശാഖപട്ടണത്തിലും പടിഞ്ഞാറൻ തീരത്ത് കൊച്ചിയിലുമാണ് പ്രധാനപ്പെട്ട രണ്ട് കപ്പൽ നിർമ്മാണശാലകൾ ഉള്ളത്. ഭാവിയിൽ അധികം കപ്പലുകൾ വേണമെന്നുള്ളതിനാൽ കൂടുതൽ മെച്ചമായ പുതിയ ആധുനിക കപ്പൽ നിർമ്മാണശാലകൾ നമുക്ക് വേണം. ഭൂമിശാസ്ത്രപരമായും സാമൂഹിക-സാമ്പത്തികപരമായും പാരിസ്ഥിതിക സവിശേഷതകൾ കൊണ്ടും പുതിയ കപ്പൽ നിർമ്മാണശാലയ്ക്ക് ഏറ്റവും അനുയോജ്യമായ സ്ഥലം പുവ്വാറാണെന്ന് കാണിച്ച് ഞാൻ കേന്ദ്ര തുറമുഖ മന്ത്രാലയത്തിൽ സമ്മർദ്ദം ചെലുത്തുകയും ദീർഘകാലാടിസ്ഥാനത്തിൽ

നടപ്പിൽ വരേണ്ട പദ്ധതിക്ക് ജീവൻ നൽകുകയും ചെയ്തു. പുവ്വാറിൽ ഇന്ത്യയിലെ ഏറ്റവും മികച്ച കപ്പൽ നിർമ്മാണശാലയും തുറമുഖവും മാരിടൈം ഹബ്ബുമെന്നത് ഇപ്പോൾ അധികാരികളുടെ ചിന്തയിൽ മാത്രമുള്ള പദ്ധതിയാണ്. നിലവിൽ നിർമ്മിച്ചുകൊണ്ടിരിക്കുന്ന വിഴിഞ്ഞത്തിന്റെ തൊട്ടടുത്ത് തന്നെ പുവ്വാർ കപ്പൽ നിർമ്മാണശാലയും ആലോചനാമ്യതമാണോ എന്ന സംശയം നിലനിൽക്കുന്നതിനാൽ ഇക്കാര്യത്തിൽ കൂടുതൽ ചർച്ചകൾ ആവശ്യമാണ്. വഴിയിലുടനീളം തടസ്സങ്ങളാണെങ്കിലും പദ്ധതിക്കായുള്ള പരിശ്രമം ഞാൻ തുടരുകയാണ്.

റെയിൽവേയ്സ്

എന്റെ ഒന്നാം ടേമിൽ മെച്ചപ്പെട്ട തുക റെയിൽവേ വികസനത്തിനു ചിലവഴിക്കാനായി. അക്കാലത്തെ റെയിൽവേ മന്ത്രിമാരും മന്ത്രാലയത്തിലെ ഉന്നത ഉദ്യോഗസ്ഥരും കേരളത്തിന്റെ ആവശ്യങ്ങൾക്ക് അർഹിക്കുന്ന പരിഗണന നല്കി. അതിന്റെ ഗുണഫലങ്ങൾ ചുവടെ ചേർക്കുന്നു.

- 14 പുതിയ ട്രെയിനുകൾ തിരുവനന്തപുരത്തേക്ക്
- തിരുവനന്തപുരം സെൻട്രൽ സ്റ്റേഷൻ ലോകനിലവാരത്തിൽ നവീകരിച്ചു
- കഴക്കൂട്ടം, കൊച്ചുവേളി, തിരുവനന്തപുരം സെൻട്രൽ, ധനുവച്ചപുരം ഇവയെ ആദർശ് സ്റ്റേഷനുകളാക്കി മാറ്റി
- 6 ട്രെയിനുകൾക്ക് കഴക്കൂട്ടത്തും 3 ട്രെയിനുകൾക്ക് പാറശാലയിലും സ്റ്റോപ്പുകൾ അനുവദിച്ചു
- കൊല്ലം-നാഗർകോവിൽ മെമു ട്രെയിൻ സർവ്വീസ് തുടങ്ങി
- IRCTC റെയിൽ നീർ ബോട്ടിലിംഗ് പാറശാലയിൽ തുടങ്ങി
- കൊച്ചുവേളി സ്റ്റേഷൻ നവീകരണത്തിനു ധനസഹായം
- ധനുവച്ചപുരം റെയിൽവേ സ്റ്റേഷൻ പുതിയ കെട്ടിടം

കേരളത്തിലെ എറ്റവും വലിയ ആകാശനടപ്പാത കൊച്ചുവേളിയിൽ.



ദീർഘകാലമായി മുടങ്ങിക്കിടന്ന തിരുവനന്തപുരം കന്യാകുമാരി പാതയുടെ വൈദ്യുതീകരണം പൂർത്തിയാക്കാൻ സാധിച്ചു. 82.681 കിലോമീറ്റർ ട്രാക്കാണ് വൈദ്യുതീകരിച്ചത്. എന്റെ ആദ്യപാദത്തിൽ തുടങ്ങി വച്ച പ്രവർത്തനങ്ങളിൽ പലതും നടന്നുകൊണ്ടിരിക്കുകയാണ്. തിരുവനന്തപുരം റെയിൽവേ സ്റ്റേഷൻ ആധുനീകരണത്തിന്റെ ഭാഗമായി അഞ്ചാമത്തെ എസ്കലേറ്റർ ഈയിടെയാണ് പ്രവർത്തനം ആരംഭിച്ചത്. നിലവിൽ ഒന്നാമത്തെ പ്ലാറ്റ്ഫോമിൽ മൂന്ന് എസ്കലേറ്ററുകളും രണ്ടും മൂന്നും പ്ലാറ്റ്ഫോമുകൾക്കായി ഒന്നും നാലും അഞ്ചും പ്ലാറ്റ്ഫോമുകൾക്കായി മറ്റൊന്നും പ്രവർത്തിക്കുന്നു. മൂന്ന് എക്സ്ട്രാ ലാർജ്ജ് ലിഫ്റ്റുകളും ഇവിടെ പ്രവർത്തിക്കുന്നു. ആദ്യത്തെ പ്ലാറ്റ്ഫോമിന് ഒന്നും രണ്ടും മൂന്നും പ്ലാറ്റ്ഫോമുകൾക്ക് ഒന്നും നാലും അഞ്ചും പ്ലാറ്റ്ഫോമുകൾക്ക് ഒന്നും ക്രമത്തിൽ

ലിഫ്റ്റുകൾ ഇവിടെ പ്രവർത്തിക്കുന്നു. കഴിഞ്ഞ രണ്ടു റയിൽവേ ബജറ്റുകളിൽ ഞാൻ തുപ്തനല്ലെന്ന കാര്യം പറയാതെ വയ്യ. കേരളത്തിലെ മറ്റ് എം.പി.മാർക്കും ഇതേ വികാരമാണുള്ളത്. എങ്കിലും തിരുവനന്തപുരത്തിന്റെ റെയിൽവേ സംബന്ധമായ ആവശ്യങ്ങൾ ഗവൺമെന്റിനുമുന്നിൽ അവതരിപ്പിക്കുന്നതിന് എനിക്കു മുന്നിൽ ഒന്നും തടസ്സമാവാറില്ല. ബജറ്റിനു മുമ്പായി ഞാൻ അതാത് റയിൽവേ മന്ത്രിമാരെ കാണുകയും കൃത്യമായി പഠിച്ചുതയ്യാറാക്കിയ പ്ലാനും പദ്ധതിയും സമർപ്പിക്കുകയും ചെയ്യാറുണ്ട്. റെയിൽവേ ബോർഡ് ചെയർമാനെയും ജനറൽ മാനേജരെയും ഡിവിഷണൽ റെയിൽവേ മാനേജരെയും നേരിൽ കണ്ട് വിവരങ്ങൾ ധരിപ്പിക്കാറുമുണ്ട്.



പുതിയ ട്രെയിൻ സർവ്വീസുകൾ

- 22655/22656 തിരുവനന്തപുരം-നിസാമുദ്ദീൻ-തിരുവനന്തപുരം പ്രതിവാര അതിവേഗ ട്രെയിൻ
- 22655/22656 തിരുവനന്തപുരം-നിസാമുദ്ദീൻ-തിരുവനന്തപുരം പ്രതിവാര അതിവേഗ ട്രെയിൻ കോട്ടയം വഴി
- 193331/19332-കൊച്ചുവേളി-ഇൻഡോർ-കൊച്ചുവേളി-പ്രതിവാര എക്സ്പ്രസ്സ്
- 16355/16356 കൊച്ചുവേളി-മംഗളൂരു ജംഗ്ഷൻ അന്ത്യോദയ എക്സ്പ്രസ്-ആലപ്പുഴവഴി രണ്ടാഴ്ചയിലൊരിക്കൽ

പഴയ സർവ്വീസുകളുടെ വിപുലീകരണം

- 22627/22628 തിരുച്ചിറപ്പള്ളി തിരുനെൽവേലി ഇന്റർസിറ്റി എക്സ്പ്രസ്സിനെ തിരുവനന്തപുരം വരയാക്കി

പുതുതായി അനുവദിച്ചിട്ടു സ്ട്രോപ്പ്

- 56715/56716 പുനലൂർ കന്യകുമാരി പാസഞ്ചറിന് കഴക്കൂട്ടത്ത് സ്ട്രോപ്പ് അനുവദിച്ചു

പ്രത്യേക ശ്രദ്ധയാകർഷിക്കുന്ന ചില നേട്ടങ്ങൾ

- പുതിയതായി തത്സമയ റിസർവ്വേഷൻ സൗകര്യം തിരുവനന്തപുരം സെൻട്രൽ സ്റ്റേഷനിൽ ഏർപ്പെടുത്തി
- തിരുവനന്തപുരം സെൻട്രൽ റെയിൽവേ സ്റ്റേഷനിൽ പുതുതായി ആരംഭിച്ച റിസർവ്വേഷൻ കൗണ്ടറും അനുബന്ധ സൗകര്യങ്ങളും
- തിരുവനന്തപുരത്ത് പുതുതായി 104 കോച്ചുകൾ അനുവദിച്ചു
- തിരുവനന്തപുരം റെയിൽവേ സ്റ്റേഷനിൽ സൗജന്യ വൈ-ഫൈ സൗകര്യം
- നേമത്തിനും നെയ്യാറ്റിൻകരക്കുമിടയിൽ നിലവിലെ ലെവൽ ക്രോസുകൾക്ക് പകരം പുതിയ രണ്ട് സബ്വേയ്സ് നിർമ്മിച്ചു. LC No. 7@Km 233.485 on 21.1.2016ഉം LC No. 5@km 229.745 on 20.5.2016 ഉം

സ്റ്റേഷനുകളുടെ അടിസ്ഥാനസൗകര്യ വികസനം

തിരുവനന്തപുരം സെൻട്രൽ

തിരുവനന്തപുരം റെയിൽവേ സ്റ്റേഷനിൽ 1.23 കോടി രൂപയുടെ വികസനം സാധ്യമാക്കി. ഫ്ളാറ്റ്ഫോം ഷെൽട്ടർ, വിശ്രമമുറി, ലാൻഡ് സ്കേപ്പിംഗ്, ഫൗണ്ടനുകൾ, പാർക്കിംഗ് ഏർപ്പാട് മുതലായ മെച്ചപ്പെട്ട സുരക്ഷാസംവിധാനമടക്കമുള്ള വികസനങ്ങളാണ് നടപ്പിലാക്കിയത്. വനിതകൾക്കുള്ള പ്രത്യേക വിശ്രമ സംവിധാനങ്ങൾ ഇപ്പോൾ തിരുവനന്തപുരത്ത് ലഭ്യമാണ്.

അനുബന്ധ ഫ്ളാറ്റ്ഫോമുകളിലെ ശുചിമുറികളും യാത്രക്കാർക്ക് കൃത്യം നിൽക്കുന്നതിനാവശ്യമായ മേൽക്കൂരയടക്കമുള്ള പുതിയ ടാക്സി ആട്ടോ കൗണ്ടറുകളും എൻക്വയറി കൗണ്ടറിന്റെ നവീകരണവും പാർക്കിംഗ് സ്ഥലം വിപുലീകരിക്കുന്നതിനുള്ള നടപടികളും നടന്നുവരികയാണ്.

കൊച്ചുവേളി

15 കോടി രൂപ ചെലവഴിച്ചുള്ള നിരവധി വികസന പ്രവർത്തനങ്ങൾ കൊച്ചുവേളി രണ്ടാം

പാദ വികസനത്തിന്റെ ഭാഗമായി നടന്നുവരുന്നു. അനുബന്ധ ഫ്ളാറ്റ്ഫോമും മൂന്ന് പുതിയ ഫ്ളാറ്റ്ഫോം ലൈനുകളും മൂന്ന് ചീറ്റുകളുള്ള സിക്ലൈൻ ഷെഡും ഒരു സർവ്വീസ് ബിൽഡിംഗുമടക്കമുള്ള വികസന പ്രവർത്തനങ്ങൾക്കൊപ്പം സ്റ്റേഷനുകളിൽ ടിക്കറ്റ് വെന്റീംഗ് മെഷീൻ സ്ഥാപിക്കും. 2.48 കോടി രൂപ ചെലവഴിച്ച് പ്രധാന കവാടത്തിന്റെയും രണ്ടാം കവാടത്തിന്റെയും ഫ്ളാറ്റ്ഫോമുകളെ പരസ്പരം ബന്ധിപ്പിക്കുന്ന ഫുട്ട് ഓവർ ബ്രിഡ്ജിന്റെയും പണി ഇതോടൊപ്പം പുരോഗമിക്കുന്നു.

കഴക്കൂട്ടം

പന്ത്രണ്ടരലക്ഷം രൂപ ചെലവഴിച്ച് ഇരിപ്പിടങ്ങളും ഷെൽട്ടറുകളും സ്ഥാപിച്ചു. ടിക്കറ്റ് കൗണ്ടറുകൾ IUTS വഴിയുള്ള റിസർവേഷൻ സംവിധാനം എന്നിവ നടപ്പിലാക്കി. ഇതര വികസന പ്രവർത്തനങ്ങൾക്കൊപ്പം ആട്ടോമാറ്റിക് വെന്റീംഗ് മെഷീനും പുതിയ വിശ്രമമുറിയും ഇതോടൊപ്പം സ്ഥാപിച്ചു.

റെയിൽവേയ്സ്



വനിതകൾക്കുള്ള വിശ്രമമുറി



എസ്കലേറ്റർ



വൈ ഫൈ സോണുകൾ



പുതിയ എൽ.ഇ.ഡി. ഡിസ്പ്ലേ ബോർഡുകൾ



തിരുവനന്തപുരം റെയിൽവേ സ്റ്റേഷനിലെ പുതിയ ടിക്കറ്റ് കൗണ്ടർ.

ബാലരാമപുരം

55 ലക്ഷം രൂപയുടെ വികസനപ്രവർത്തനങ്ങൾ സാധ്യമാക്കി. ഫ്ളാറ്റ്ഫോമുകൾ ഉയർത്തി.

നെയ്യാറ്റിൻകര

ടിക്കറ്റ് കൗണ്ടറിലെ തിരക്ക് ഒഴിവാക്കുവാൻ യന്ത്രവൽകൃത ടിക്കറ്റ് വെന്റീംഗ് മെഷീൻ സ്ഥാപിച്ചു.

ധനുവച്ചപുരം

ധനുവച്ചപുരം റെയിൽവേ സ്റ്റേഷനിൽ പുതിയ മന്ദിരവും വിശ്രമമുറിയിലും പണി കഴിപ്പിച്ചു.

പാറശ്ശാല

ആകാശ നടപ്പാതക്ക് മുകളിൽ യാത്രക്കാർക്ക് സുരക്ഷിതത്വം ലഭിക്കുന്നതിനായി മേൽക്കൂര നിർമ്മിക്കുകയും യാത്രക്കാരുടെ അടിസ്ഥാന സൗകര്യങ്ങൾ വർദ്ധിപ്പിക്കുകയും ചെയ്തു.

മറ്റുള്ളവ

ഇതിനെല്ലാമുപരിയായി എം.പിയുടെ പ്രാദേശിക വികസന ഘണ്ടിൽ നിന്നും നെയ്യാറ്റിൻകര പാറശ്ശാല റെയിൽവേ സ്റ്റേഷനുകളിൽ നാപ്കിൻ വെൻഡിംഗ് മെഷീനും മൂന്നുപേർക്ക് വീതം ഇരിക്കാവുന്ന പത്ത് സ്റ്റയിൻലസ്സ്റ്റീൽ കസേരകളും, ഓസ്മോസിസ് പ്ലാന്റും സ്ഥാപി

ക്കാനുള്ള നടപടികൾ ആരംഭിച്ചു. ധനുവച്ചപുരം റെയിൽവേ സ്റ്റേഷനിലും സമാനമായ വികസനപദ്ധതികൾ നടപ്പിലാക്കുന്നതിനുവേണ്ട നിർദ്ദേശങ്ങൾ നൽകിയിട്ടുണ്ട്.

2015-16 വർഷത്തിലാണ് ട്രിവാൻഡ്രം നിസാമുദീൻ എക്സ്പ്രസും 22655/22656, നിസാമുദീൻ ട്രിവാൻഡ്രം ആലപ്പുഴ വഴിയുള്ള പ്രതിവാര സൂപ്പർഫാസ്റ്റ് എക്സ്പ്രസും കൊച്ചുവേളി- ഇൻഡോർ, ഇൻഡോർ- കൊച്ചുവേളി എക്സ്പ്രസുകളും ആരംഭിച്ചത്. പുനലൂർ കന്യാകുമാരി എക്സ്പ്രസിനു കഴക്കൂട്ടത്തുസ്റ്റോപ്പ് അനുവദിച്ചിട്ടു. ഈ പ്രധാന സ്റ്റേഷനിൽ കൂടുതൽ ട്രെയിനുകൾക്ക് സ്റ്റോപ്പ് അനുവദിക്കാനുള്ള ശ്രമം തുടരുകയാണ്. കൂടാതെ കന്യാകുമാരി തിരുവനന്തപുരം പാത ഇരട്ടിപ്പിക്കലിന് 20.58 കോടി രൂപ അനുവദിച്ചിരിക്കാനുമായി. ഇതിന്റെ ഗുണഭോക്താക്കൾ തീർച്ചയായും തിരുവനന്തപുരത്തിന്റെ തെക്കൻ പ്രദേശത്തെയും തമിഴ്നാട്ടിലെയും ഗ്രാമവാസികളാണ്.

തിരുവനന്തപുരം കന്യാകുമാരി റയിൽപ്പാത ഇരട്ടിപ്പിക്കൽ യാഥാർത്ഥ്യമായാൽ കൂടുതൽ ട്രെയിനുകൾ മണ്ഡലത്തിൽ ഓടിത്തുടങ്ങും. ഇതിലെ സ്വപ്നപദ്ധതിയാണു ശ്രീപത്മനാഭാ എക്സ്പ്രസ് ട്രെയിൻ. തിരുവനന്തപുരം മധുര വേളാങ്കണ്ണി എന്നിങ്ങനെ തീർത്ഥാടന കേന്ദ്രങ്ങളെ ബന്ധിപ്പിക്കുന്ന എക്സ്പ്രസായിരിക്കും അത്.

തിരുവനന്തപുരം റെയിൽവേ ഡിവിഷന്റെ വിഭജനം

തിരുവനന്തപുരം റെയിൽവേ ഡിവിഷനെ വിഭജിച്ച് ദുർബലപ്പെടുത്താൻ ശ്രമം നടക്കുന്നതായി മാധ്യമ റിപ്പോർട്ടുകൾ വന്നു. റെയിൽവെയുടെ ആഭ്യന്തര കത്തിടപാടുകളെ അടിസ്ഥാനപ്പെടുത്തിയായിരുന്നു ഈ വാർത്ത. നേമം തിരുനെൽവേലി റെയിൽ കോറിഡോർ ഇതിന്റെ ഭാഗമാണെന്ന് മാധ്യമങ്ങൾ പറഞ്ഞു. ഞാൻ അടിയന്തിരമായി കേന്ദ്രയിൽവേ മന്ത്രിയെ ബന്ധപ്പെട്ട് എന്റെ ശക്തമായ വിയോജിപ്പ് രേഖപ്പെടുത്തി ഇതുമായി ബന്ധപ്പെട്ട എല്ലാ നടപടികളും നിറുത്തിവയ്പിച്ചു.

തിരുവനന്തപുരം സെൻട്രൽ സ്റ്റേഷനിലെ തിരക്കു കുറക്കാൻ കൊച്ചുവേളിയെ തിരുവനന്തപുരം നോർത്ത് സ്റ്റേഷനായും നേമത്തെ തിരുവനന്തപുരം സൗത്ത് സ്റ്റേഷനായും വികസിപ്പിക്കുക എന്റെ വലിയൊരു സ്വപ്നമാണ്. ഇതിനായുള്ള പ്രാരംഭ ജോലികൾ കൊച്ചുവേളിയിൽ തുടങ്ങിക്കഴിഞ്ഞു. എന്നാൽ നേമത്ത് കോച്ചിംഗ് ടെർമിനൽ പോലും പണി തുടങ്ങിയിട്ടില്ല. ഇതിനു പ്രധാനകാരണം സ്ഥലമെടുപ്പിനുള്ള തുക ബഡ്ജറ്റിൽ വകയിരുത്തിയിട്ടില്ല എന്നതാണ്.

തിരുവനന്തപുരത്ത് തുടങ്ങാനുദ്ദേശിക്കുന്ന റെയിൽവേ മെഡിക്കൽ കോളേജിനായുള്ള പ്രവർത്തനങ്ങൾ തുടരുന്നു. റെയിൽവേ മന്ത്രാലയത്തിന്റെ അനുമതി കാത്തിരിക്കുന്ന പ്രെപ്പോസലാണ്.

സബർബൻ തീവണ്ടി

ദീനപ്രതിയുള്ള യാത്രികരുടെ സൗകര്യാർത്ഥം ഉടലെടുത്ത ആശയമായിരുന്നു സബർബൻ തീവണ്ടി. 2013-ൽ ആ ആശയത്തെ മാറ്റി



Self Ticketing Kiosk



തിരുവനന്തപുരം സെൻട്രൽ റെയിൽവേ സ്റ്റേഷനിലെ സൗജന്യ വൈ-ഫൈ സേവനത്തിന്റെ ഉദ്ഘാടനം.

വച്ചുകൊണ്ട് മെച്ച സർവ്വീസ് വികസിപ്പിക്കുകയും എന്നാൽ റെയിൽവേ റാക്കുകളുടെ ലഭ്യത കുറവുമൂലം ഒരു പുരോഗതിയും ഉണ്ടായില്ല. പദ്ധതിയുടെ രൂപരേഖ തയ്യാറാക്കുവാൻ ഏൽപ്പിച്ച മുൻബൈ റെയിൽ വികാസ് കോർപ്പറേഷൻ വികസനത്തിന്റെ ആദ്യഭാഗത്തിനായി തിരഞ്ഞെടുത്തത് 125.56.കി.മീ ദൈർഘ്യമുള്ള തിരുവനന്തപുരം-ചെങ്ങന്നൂർ പാതയാണ്. സാധാരണ ഇത്തരം പദ്ധതികളെ സ്തംഭനോ വസ്ഥയിലാക്കുന്ന ഭൂമി ഏറ്റെടുക്കലോ, പുതിയ റെയിൽപാതയോ ഈ പദ്ധതിക്ക് ആവശ്യമില്ല എന്നുള്ളതായിരുന്നു ഇതിന്റെ പ്രധാന സവിശേഷത. പാത ഇറട്ടിപ്പിക്കലിന് പകരം Automatic Block Signaling ഉപയോഗിച്ച് നിലവിലുള്ള പാതയുടെ ശേഷി വർദ്ധിപ്പിക്കുന്ന തോടൊപ്പം ട്രെയിനിന് സംരക്ഷണവും മുന്നറിയിപ്പ് സംവിധാനവും നൽകുന്നു. ഒരേ ട്രാക്കിൽ ഒരേ ദിശയിൽ സഞ്ചരിക്കുന്ന ട്രെയിനുകൾക്ക് അനുവദനീയമായ അകലം നിലവിൽ 10.കി.മീ എന്നുള്ളത് 1 കി.മീ. കൊണ്ട് കുറയ്ക്കാം. ഇതിലൂടെ നിലവിലുള്ള പാതയിലൂടെ, നിലവിൽ 70-75 ട്രെയിൻ സർവ്വീസ് നട

ത്തുനിടത്ത് 144-ൽ കൂടുതൽ ട്രെയിനുകൾക്ക് സർവ്വീസ് നടത്താൻ കഴിയും.

ഈ പദ്ധതിക്കുവേണ്ടിയുള്ള ചെലവ് 3036.97 കോടി രൂപയാണ് കണക്കാക്കിയിരിക്കുന്നത്. സംസ്ഥാന-കേന്ദ്ര പദ്ധതിയായിട്ടാണ് നടപ്പാക്കുന്നത് അതിനുവേണ്ടി ആദ്യമായി നമുക്ക് ആവശ്യം റെയിൽവേയുടെ പദ്ധതി അംഗീകാരമാണ്. നാല് മാസങ്ങൾക്കകം ഇന്ത്യൻ റെയിൽ സബ്ജക്ട് അർബൻ പദ്ധതിയുടെ വിശദമായ നയരേഖ പുറത്തിറക്കുമെന്നും പദ്ധതിയുടെ സാമ്പത്തിക ഘടനയിൽ സംസ്ഥാന സർക്കാരുകളുടെ വിഹിതം സ്വീകരിക്കുമെന്നും കേരള സംസ്ഥാനത്തിന്റെ ധനവിഹിതത്തോട് കൂടി തിരുവനന്തപുരത്ത് സബ്ജക്ട് അർബൻ സെക്ഷൻ രൂപീകരിക്കുമെന്നും 2016-ലെ റെയിൽ ബഡ്ജറ്റ് അവതരിപ്പിച്ചുകൊണ്ട് മന്ത്രി പറഞ്ഞു. തിരുവനന്തപുരത്തിന്റെ എം.പി എന്ന നിലയിലുള്ള എന്റെയും സംസ്ഥാന സർക്കാരിന്റെയും കൂട്ടായ പരിശ്രമത്തിന്റെ പ്രതിഫലനമാണ് മന്ത്രിയുടെ വാക്കുകൾ.



ലൈറ്റ് മെട്രോ

നമ്മുടെ റോഡുകളിൽ വാഹനങ്ങളുടെ എണ്ണം അധികരിക്കുന്നതിനനുസരിച്ച് അപകടങ്ങളും അന്തരീക്ഷ മലിനീകരണവും ക്രമാതീതമായി വർദ്ധിക്കുന്നു. വർദ്ധിച്ചുവരുന്ന ഗതാഗത പ്രശ്നങ്ങളുടെ പരിഹാരത്തിന് വേഗതയുള്ള ആധുനികമായ പൊതുഗതാഗത സംവിധാനം അത്യന്താപേക്ഷിതമാണ്. ഇതിനായി ഐക്യമുന്നണി സർക്കാരിന്റെ നേതൃത്വത്തിൽ മോണോറെയിൽ നെറ്റ് വർക്കിനായി ഗൗരവമാർന്ന നീക്കങ്ങൾ നടത്തുകയും സാധ്യതാപഠനം നടത്തി റിപ്പോർട്ട് സമർപ്പിക്കുവാൻ (DPR) ഡൽഹി മെട്രോ റെയിൽ കോർപ്പറേഷനെ ഏൽപ്പിക്കുകയും 2012 ഡിസംബർ 12-ന് DMRC റിപ്പോർട്ട് സമർപ്പിക്കുകയും ചെയ്തു. ആ വർഷം തന്നെ കേരള റാപിഡ് ട്രാൻസിറ്റ് കോർപ്പറേഷൻ ലിമിറ്റഡിന് രൂപം നൽകി. തിരുവനന്തപുരം മോണോറെയിൽ പദ്ധതിക്കായി ആഗോള ടെൻണ്ടർ ക്ഷണിച്ചപ്പോൾ ബോംബാർഡിയർ ട്രാൻസ്പോർട്ടേഷൻ എന്ന ഒരേ ഒരു കൺസോർഷ്യമാണ് മുന്നോട്ട് വന്നത്.

മോണോ റെയിൽ പദ്ധതിക്ക് ലഭിച്ച തണുപ്പൻ പ്രതികരണം മൂലം സർക്കാർ പദ്ധതിയെ ലൈറ്റ് മെട്രോയാക്കി പുനക്രമീകരിച്ചു. ചെലവ് അധികമാണെങ്കിലും ലൈറ്റ് മെട്രോ പദ്ധതിക്ക് നിരവധി സവിശേഷതകളുണ്ട്. എളുപ്പം ശേഷി വർദ്ധിപ്പിക്കുന്നതിനുള്ള കഴിവും ഈ മേഖലയിലുള്ള DMRC യുടെ പ്രവൃത്തിപരിചയവും അതോടൊപ്പം മെട്രോ പദ്ധതിയാണെങ്കിൽ കൂടുതൽ വിദേശ കമ്പനികളെ ടെൻഡറിൽ ആകർഷിക്കാനാകുമെന്ന പ്രതീക്ഷയാണ് മെട്രോയിലേക്കുള്ള ചുവട് മാറ്റത്തിന്റെ കാരണം.

ഈ പദ്ധതിക്ക് കേന്ദ്രസർക്കാരിന്റെ അനുമതിയും ധനസഹായവും അത്യന്താപേക്ഷിതമാണ്. പഴയ സർക്കാരിനും പുതിയ സർക്കാരിനും ഞാനെന്റെ പിന്തുണ പദ്ധതിക്കായി നൽകുകയും ഡൽഹിയിൽ ഇതിനായി പ്രവർത്തിക്കുകയും ചെയ്യുന്നു. •

വിമാനത്താവളം

വിമാനത്താവള വികസനം

തിരുവനന്തപുരത്തെ അന്താരാഷ്ട്ര വിമാനത്താവളത്തിന്റെ ഉപദേശകസമിതി ചെയർമാനെന്ന നിലയിൽ വിമാനത്താവള വികസനത്തിൽ സജീവശ്രദ്ധ പുലർത്തുകയും യാത്രക്കാർക്ക് മെച്ചപ്പെട്ട സേവനം ഉറപ്പുവരുത്തുകയും ചെയ്തു. ഉപദേശക സമിതി കൃത്യമായി യോഗങ്ങൾ ചേരുകയും AAI, CRPF, കസ്റ്റംസ്, ഇമിഗ്രേഷൻ, എയർലൈൻസ്, പോലീസ്, ജില്ലാ ഭരണകൂടം, വ്യവസായികൾ, ജനപ്രതിനിധികൾ തുടങ്ങിയവരുടെ സജീവപങ്കാളിത്തത്തോടെ വിമാനത്താവളവും യാത്രക്കാരും അഭിമുഖീകരിക്കുന്ന ഒട്ടനവധി പ്രശ്നങ്ങൾക്ക് പരിഹാരമുണ്ടാക്കുകയും ചെയ്തു.

എന്റെ ആദ്യകാലാവധിയിൽ പുതിയ ഇന്റർനാഷണൽ ടെർമിനലിന്റെ പണി പൂർത്തീകരിക്കുന്നതിലും എയർ ഇന്ത്യാ ഹാങ്ങർ യൂണിറ്റ് യാഥാർത്ഥ്യമാക്കുന്നതിലും എന്റേതായ പ്രവർത്തനങ്ങൾ അർപ്പണബോധത്തോടെ ഞാൻ ചെയ്തു. പുതിയ ടാക്സിവേ വികസിപ്പിക്കുന്നതിന്റെ പണി ഇപ്പോൾ നടന്നുവരുന്നു.



പുതുതായി സ്ഥാപിച്ച 'TRV' (അയാട്ട കോഡ്) യും ദേശീയ പതാകയും



അന്താരാഷ്ട്ര ടെർമിനലിൽ പുതിയ ആകാശപ്പാതയുടെ നിർമ്മാണം പുരോഗമിക്കുന്നു. നിലവിൽ മൂന്നെണ്ണം അന്താരാഷ്ട്ര വിമാനത്താവളത്തിലും രണ്ടെണ്ണം ആഭ്യന്തര ടെർമിനലിലും ഉണ്ട്. റൺവേ ബലപ്പെടുത്തി റീകാർപെറ്റിംഗ് നടത്തുന്ന പണികൾ 2017-ൽ തന്നെ വിജയകരമായി പൂർത്തീകരിച്ചു.

ഞാൻ അഭിമുഖീകരിക്കുന്ന പ്രധാന പ്രശ്നങ്ങളിലൊന്നാണ് വിമാനത്താവളത്തിന്റെ സുഗമമായ പ്രവർത്തനത്തിനായി അധികമായി പതിനെട്ട് ഏക്കർ സ്ഥലം ഏറ്റെടുക്കണമെന്നുള്ളത്. വിമാനത്താവളത്തിന്റെ പ്രവർത്തനത്തിനുള്ള സ്ഥിരം ലൈസൻസ് ലഭ്യമാകുന്നതിനും ഭാവിയിലെ സമഗ്രവികസനത്തിനും DGCA നിർദ്ദേശിക്കുന്ന നിയമപരമായ മാനദണ്ഡങ്ങളിൽ നിർബന്ധം വേണ്ടതാണ് അധിക സ്ഥലം.

ടെർമിനൽ 11-ലെ അയാട്ട കോഡ് സ്ക്രിപ്റ്റ്

അയാട്ട എയർപോർട്ട് കോഡ് സ്ക്രിപ്റ്റ്, റി.ആർ.വി പ്രദർശിപ്പിക്കുന്ന ഇന്ത്യയിലെ ആദ്യത്തേയും ലോകത്തിലെ രണ്ടാമത്തേതുമായ വിമാനത്താവളമാണ് തിരുവനന്തപുരം അന്താരാഷ്ട്ര വിമാനത്താവളം. അന്താരാഷ്ട്ര വിമാനഗതാഗത സംഘടന (IATA) ഒരു വിമാനത്താവളത്തെ ചൂണ്ടിക്കാണിക്കുന്നതിനു നൽകുന്ന (location identifier) മൂന്നക്ഷര കോഡാണിത്. വിമാനത്താവള കവാടത്തിൽ നിർമ്മിച്ചിരിക്കുന്ന രൂപശിൽപ്പത്തിന്റെ അനാച്ഛാദനം ഞാനാണ് നിർവ്വഹിച്ചത്. ലോസ് ഏഞ്ചൽസ് എയർ പോർട്ടിലാണ് ആദ്യമായി ഇതേ രീതിയിലുള്ള അയാട്ടകോഡിന്റെ നിർമ്മിതി നടന്നത്.

പൊതുവായ ഉപയോഗത്തിനുള്ള ആദ്യത്തെ കാർഗോ ടെർമിനൽ (CUDCT)

പ്രതിദിനം അൻപത് വിമാനങ്ങൾ വന്നുപോവുകയും 200 ടൺ കാർഗോ കൈകാര്യം ചെയ്യേണ്ടിവരുകയും ചെയ്യുന്നതിനെ മനസ്സിൽ കണ്ടാണ് അൻപത് ലക്ഷം രൂപ ചെലവഴിച്ച് പൊതുവായ ഉപയോഗത്തിനുള്ള ആഭ്യന്തര കാർഗോ ടെർമിനൽ നിർമ്മിച്ചത്. വിമാനത്താവളത്തിലെ ആഭ്യന്തര ടെർമിനൽ ഉപയോഗിച്ച് സർവ്വീസ് നടത്തുന്ന എയർ ഇന്ത്യ, ഇൻഡിഗോ, ജെറ്റ് എയർവേയ്സ്, സ്പൈസ്സ്

ജെറ്റ് തുടങ്ങിയ എയർ ലൈനുകൾ ഈ സംവിധാനമുപയോഗിച്ചാണ് അവരുടെ കാർഗോകൾ കൈകാര്യം ചെയ്യുന്നത്.

ഗ്രീൻ പാർക്ക്

എയർപോർട്ട് അതോറിറ്റി ഓഫ് ഇന്ത്യയുടെ ശ്രമഫലമായി വള്ളക്കടവ് ഭാഗത്ത് വിമാനത്താവളത്തിന്റെ മതിലിനോട് ചേർന്ന് മാലിന്യ നിക്ഷേപണ കേന്ദ്രമായി ഉപയോഗിച്ചിരുന്ന 4000 സ്ക്വയർ മീറ്റർ സ്ഥലം ഹരിത പാർക്കാക്കി മാറ്റി. 55 ലക്ഷം രൂപ വിനിയോഗിച്ചാണിത് നിർമ്മിച്ചത്. കുട്ടികളുടെ പാർക്ക്, വ്യായാമത്തിനായി നടക്കുന്നവർക്കുള്ള നടപ്പാത, ഇലക്ട്രോണിക് ഷീ ടോയ്ലെറ്റ്, എയ്റോബിൻ തുടങ്ങിയവ പാർക്കിൽ ഉൾപ്പെടുന്നു. 2000 സ്ക്വയർ മീറ്ററിൽ നിർമ്മിച്ചിരിക്കുന്ന കുട്ടികളുടെ പാർക്കിൽ സന്ദർശകരുടെ സുരക്ഷ ഉറപ്പുവരുത്തുന്നതിനായി മതിയായ LED ലൈറ്റുകളും CCTV ക്യാമറകളും സ്ഥാപിച്ചിരിക്കുന്നു. 210 മീറ്ററുള്ള നടപ്പാത തദ്ദേശീയരായ പ്രഭാത സായാഹ്ന നടത്തക്കാർക്ക് ഉപകരിക്കും.

സമാന്തര ടാക്സിട്രാക്ക് (PPT)

തിരുവനന്തപുരം അന്താരാഷ്ട്ര വിമാനത്താവളത്തിന്റെ റൺവേയുടെ പ്രാപ്തി വികസിപ്പിക്കുന്നതിന്റെ ഭാഗമായി നിലവിലെ റൺവേയ്ക്ക് സമാന്തരമായി 1880 മീറ്റർ നീളത്തിൽ 62 കോടി രൂപ ചെലവഴിച്ച് സമാന്തര ടാക്സിട്രാക്ക് (Parallel Taxi Track) നിർമ്മിച്ചു. എയർക്രാഫ്റ്റുകൾ റൺവേയിൽ ഓടാനെടുക്കുന്ന സമയവും ഉപയോഗിക്കുന്ന ഇന്ധനത്തിന്റെ അളവും കുറയ്ക്കുന്നതിന് ഈ സംവിധാനം സഹായിക്കും.

പൂർത്തീകരിച്ചതും നടന്നു കൊണ്ടിരിക്കുന്നതുമായ പദ്ധതികൾ

- അഡീഷണൽ ഏപ്രണും (ബേ 23) GSE ഏദ്യയും നിർമ്മിച്ചു
- റൺവേ 14-ന് RESA സംവിധാനം
- റൺവേകൾക്കും ടാക്സിവേകൾക്കും പുതിയ പ്രതലമിടുകയും ബലപ്പെടുത്തുകയും ചെയ്തു

- റൺവേ 14 ന്റെയും 32 ന്റെയും ഇരു അറ്റങ്ങളിലുമുള്ള നിലവിലത്തെ ടേൺപാഡിന്റെ (Turn pad) അടിസ്ഥാന മാതൃകയ്ക്ക് അനുസരണമായി വീതി കൂട്ടി
- ILS പുനസ്ഥാപിച്ചു
- വിങ്ബാർ ലൈറ്റുകളെ നീക്കി
- 20.98 കോടി രൂപയ്ക്ക് എയർ സൈഡ് അറൈവൽ കോറിയോറുകൾ ദീർഘിപ്പിക്കുകയും NITB യിലെ നാലാമത്തെ എയ്റോ ബ്രിഡ്ജിന് വൃത്താകാര ഗ്രഹം നിർമ്മിക്കുകയും ചെയ്തു

അധിക വിമാന സർവ്വീസുകളുടെ ആവശ്യകത

തിരുവനന്തപുരം വിമാനത്താവളം കേരളത്തിലെ ആദ്യത്തെയും രാജ്യത്തിലെ അഞ്ചാമത്തെയും അന്താരാഷ്ട്ര വിമാനത്താവളമാണ്. നിലവിൽ 16-ഓളം എയർലൈനുകളാണ് തിരുവനന്തപുരത്ത് ആഭ്യന്തര അന്താരാഷ്ട്ര സർവ്വീസുകൾ പ്രവർത്തിപ്പിക്കുന്നത്. എന്നാൽ വിഴിഞ്ഞം അന്താരാഷ്ട്ര തുറമുഖത്തിന്റെ വരവും വർദ്ധിക്കുന്ന വ്യവസായിക പ്രാധാന്യവും ദ്രുതഗതിയിലുള്ള നഗരത്തിന്റെ വ്യാപനവും ഇതര വികസനങ്ങളും കൂടുതൽ സർവ്വീസുകളുടെ ആവശ്യകതയിലേക്ക് വിരൽ ചൂണ്ടുന്നു.

എം.പി എന്ന നിലയിലും AAC ചെയർമാൻ എന്ന നിലയിലും കൂടുതൽ സർവ്വീസുകൾക്കായി ഞാൻ ഫലപ്രദമായി ഇടപെട്ടു. നിലവിൽ ഇവിടെ പ്രവർത്തനം നടത്തുന്ന ഇൻഡിഗോ പോലുള്ള കമ്പനികളുടെ CEO മാരെ അധിക സർവ്വീസുകളുടെ ആവശ്യകത ഞാൻ ബോധ്യപ്പെടുത്തി. ഇപ്പോൾ ഇവിടെ പ്ര

വർത്തിക്കാത്ത എയർ ഏഷ്യാ, വിസ്താരാ തുടങ്ങിയവർക്ക് തിരുവനന്തപുരത്തിന്റെ പ്രാധാന്യം വിശദീകരിച്ചു നൽകി. കാൻസൽ ചെയ്ത എയർ ഇന്ത്യയുടെ ബാംഗ്ലൂർ ഫ്ളൈറ്റ് കേന്ദ്ര വ്യോമയാനമന്ത്രിയുമായി നടത്തിയ ഫലപ്രദമായ ചർച്ചകളുടെ ഫലമായി വീണ്ടും അനുവദിച്ചത് വലിയൊരു വിഭാഗം ആളുകൾക്ക് അനുഗ്രഹമായി, പ്രത്യേകിച്ച് ബാംഗ്ലൂരിൽ നിന്നും തിരുവനന്തപുരത്തേക്കും അങ്ങോട്ടും നിരന്തരം യാത്ര ചെയ്യുന്ന ഐ.ടി. പ്രൊഫഷണലുകൾക്ക്.

നിലവിൽ രാജ്യത്ത് സർവ്വീസ് നടത്തുന്ന വിമാനകമ്പനികളോട് അവരുടെ സർവ്വീസുകൾ തിരുവനന്തപുരത്തേക്ക് ദീർഘിപ്പിക്കുവാൻ ആവശ്യപ്പെട്ടു. ഇൻഡിഗോയും ജെറ്റുമായുള്ള ചർച്ചകളിൽ ശ്രദ്ധേയമായ പുരോഗതിയുണ്ടാവുകയും, നിരന്തര സമ്മർദ്ദത്തിന്റെ ഫലമായി എയർ ഇന്ത്യ തിരുവനന്തപുരത്ത് നിന്നും ഡൽഹിയിലേക്ക് നേരിട്ടുള്ള പുതിയ സർവ്വീസ് ആരംഭിക്കുകയും ചെയ്തു. അതിനോടൊപ്പം വിമാനങ്ങൾക്കുള്ള ഇന്ധനത്തിന് സംസ്ഥാന സർക്കാർ വസൂലാക്കുന്ന, ഇന്ത്യയിലെ ഏറ്റവും ഉയർന്ന നികുതിയായ 28% നികുതിയിൽ ഇളവ് വരുത്തണമെന്ന് സംസ്ഥാനസർക്കാരിനോട് ആവശ്യപ്പെട്ടു. ഉയർന്ന ഈ നികുതി കാരണമാണ് പ്രധാനവിമാന കമ്പനികൾ അധിക സർവ്വീസ് ആരംഭിക്കുവാൻ വിമുഖത കാണിക്കുന്നത്.

ഇതേസമയം തന്നെ ഇൻഡിഗോ വിമാന കമ്പനി അധികൃതരുമായുള്ള ചർച്ചയിൽ കോയമ്പത്തൂർ, കോഴിക്കോട്, കൊച്ചി തുടങ്ങിയ സ്ഥലങ്ങളിലേക്ക് തിരുവനന്തപുരത്ത് നിന്നും ഹ്രസ്വദൂര വിമാനസർവ്വീസ് ആരംഭിക്കണമെന്ന ആവശ്യം ഞാൻ ശക്തമായി ഉന്ന

തിരുവനന്തപുരം അന്താരാഷ്ട്ര വിമാനത്താവളത്തിലെ പുർത്തിയാക്കിയ എയ്റോ ബ്രിഡ്ജുകളുടെ ടാക്സി വേയിൽ നിന്നുള്ള ദൃശ്യം





തിരുവനന്തപുരം അന്താരാഷ്ട്ര വിമാനത്താവളത്തിൽ പണിനടന്നുകൊണ്ടിരിക്കുന്ന നാലാമത്തെ എയറോ ബ്രിഡ്ജ്

യിച്ചു. ഇൻഡിഗോ കമ്പനി എന്റെ നിർദ്ദേശത്തോട് അനുകൂലമായിട്ടാണ് പ്രതികരിച്ചത്.

എയർ കേരള

കേരളത്തിൽ പ്രവാസികൾ അധികരിച്ചുകൊണ്ടിരിക്കുകയാണ്. പ്രത്യേകിച്ച് മധ്യകേരളത്തിൽ അവധിക്കാലത്ത് വിമാനക്കമ്പനികൾ ഈടാക്കുന്ന അന്യായമായ അധിക യാത്രാക്കൂലിയെക്കുറിച്ച് പ്രതിഷേധിക്കാത്തവർ വിരളമാണ്. വിമാനക്കമ്പനികളുടെ ഈ കൊള്ളയ്ക്ക് പരിഹാരമായി ചൂണ്ടിക്കാട്ടപ്പെടുന്ന പദ്ധതിയാണ് പ്രവാസി സഹകരണത്തോടെ സംസ്ഥാന സർക്കാർ നടപ്പിലാക്കാൻ ആഗ്രഹിക്കുന്ന എയർകേരള എന്ന വിമാനക്കമ്പനി. വ്യോമയാന മന്ത്രാലയത്തിന്റെ 5/20 നയമാണ് എയർ കേരള പദ്ധതിക്ക് വിഘാതമായി നിൽക്കുന്നത്. 20 വിമാനങ്ങൾ സ്വന്തമായുള്ള, ആഭ്യന്തര ഗതാഗതത്തിൽ 5 വർഷം പ്രവൃത്തി പരിചയമുള്ള കമ്പനികൾക്ക് മാത്രമേ അന്താരാഷ്ട്ര സർവ്വീസ് നടത്തുവാൻ അനുമതി നൽകൂ എന്നതാണ് പ്രഖ്യാപിത നയം. വളരുവാൻ ഏറ്റവും പറ്റിയ സാഹചര്യമുള്ള പദ്ധതിക്ക് മുന്നിലെ പ്രാരംഭഘട്ടത്തിലെ ഏറ്റവും വലിയ

തടസ്സമായി മാറിയത് ഈ നയമാണ്.

മാറിവന്ന വ്യോമയാന മന്ത്രിമാരുമായി നിരവധി തവണ ഞാനീ വിഷയം ചർച്ച ചെയ്യുകയും 5 വർഷത്തെ പ്രവൃത്തിപരിചയമെന്ന നിബന്ധന ഒഴിവാക്കാമെന്ന ധാരണയിലെത്തുകയും ചെയ്തുവെങ്കിലും 20 വിമാനങ്ങളെന്ന നിബന്ധന ഒരു കടമ്പയായി തുടർന്നു. മന്ത്രാലയവുമായുള്ള എന്റെ ചർച്ചകളിൽ ഉരുത്തിരിഞ്ഞ പ്രധാന ആശയമെന്നത് കേരളത്തിൽ നിലവിലുള്ള 3 വിമാനത്താവളങ്ങളെയും വരാൻ പോകുന്ന കണ്ണൂരിനെയും പരസ്പരം ബന്ധിപ്പിക്കുന്ന സർവ്വീസ് നടത്താനുതകുന്ന 20 മുതൽ 40 വരെ പേർക്ക് യാത്ര ചെയ്യുവാൻ കഴിയുന്ന ചെറിയ വിമാനങ്ങൾ ഉപയോഗിക്കുകയായിരിക്കും എയർ കേരളക്ക് ഉചിതമായിരിക്കുമെന്നതാണ്. പ്രായോഗികമായ ഈ നിർദ്ദേശത്തിലധിഷ്ഠിതമായി പ്രവർത്തനം ആരംഭിക്കുകയാണെങ്കിൽ 20 വിമാനങ്ങളെന്ന യോഗ്യതാമാനദണ്ഡം പാലിച്ചുകൊണ്ട് അന്താരാഷ്ട്ര സർവ്വീസുകൾ നടത്തുവാൻ എയർ കേരളക്ക് കഴിയും. ഗൾഫിൽ അധികം യാത്രക്കാർ ഉള്ള സ്ഥലങ്ങളിൽ നിന്നും സർവ്വീസ് നടത്തുവാൻ നമുക്ക് സാധിക്കും. ഈ നിർദ്ദേശങ്ങൾ ഞാൻ മുഖ്യമന്ത്രിക്ക് കൈമാറി. •

ആരോഗ്യം

ശ്രീ ചിത്തിരതിരുനാൾ ഇൻസ്റ്റിറ്റ്യൂട്ട് ഫോർ മെഡിക്കൽ സയൻസ്

1973-ൽ സ്ഥാപിക്കപ്പെട്ട ദേശീയ ശ്രദ്ധയാർജ്ജിച്ച സ്വയംഭരണാധികാരമുള്ള ആരോഗ്യ ഗവേഷണ സ്ഥാപനമാണ് തിരുവനന്തപുരത്ത് പ്രവർത്തിക്കുന്ന SCTIMST. പ്രശംസനീയമായ നിലയിൽ ജീവൻരക്ഷാപ്രവർത്തനം നടത്തുന്ന ഈ സ്ഥാപനത്തിന്റെ പ്രവർത്തനങ്ങളിൽ ഞാൻ എം.പി ആയതു മുതൽ തികഞ്ഞ ശ്രദ്ധ ചെലുത്തി. ആദ്യ പാദത്തിലെ അഞ്ച് വർഷക്കാലം ഞാൻ ഈ സ്ഥാപനത്തിന്റെ കമ്മിറ്റിയിൽ അംഗമായിരുന്നു.

നിലവിൽ ഏറ്റെടുത്ത പ്രവർത്തനങ്ങൾക്കും ഭാവികാല വികസനത്തിനും ആവശ്യമായ ഫണ്ട് കണ്ടെത്താനാകാതെ വിഷമാവസ്ഥയിലാണ് ഈ സ്ഥാപനം. ഈ പ്രതിസന്ധിയെ മറികടക്കുന്നതിനായി ഞാൻ സ്ഥാപനത്തിന്റെ തലവൻമാരുമായും കേന്ദ്ര ശാസ്ത്ര സാങ്കേതിക വകുപ്പ് മന്ത്രിയുമായും വിജയകരമായ ചർച്ചകൾ നടത്തുകയും എന്റെ പൂർണ്ണമായ സഹായ സഹകരണങ്ങൾ വാഗ്ദാനം

ചെയ്യുകയും അവരുടെ വികസനത്തിനാവശ്യമായ ഭൂമി മെഡിക്കൽകോളേജിൽ നിന്നും ലഭ്യമാക്കുന്നതിനായി ഇടപെടുകയും ചെയ്തു. മിതമായ രീതിയിൽ രോഗികളുടെ ഫീസ് വർദ്ധിപ്പിച്ചതിനെത്തുടർന്ന് ഉടലെടുത്ത വിവാദം അവസാനിപ്പിക്കുവാൻ ഡയറക്ടറുടെ അഭ്യർത്ഥനയെത്തുടർന്ന് ഞാൻ ഇടപെട്ടു. കേന്ദ്ര സർക്കാരിൽ ഞാൻ നടത്തിക്കൊണ്ടിരുന്ന നിരന്തര സമ്മർദ്ദത്തിന്റെ ഫലമായി ഈ സാമ്പത്തിക വർഷത്തിൽ 230 കോടി രൂപ SCTIMST-ക്ക് അനുവദിച്ചു. കേന്ദ്ര ആരോഗ്യ മന്ത്രാലയം 120 കോടി രൂപയും ശാസ്ത്ര സാങ്കേതിക മന്ത്രാലയം 110 കോടി രൂപയും നൽകി.

റീജിയണൽ ക്യാൻസർ സെന്റർ

ആർ.സി.സി.യെ ദേശീയ തലത്തിൽ ശ്രദ്ധേയമാക്കാനുള്ള ശ്രമങ്ങൾ ഇതുവരെ പൂർണ്ണമായിട്ടില്ല. എങ്കിലും സംസ്ഥാനതലത്തിൽ ക്യാൻസർ ഇൻസ്റ്റിറ്റ്യൂട്ടായി ആർ.സി.സി.യെ മാറ്റാൻ സർക്കാർ സന്നദ്ധത അറിയിച്ചിട്ടുണ്ട്. ഇതു സംബന്ധിച്ച് ഞാൻ പാർലമെന്റിൽ ചോദ്യം ഉന്നയിക്കുകയും കേന്ദ്ര ആരോഗ്യ





മന്ത്രി 46.957 കോടി രൂപ ധനസഹായം പ്രഖ്യാപിക്കുകയുമുണ്ടായി. ദേശീയ ക്യാൻസർ പ്രതിരോധ യജ്ഞത്തിന്റെ ഭാഗമായാണിത്. പ്രമേഹം, ഹൃദയ സംബന്ധിയായ രോഗങ്ങൾ, സ്ക്രോക്ക് തുടങ്ങിയവയുടെ നിയന്ത്രണവും ഈ യജ്ഞത്തിന്റെ ഭാഗമാണ്. ഇതിനായി അനുവദിച്ച തുക 2016-17 സാമ്പത്തിക വർഷത്തിൽ തന്നെ കേന്ദ്ര ഗവൺമെന്റ് സംസ്ഥാന ഗവൺമെന്റിനു കൈമാറിയിട്ടുണ്ട്.

പ്രധാന മന്ത്രിയുടെ ദുരിതാശ്വാസനിധിയും രാഷ്ട്രീയ ആരോഗ്യനിധിയും PMNRF & RAN

ഒട്ടനവധി പേർ ചികിത്സാചിലവിനു പണമില്ലെന്നു പറഞ്ഞ് എന്നെ സമീപിക്കാറുണ്ട്. 2009 മുതൽ പ്രധാനമന്ത്രിയുടെ ദുരിതാശ്വാസ നിധിയെയും കേന്ദ്ര ആരോഗ്യ മന്ത്രാലയത്തിന്റെ രാഷ്ട്രീയ ആരോഗ്യനിധിയെയുമാണ് ഇക്കാര്യത്തിനു പ്രയോജനപ്പെടുത്തുന്നത്. ഞാൻ ശുപാർശ ചെയ്ത 170 കേസുകളിൽ നിന്നും 109 പേർക്ക് 1.70 കോടി രൂപ ഈയിനത്തിൽ ധനസഹായം ലഭിക്കുകയുണ്ടായി. കുറച്ച് ചികിത്സാ സഹായം എന്റെ സ്വന്തം നിലയ്ക്ക് ചന്ദ്രൻ തരൂർ ഫൗണ്ടേഷനിലൂടെ നൽകിയിട്ടുണ്ട്.

എയിംസ് (AIIMS)

രാജ്യത്തെ എല്ലാ സംസ്ഥാനങ്ങളിലും AIIMS സ്ഥാപിക്കുമെന്ന പ്രഖ്യാപനം 2014 ലെ കേന്ദ്ര സർക്കാർ നടത്തിയപ്പോൾത്തന്നെ തിരുവനന്തപുരത്തുകാർക്ക് ഏറ്റവും നല്ല ചികിത്സ കിട്ടാനുള്ള അസുലഭാവസരമായാണ് ഞാനതിനെ കണ്ടത്. പഠനഗവേഷണങ്ങൾക്ക് അനുയോജ്യമായ പാരിസ്ഥിതിക പശ്ചാത്തലം തിരുവനന്തപുരത്തിനു അനുകൂല ഘടകമാണ്. നെട്ടുകാൽത്തേരി തുറന്ന ജയിലിന്റെ ഒരു ഭാഗം ഈ ആവശ്യത്തിനായി ലഭ്യമാക്കാമെന്ന സംസ്ഥാന സർക്കാർ തീരുമാനം സമയബന്ധിതമായിത്തന്നെ കേന്ദ്ര ആരോഗ്യ മന്ത്രാലയത്തെ അറിയിക്കുകയുമുണ്ടായി. 2014ൽ എൻ.ഡി.എ. സർക്കാർ ഈ പദ്ധതി രണ്ടു സംസ്ഥാനങ്ങളിൽ മാത്രമായി ചുരുക്കുകയാണുണ്ടായത്. കേരളത്തെ പിന്നീടു പരിഗണിക്കുമെന്ന യാതൊരു ഉറപ്പും കിട്ടിയുമില്ല. കേന്ദ്ര ആരോഗ്യമന്ത്രാലയത്തോടും വകുപ്പുമന്ത്രിയോടും കേരളം ഇതിനായി മുമ്പോട്ടുവച്ച അഞ്ചു സ്ഥലങ്ങൾ സന്ദർശിച്ച് ഏറ്റവും ഉചിതമായ പ്രദേശം കണ്ടെത്താൻ ഞാൻ നിരന്തരം ആവശ്യപ്പെടുന്നുണ്ട്. ഇക്കാര്യത്തിനായി എം.പി. എന്ന നിലയിൽ കേന്ദ്ര സംസ്ഥാന സർക്കാരുകൾക്കുമേൽ ഞാൻ നിരന്തരം സമ്മർദ്ദം ചെലുത്തി വരികയാണ്. ●

പദ്ധതികൾ

സ്വച്ഛ് ഭാരത്

രാഷ്ട്രീയപരമായ വിമർശനങ്ങളുണ്ടായിട്ടും ദേശസ്നേഹത്തിന്റെ ഭാഗമായിട്ടാണ് പ്രധാനമന്ത്രി സ്വച്ഛ് ഭാരത്-ന്റെ അംബാസഡർ ആകാൻ ക്ഷണിച്ചപ്പോൾ ആ ക്ഷണം ഞാൻ സ്വീകരിച്ചത്.

സ്വച്ഛ് ഭാരതിന്റെ ഭാഗമായി വിഴിഞ്ഞം ബീച്ചിന്റെ പ്രധാനഭാഗം അവിടത്തെ നിവാസികളെ പങ്കാളികളാക്കിക്കൊണ്ടു തന്നെ വൃത്തിയാക്കി. നാട്ടുകാരോടൊപ്പം, മുസ്ലീം ജമാഅത്തിന്റെ ഭാരവാഹികളും അംഗങ്ങളും കോൺഗ്രസ്സ് പ്രവർത്തകരും എന്നോടൊപ്പം ഈ ഉദ്യമത്തിൽ പങ്കെടുത്തു. ആ ഭാഗം വൃത്തിയാക്കി തന്നെ സൂക്ഷിക്കുന്നുണ്ടെന്ന് ഉറപ്പുവരുത്താൻ പിന്നീട് അവിടെ സന്ദർശനം നടത്തുകയും ചെയ്തു. ടൂറിസം ഡിപ്പാർട്ടുമെന്റിന്റെ ഒരു പ്രോജക്ട് എന്ന നിലയിൽ അതിനെ കൂടുതൽ മനോഹരമാക്കാൻ മുൻ ഗവൺമെന്റിന്റെ കാലത്ത് കേന്ദ്രഫണ്ട് ലഭ്യമാക്കിയിരുന്നു.

ഈ അവസരത്തിൽ പ്രതീകാത്മകമായ പ്രവർത്തനത്തിനുമുകളിൽ കാര്യമായ



എന്തെങ്കിലും കൂടെ പ്രാവർത്തികമാക്കാൻ ആവശ്യപ്പെട്ടുകൊണ്ട് പ്രധാനമന്ത്രിക്ക് എഴുതിയിരുന്നു. കളക്ടറുടെ സഹായത്തോടുകൂടി തിരുവനന്തപുരത്തെ ചരിത്രപരമായ പാർവതി പുത്തനാറിന്റെ നവീകരണ പ്രവർത്തനങ്ങൾക്കുവേണ്ടി 75 പേജുള്ള ഒരു വിശദമായ റിപ്പോർട്ട് സമർപ്പിച്ചിരുന്നു. വൃത്തിയാക്കിയ തുകൊണ്ടുമാത്രം പ്രശ്നം പരിഹരിക്കപ്പെടുന്നില്ല, കാരണം അതു വീണ്ടും മലിനമാക്കും. കുറെക്കൂടി വിദഗ്ദ്ധമായ പദ്ധതികൾ ആസൂത്രണം ചെയ്യണമെന്നു ചൂണ്ടിക്കാട്ടിയിരുന്നു.

കനാലിനെ വൃത്തിയാക്കുന്നതിനോടൊപ്പം കനാലിന്റെ ഇരുഭാഗത്തും ഉള്ള മാലിന്യക്കുഴലുകളെ നഗരത്തിന്റെ Sewage Systemവുമായി ഏകോപിപ്പിക്കാനും കനാലിലേക്ക് നേരിട്ട് മാലിന്യം നിക്ഷേപിക്കുന്നതൊഴിവാക്കാൻ മറ്റു മാലിന്യം നിക്ഷേപിക്കാൻ വേണ്ടിയുള്ള പ്രത്യേക സ്ഥലങ്ങൾ കണ്ടുപിടിക്കാൻ ഉതകുന്ന ഒരു പദ്ധതിയും ഞാൻ മുന്നോട്ടുവെച്ചു. അങ്ങനെ ചെയ്യുന്നതിലൂടെ ഈ പ്രശ്നത്തിന്റെ അടിസ്ഥാന കാരണത്തിന് തന്നെ പരിഹാരം കാണാൻ സാധിക്കുമായിരുന്നു. പക്ഷെ അത് ഒരു എം.പിയുടെയും പ്രാദേശിക ഭരണകർത്താക്കളുടെയും വിഭവശേഷിക്കപ്പുറം കേന്ദ്ര പിന്തുണ ലഭിക്കേണ്ട ഒന്നാണ്. പ്രധാനമന്ത്രി ഇതുവരെ പദ്ധതിയിൻമേൽ ഒരു തീരുമാനവും അറിയിച്ചിട്ടില്ല.

ബീമാപള്ളി മേഖലയിലെ കുറെ വീടുകളെ മുട്ടത്തറ സീവേജ് പ്ലാന്റുമായി ബന്ധപ്പെടുത്താൻ ഉദ്യോഗസ്ഥരുമായി ചർച്ച നടത്തി. എന്റെ നിയോജകമണ്ഡലത്തിലുടനീളം സാനിറ്റേഷൻ സീവേജ് പദ്ധതികൾ പൂർണ്ണമായി നടപ്പിലാക്കുന്നതിനുള്ള ശ്രമം തുടരുകയാണ്.

സ്മാർട്ട് സിറ്റി പ്രോജക്ട്

സെൻട്രൽ ഗവൺമെന്റിന്റെ Smart Citiesന്റെ ആദ്യഘട്ട പട്ടികയിൽ നിന്നും തിരുവനന്തപുരത്തെ ഒഴിവാക്കിയതിൽ ഞാൻ ശക്തമായ പ്രതിഷേധം രേഖപ്പെടുത്തുന്നതിനൊപ്പം നഗരവികസന മന്ത്രാലയത്തോട് എല്ലാ സംസ്ഥാനങ്ങളുടെയും തലസ്ഥാനങ്ങളെ ഇതിൽ ഉൾപ്പെടുത്തേണ്ടതിന്റെ ആവശ്യകതയെപ്പറ്റിയും അറിയിച്ചിരുന്നു. ഈ പ്രവർത്തനങ്ങളുടെ ഫലമായി തിരുവനന്തപുരം വീണ്ടും സാധ്യത പട്ടികയിൽ ഇടം പിടിച്ചിട്ടുണ്ട്. സിറ്റി കോർ



ലിഫ്റ്റ്



ഇ ടോയ്ലറ്റ്



എലിവേറ്റോഡുകൂടി നവീകരിച്ച വിഴിഞ്ഞം ലൈറ്റ് ഹൗസ്.

പ്പറേഷൻ ഉൾപ്പെടെയുള്ള എല്ലാ സ്റ്റേറ്റ് ഹോൾഡേഴ്സുമായി ചർച്ച നടത്തി തിരുവനന്തപുരത്തിന് ഉപയോഗമുള്ള രീതിയിൽ ഒരു സ്കീം രൂപപ്പെടുത്തിയെടുക്കാൻ ആവശ്യപ്പെട്ടിട്ടുണ്ട്. പദ്ധതിയിൽ നിന്നും പരമാവധി പ്രയോജനം തിരുവനന്തപുരം കോർപ്പറേഷന് ലഭ്യമാകുന്ന രീതിയിൽ ക്രിയാത്മക നിർദ്ദേശങ്ങളും വ്യക്തമായ പദ്ധതിരേഖയുടെ തയ്യാറാക്കലുമാണ് കോർപ്പറേഷൻ ഭരണാധികാരികൾ നേരിടുന്ന പുതിയ വെല്ലുവിളി.

വിഴിഞ്ഞം ലൈറ്റ് ഹൗസിന്റെ ആധുനികവൽക്കരണം

ടൂറിസത്തിന് അനന്ത സാധ്യതകളുള്ള ഏറ്റവും ദൃശ്യഭംഗിയുള്ള സ്ഥാനത്താണ് വിഴിഞ്ഞം ലൈറ്റ് ഹൗസ് സ്ഥിതിചെയ്യുന്നത്. ലൈറ്റ് ഹൗസിന്റെ പുനർ നിർമ്മാണത്തിനും സൗന്ദര്യവൽക്കരണത്തിനുമായി കേന്ദ്രതുമുഖ മന്ത്രാലയത്തിൽ നിന്നും രണ്ടരകോടി രൂപ 2014-ൽ അനുവദിച്ചിരിക്കുകയും പുതിയ ലിഫ്റ്റ് സ്ഥാപിക്കുകയും തറയിൽ ടൈൽ പാകുകയും വീക്ഷണകേന്ദ്രം സ്ഥാപിക്കുകയും ചെയ്തു. ഇതിനൊപ്പം PPP മോഡലിൽ വിനോദ സഞ്ചാര കേന്ദ്രമായി വികസിപ്പിക്കേണ്ട ലൈറ്റ് ഹൗസിന്റെയും ലൈറ്റ് ഷിപ്പിന്റെയും ഡയറ

ക്ടർ ജനറലിന്റെ പട്ടികയിൽ വിഴിഞ്ഞം ലൈറ്റ് ഹൗസിനെ ഉൾപ്പെടുത്തിക്കുന്നതിനുള്ള നടപടികളെടുത്തു. ഇതിന്റെ ഫലമായി 2018 ൽ വിഴിഞ്ഞം ലൈറ്റ് ഹൗസിനെ സൗന്ദര്യവൽക്കരിച്ച് പ്രധാന ടൂറിസം കേന്ദ്രമായി ഉയർത്തുന്നതിന് 3.86 കോടി രൂപ അനുവദിച്ചു.

രാജീവ് ആവാസ് യോജന (RAY)

എം.പി എന്ന നിലയിൽ ആദ്യപാദത്തിൽ തന്നെ രാജീവ് ആവാസ് യോജന പദ്ധതിയിൽ വിഴിഞ്ഞത്തെ മതിപുരം കോളനിയെ ഉൾപ്പെടുത്തിക്കുവാൻ ഞാൻ ശക്തമായി ഇടപെട്ടു. 1032 കുടുംബങ്ങൾക്ക് ആധുനിക സൗകര്യങ്ങളുള്ള ഭവനങ്ങൾ പദ്ധതിയിലൂടെ ലഭ്യമാകും. പാർക്ക്, അംഗൻവാടി തുടങ്ങി മത്സ്യബന്ധന ഗ്രാമത്തിലെ സാമൂഹ്യ-സാമ്പത്തിക പിന്നോക്കാവസ്ഥ അവസാനിപ്പിക്കുവാൻ നടപ്പിലാക്കിയ പദ്ധതിയ്ക്കായി 72 കോടി രൂപ വിനിയോഗിക്കുന്നു. 2014ൽ ആദ്യഘട്ടം ആരംഭിക്കുകയും 2015ൽ 81 യൂണിറ്റുകൾ കൈമാറുകയും ചെയ്തു. 2018ൽ 140 യൂണിറ്റുകൾ കൈമാറി.

രണ്ടാംഘട്ട പ്രവർത്തനം എന്ന നിലയിൽ



രാജീവ് ആവാസ് യോജന പദ്ധതിയുടെ ദൃശ്യങ്ങൾ



320 വീടുകളുടെ നിർമ്മാണം ആരംഭിക്കുകയും 160 എണ്ണം ഏകദേശം പൂർത്തീകരിക്കുകയും ചെയ്തു.

ഗ്രാമം ദത്തെടുക്കൽ പദ്ധതി

നിർവ്വഹണത്തിനായി ധനം കരുതാതെ ആരാധകർക്കായി കൊട്ടിഘോഷിക്കപ്പെട്ട പ്രഖ്യാപിച്ച പദ്ധതിയാണ് പ്രധാനമന്ത്രിയുടെ ഗ്രാമം ദത്തെടുക്കൽ പദ്ധതി. ഈ പദ്ധതിയിൽ പരിമിതമായ അളവിൽ മാത്രമാണ് വിജയമുണ്ടാക്കുവാൻ കഴിഞ്ഞത്. ഈ പദ്ധതിക്കായി ഞാൻ തെരഞ്ഞെടുത്തത് മത്സ്യബന്ധന തൊഴിലാളികൾ ഏറ്റവുമധികം അധിവസിക്കുന്ന അടിമലത്തൂർ ഉൾപ്പെടുന്ന കോവളത്തിലെ കോട്ടുകാൽ പഞ്ചായത്താണ്. കേന്ദ്രത്തിലെ അധിക ഫണ്ടുകളും നിലവിലുള്ള വികസന പദ്ധതികളും കോട്ടുകാലിൽ നടപ്പിലാക്കുവാൻ കഴിഞ്ഞു.

- പഞ്ചായത്തിന്റെ വൈദ്യുതീകരണത്തിന് 4.48 കോടി രൂപ അനുവദിച്ചു. 300 BPL കുടുംബങ്ങൾക്ക് സൗജന്യ വൈദ്യുത കണക്ഷൻ നൽകി. (IPDS, DDUENY പദ്ധതികൾ)
- പഞ്ചായത്ത് ഓഫീസിലും വില്ലേജ് ഓഫീസിലും BSNL-ന്റെ സൗജന്യ WIFI കണക്ഷൻ
- ആരോഗ്യ ക്യാമ്പുകൾ സംഘടിപ്പിച്ചു

- പഞ്ചായത്തിലെ നാല് പ്രധാനറോഡുകൾ പുനരുദ്ധരിക്കുന്നതിനുള്ള പദ്ധതികൾ സമർപ്പിച്ചു

രണ്ടാംപാദത്തിൽ ഞാൻ പാറശ്ശാല നിയോജക മണ്ഡലത്തിലെ അമ്പൂരി പഞ്ചായത്താണ് തെരഞ്ഞെടുത്തത്. സമാനവികസനങ്ങൾ അമ്പൂരിയിലും സാധ്യമാകുമെന്ന് വിശ്വസിക്കുന്നു.

പത്മനാഭസ്വാമി ക്ഷേത്രം

തിരുവനന്തപുരത്തിന്റെ അധിദേവനെന്ന നിലയിൽ ലോകപ്രസിദ്ധമാണ് പദ്മനാഭസ്വാമിയുടെ നാമം. മാത്രമല്ല നഗരനാമം തന്നെ ശ്രീപദ്മനാഭന്റെ മെത്തയായി മാറിയ ദിവ്യ നാഗം അനന്തനോടു ബന്ധപ്പെട്ടാണു ഉണ്ടായിട്ടുള്ളത്. കേന്ദ്രസർക്കാരിന്റെ ടൂറിസം പാക്കേജായ സ്വദേശി ദർശൻ സ്കീം തീർത്ഥാടനത്തെയും ടൂറിസത്തെയും ബന്ധിപ്പിക്കുന്ന സമഗ്രപദ്ധതിയാണ്. ഇതിലൂടെ പദ്മനാഭസ്വാമിയുടെ ഈ ക്ഷേത്രനഗരിക്ക് 76.26 കോടിയുടെ വികസന പാക്കേജ് ലഭ്യമാക്കിയിട്ടുണ്ട്. ഇതിന്റെ അപര്യാപ്തത ചൂണ്ടിക്കാട്ടി ഞാൻ 300 കോടിയുടെ ധനസഹായം ആവശ്യപ്പെട്ടിട്ടുണ്ട്. ശബരിമലയെയും മലയാറ്റൂർ കുരിശുമലയെയും ഇതേ പദ്ധതിയുടെ പ്രയോജനപരിധിയിൽ വരുത്താനുള്ള ശ്രമവും തുടരുന്നുണ്ട്. ഇവയെല്ലാം കേന്ദ്രഗവൺമെന്റിന്റെ പരിഗണനകാത്തിരിക്കുന്ന പദ്ധതികളാണ്. ●

പത്മനാഭസ്വാമി ക്ഷേത്രം



സ്ഥാപനങ്ങൾ

ഭൗമശാസ്ത്ര പഠനകേന്ദ്രം (NCESS)

സംസ്ഥാന സർക്കാരിനു കീഴിൽ പ്രവർത്തിക്കുന്ന സെന്റർ ഫോർ എർത്ത് സയൻസ് സ്റ്റഡീസിനെ കേന്ദ്ര ഭൗമശാസ്ത്ര മന്ത്രാലയത്തിനു കീഴിൽ പ്രവർത്തിക്കുന്ന സ്ഥാപനമാക്കാനുള്ള തീരുമാനം 2014ലെ കേന്ദ്ര സർക്കാർ കൈക്കൊണ്ടതാണ്. മൂന്നു വ്യാഴവട്ടക്കാലമായി ഈ സ്ഥാപനത്തിലെ ശാസ്ത്രജ്ഞരുടെ പ്രവർത്തനമികവിനുള്ള അംഗീകാരവും അതോടൊപ്പം ഭാവിയിലെ വികസനപ്രവർത്തനങ്ങൾക്ക് ഭൗമ ശാസ്ത്ര പഠനത്തെ പ്രയോജനപ്പെടുത്തേണ്ടതുണ്ടെന്ന ദീർഘവീക്ഷണവും കൂടിയാണിത്. തിരുവനന്തപുരത്തു പ്രവർത്തിക്കുന്ന ഈ സ്ഥാപനം ശാസ്ത്ര സാങ്കേതിക രംഗത്തും ഭൗമശാസ്ത്ര രംഗത്തും ഇന്ത്യയുടെ മുന്നേറ്റങ്ങൾക്ക് നിർണ്ണായകമായ പങ്കുവഹിക്കുമെന്ന കാര്യം സംശയരഹിതമാണ്.

NCESS ഭൂമിയെ അതിന്റെ സമഗ്രതയിൽ മനസ്സിലാക്കുവാനും ഭൗമ ശാസ്ത്ര സംബന്ധിയായ വിവിധ വൈജ്ഞാനിക ധാരകളെ സമന്വയിപ്പിക്കുവാനും പോരുന്ന വിശാലമായ പഠനകേന്ദ്രമാണ്. ഇത്തരം പഠനങ്ങൾ പ്രകൃതി വിഭവസ്രോതസ്സിന്റെ അനന്തസാധ്യതകൾ മനസ്സിലാക്കാൻ അനിവാര്യമാണ്.

ബ്രഹ്മോസ് എയറോസ്പേസ് തിരുവനന്തപുരം (BATL) Ltd.

BATL പൂർണ്ണമായും ബ്രഹ്മോസ് എയറോസ്പേസിന്റെ കീഴിലുള്ളതും ഡിഫൻസ് റിസർച്ച് ആന്റ് ഡവലപ്മെന്റ് ഓർഗനൈസേഷനുമൊത്തുള്ള സംയുക്ത സംരഭവുമാണ്. റഷ്യൻ സാങ്കേതിക സഹായവും BATL നുണ്ട്. റഷ്യൻ നദിയായ മോസ്കായും ഇന്ത്യയുടെ ബ്രഹ്മപുത്രയും ചേരുന്ന പേരാണ് ബ്രഹ്മോസ്. കേരളത്തിലെ പൊതുമേഖല സ്ഥാപനമായിരുന്ന BATL, KELTEC എന്ന പേരിലാണ് അറിയപ്പെട്ടിരുന്നത്. കേന്ദ്ര പ്രതിരോധ മന്ത്രാലയം BATL-നെ ഏറ്റെടുക്കുന്നതിനു മുമ്പാണിത്.

BATL യുദ്ധസാമഗ്രികളുടെ നിർമ്മാണത്തിൽ വലിയ പങ്കുണ്ട്. എന്നാൽ ഫണ്ട് ചിലവഴിക്കുന്നതിലും തൊഴിലാളി ക്ഷേമത്തിലും നിയമനത്തിലും കടുത്ത നിയന്ത്രണങ്ങളും ഉണ്ട്. എല്ലാ തൊഴിലാളി യൂണിയനുകളും സംയുക്തമായാണ് തൊഴിൽ പ്രശ്നങ്ങൾ എന്റെ ശ്രദ്ധയിൽപ്പെടുത്തിയത്. സ്ഥലം എം.പി എന്നനിലയിൽ BATL മാനേജ്മെന്റിനെയും സംഘടനാ പ്രതിനിധികളെയും ഒരു മേശക്കിരുപുറവുമെത്തിക്കുകയാണ് ഞാനാദ്യം ചെയ്തത്.

2016-ന്റെ അവസാനത്തിൽ ബ്രഹ്മോസ് സി.ഇ.ഒ യും എം.ഡി യും കേന്ദ്ര പ്രതിരോധ



മന്ത്രിയും പങ്കെടുത്ത മീറ്റിംഗിൽ BATL-ലെ മുതിർന്ന ജീവനക്കാരെയും പങ്കെടുപ്പിച്ച് ആരോഗ്യകരമായ തൊഴിൽ സാഹചര്യത്തിനും ഭാവിവികസനത്തിന് സുഗമമായ പാതയൊരുക്കാനുമുള്ള തീരുമാനവും എടുപ്പിക്കാനായി. ഇവയിൽ ചില തീരുമാനങ്ങൾ ഇതുവരെയും പൂർണ്ണമായി നടപ്പാക്കിയിട്ടില്ല. കേന്ദ്ര സർക്കാരിലെ അധികാരമാറ്റത്തെ തുടർന്ന് ഈ വിഷയത്തിൽ പ്രതിരോധ മന്ത്രാലയവുമായി പ്രശ്നപരിഹാരത്തിനായി ഞാൻ നിരന്തരം കത്തിടപാടുകൾ നടത്തിവരുന്നു. ഇതിലൂടെ ഏറ്റെടുക്കുന്ന പരിഹാരമുണ്ടാക്കാൻ കഴിയുമെന്ന് ഞാൻ പ്രതീക്ഷിക്കുന്നു.

NISH യൂണിവേഴ്സിറ്റി

നാഷണൽ യൂണിവേഴ്സിറ്റി ഓഫ് സ്പീച്ച് ആന്റ് ഹിയറിംഗ് (നിഷ്) ബധിരരും മുകരുമായവർക്ക് ഉന്നത വിദ്യാഭ്യാസം ലഭ്യമാക്കുക എന്ന ലക്ഷ്യത്തോടെ സ്ഥാപിച്ചതാണ്. ആസ്ഥാപനത്തിന്റെ പ്രവർത്തനമികവും വളർച്ചയും സ്വയം ഭരണത്തിലൂടെയും ഫണ്ടിംഗിലൂടെയും കൂടുതൽ കാര്യക്ഷമമാക്കാൻ പ്രസ്തുത സ്ഥാപനത്തെ ഒരു കേന്ദ്ര സർക്കാർ സ്ഥാപനമാക്കേണ്ടതുണ്ട്. ഈ നീക്കത്തെ കേന്ദ്രസർക്കാർ അംഗീകരിക്കുകയും NISH ഒരു കേന്ദ്ര സർവ്വകലാശാലയായി ഉയർത്തുമെന്ന് പ്രഖ്യാപിക്കുകയും ചെയ്തു. എന്നാൽ മൂന്നുവർ

ഷം കഴിഞ്ഞിട്ടും അതിനാവശ്യമായ നിയമനിർമ്മാണം നടത്തിയിട്ടില്ല. ഇക്കാര്യം ചൂണ്ടിക്കാണിച്ച് ഞാൻ വകുപ്പുമന്ത്രിക്കും പ്രധാനമന്ത്രിക്കും കത്തയച്ചിട്ടുണ്ട്. ഈ വിഷയത്തിൽ കൂടുതൽ ഇടപെടൽ ഇനിയും ആവശ്യമുണ്ട്.

വിഴിഞ്ഞം ദേശീയ സമുദ്ര മത്സ്യ ഗവേഷണകേന്ദ്രം (CMFRI)

ദേശീയ സമുദ്ര മത്സ്യ ഗവേഷണ കേന്ദ്രത്തിന് (CMFRI) കൃഷിമന്ത്രാലയത്തിൽ നിന്നും 5.64 കോടി രൂപ അനുവദിച്ചു. ഗവേഷണ കേന്ദ്രത്തിന് ആവശ്യമായ പുതിയ കെട്ടിടം പൂർത്തീകരിച്ചത് 2009-14 കാലയളവിലെ എം.പി റിപ്പോർട്ടിൽ പരാമർശിച്ചിട്ടുണ്ട്.

ഹിന്ദുസ്ഥാൻ ലാറ്റക്സ് (HLL) സ്വകാര്യവൽക്കരണം

കഴിഞ്ഞ അൻപതു വർഷത്തിലേറെയായി ലാഭത്തിൽ പ്രവർത്തിക്കുന്ന കേന്ദ്ര പൊതുമേഖല സ്ഥാപനമാണ് എച്ച്.എൽ.എൽ. ലാഭത്തിൽ പ്രവർത്തിക്കുന്ന പൊതുമേഖല സ്ഥാപനങ്ങളെ സ്വകാര്യവൽക്കരിക്കാനുള്ള കേന്ദ്രനീക്കം എല്ലാ മേഖലയിലും വ്യാപക പ്രതി

നിഷ് വിദ്യാകേന്ദ്രം





ഷേയത്തിനിടയാക്കി. അതിന്റെ തുടർച്ചയായി സ്വകാര്യവൽക്കരണ നീക്കം HLL ലും ഉണ്ടായി. അവിടുത്തെ ട്രേഡ് യൂണിയനുകളുടെ സ്വകാര്യവൽക്കരണ വിരുദ്ധ സമരത്തെ ശക്തമായി പിന്തുണച്ച ആളാണു ഞാൻ. എച്ച്.എൽ.എൽ -ന്റെ പ്രവർത്തനമികവ് പരിഗണിക്കണമെന്ന എന്റെ വാദം അവരുടെ നിവേദത്തിനൊപ്പം കേന്ദ്ര ഗവൺമെന്റിനു കൈമാറുകയും യൂണിയൻ പ്രതിനിധികൾക്കൊപ്പം കേന്ദ്ര ധനകാര്യ മന്ത്രിയെ നേരിൽകണ്ട് HLL സ്വകാര്യ വൽക്കരിക്കാനുള്ള നീക്കം ഉപേക്ഷിക്കണമെന്ന് ആവശ്യപ്പെടുകയും ചെയ്തു. സ്വകാര്യവൽക്കരണ നീക്കം മരവിപ്പിക്കാമെന്ന് അദ്ദേഹം ഉറപ്പുനൽകിയെങ്കിലും കേന്ദ്രനയവും ഉത്തരവുകളും ലേ ഓഫിലേക്കും പ്രവർത്തനനഷ്ടത്തിലേക്കും എച്ച്.എൽ. എല്ലിനെ നയിച്ചു.

ICCR റീജിയണൽ ഓഫീസ് തിരുവനന്തപുരത്ത് നിലനിറുത്തി

ICCR തിരുവനന്തപുരം റീജിയണൽ ഓഫീസിലെ ചെന്നൈയിലെ ഓഫീസുമായി ലയിപ്പിക്കുവാൻ ഇന്ത്യൻ കൗൺസിൽ ഫോർ കൾച്ചറൽ റിലേഷൻസ് തീരുമാനിച്ചതിനെ ഞാൻ എതിർത്തു. വിഷയവുമായി ബന്ധപ്പെട്ട് വിദേശ കാര്യമന്ത്രിയുമായും കൗൺസിലി

ന്റെ ഡെപ്യൂട്ടി ഡയറക്ടർ ജനറലുമായും ഞാൻ ചർച്ചകൾ നടത്തി. കൗൺസിലിന്റെ സഹായം തേടുന്ന വിദ്യാർത്ഥികൾക്ക് ചെന്നൈയിലേക്കുള്ള ദൂരദൈർഘ്യം വിഷമം സൃഷ്ടിക്കുമെന്ന് ഞാൻ ചൂണ്ടിക്കാട്ടി. കേരളവും വിദേശരാജ്യങ്ങളും തമ്മിലുള്ള സാംസ്കാരിക വിദ്യാഭ്യാസ വിനിമയ പദ്ധതികളെ ത്വരിതപ്പെടുത്താൻ കേരളത്തിലെ പ്രാദേശിക ഓഫീസ് ഉപകരിക്കുമെന്ന് ഞാൻ വിശദീകരിച്ചു. ഓഫീസ് നിലനിറുത്തുവാനുള്ള തീരുമാനം സംസ്ഥാനത്തിനാകെ ഗുണകരമായി. ●



ഇടപെടലുകൾ



ഓഖിദുരന്തം

കേരളത്തിലെ തെക്കൻ തീരദേശ മേഖലയിലെയും തിരുവനന്തപുരത്തെ മത്സ്യബന്ധന ഗ്രാമങ്ങളിലെയും തമിഴ്നാട്ടിലെയും നൂറുകണക്കിനുള്ളുകളുടെ ജീവനാണ് ഓഖി ദുരന്തം കവർന്നെടുത്തത്. ദുരിതം വിട്ടു ഓഖിയുടെ ആദ്യപാദത്തിന് ഞാൻ സാക്ഷിയായിരുന്നു. തിരുവനന്തപുരത്തെ പാർശ്വവൽക്കരിക്കപ്പെട്ട മത്സ്യബന്ധനതൊഴിലാളികൾക്ക് കൊടുങ്കാറ്റിനെ സംബന്ധിച്ച് കൃത്യസമയത്ത് മുന്നറിയിപ്പ് ലഭിക്കാത്തതിനാൽ ആസന്നമായ അപകടത്തെക്കുറിച്ച് അവർക്ക് ജാഗ്രതയില്ലായിരുന്നു.

കടലിനെയും തീരത്തെയും ഓഖി വിറപ്പിച്ചതിന്റെ പിറ്റേ ദിവസം സുരക്ഷാ ദൗത്യത്തെക്കുറിച്ചുള്ള ആശങ്കയും ആകുലതയുമായി കടലിലകപ്പെട്ടുപോയ മത്സ്യബന്ധന തൊഴിലാളികളുടെ കുടുംബങ്ങളുടെ ഒപ്പം ഞാനുണ്ടായിരുന്നു. എന്റെ പാർട്ടിയിലെ മുതിർന്ന നേതാക്കൾക്കും വൈദികനേതൃത്വത്തിനും ജില്ലാഭരണകൂടത്തിനുമൊപ്പം പുത്തൂരിലെ പാരിഷ് ഓഫീസിലിരുന്ന് കേന്ദ്രപ്രതിരോധ മന്ത്രി, സമുദ്രയാനമന്ത്രി, കോസ്റ്റലാർഡ്, നേ

വി തുടങ്ങിയവരെ നിരന്തരമായി ബന്ധപ്പെടുകയും സുരക്ഷാ ദൗത്യം പൂർണ്ണമായി ആരംഭിക്കുന്നതുവരെ പാരിഷ് ഹാളിൽ ദൗത്യം തുടരുകയും ചെയ്തു.

എന്റെ നിയോജക മണ്ഡലത്തിലെ ദുരന്ത ബാധിത മത്സ്യബന്ധനഗ്രാമങ്ങളെല്ലാം സന്ദർശിക്കുകയും കുടുംബങ്ങളെ ആശ്വസിപ്പിക്കുകയും ചെയ്തു. സുരക്ഷാദൗത്യങ്ങൾ തുടരുന്നതിനുള്ള സംവിധാനമൊരുക്കി.

ദുരന്തത്തിനുശേഷം ഇന്ത്യൻ കോസ്റ്റ് ഗാർഡിന്റെയും നേവിയുടെയും സഹായം സുരക്ഷാ ദൗത്യത്തിന് ലഭ്യമാക്കുന്ന രീതിയിലുള്ള ക്രമീകരണങ്ങൾ ചെയ്തു. കൊടുങ്കാറ്റിന്റെ ആക്രമണമുണ്ടാകുന്നതിനും ഇരുപത്തിനാല് മണിക്കൂർ മുമ്പ് മത്സ്യബന്ധന തൊഴിലാളികൾക്ക് മുന്നറിയിപ്പ് നൽകുന്നതിൽ ഇന്ത്യൻ കാലാവസ്ഥ പഠനനിരീക്ഷണ കേന്ദ്രം പരാജയപ്പെട്ടു. പശ്ചിമ തീരങ്ങളിൽ നാല് ഘട്ടങ്ങളിലുള്ള മുന്നറിയിപ്പ് സംവിധാനം മെച്ചപ്പെടുത്തുന്നതിന് എന്തൊക്കെ നടപടികളാണ് കേന്ദ്രസർക്കാർ കൈക്കൊണ്ടതെന്ന് ഞാൻ പാർലമെന്റിൽ ചോദിച്ചു. നിർഭാഗ്യവശാൽ എന്തൊക്കെ നടപടികളാണ് കൈക്കൊണ്ടതെന്ന് വിശദീകരിക്കുന്നതിൽ സർക്കാർ

പരാജയപ്പെട്ടു. ഓഖി ദുരന്തകാലയളവിൽ തിരുവനന്തപുരത്തെ ഡോപ്ലർ റഡാർ കാര്യക്ഷമമായി പ്രവർത്തിപ്പിച്ചിരുന്നു എന്നവകാശപ്പെട്ടവർ, എന്നാൽ എന്തുകൊണ്ടാണ് മൂന്നറിയിപ്പ് നൽകാൻ സാധിക്കാതിരുന്നതെന്ന് വിശദീകരിച്ചില്ല.

ഓഖി ദുരന്തബാധിതർക്ക് മതിയായ സാമ്പത്തിക സഹായം അടിയന്തിരമായി അനുവദിക്കണമെന്നാവശ്യപ്പെട്ട് കേന്ദ്ര ധന, കൃഷി, മത്സ്യബന്ധനവകുപ്പ് മന്ത്രിമാരെ നേരിട്ട് കണ്ട് ചർച്ച നടത്തി. ഡോപ്ലർ റഡാർ സംവിധാനത്തിന്റെ നിലവിലെ കാര്യക്ഷമതയെക്കുറിച്ചും, കാലാവസ്ഥ പഠനകേന്ദ്രത്തിന്റെ ചതുർഘട്ട മൂന്നറിയിപ്പ് സംവിധാനത്തെക്കുറിച്ചുമുള്ള എന്റെ ആശങ്കകൾ ഞാൻ പാർലമെന്റിൽ ഉന്നയിച്ചു.

ബന്ധപ്പെട്ട മന്ത്രാലയങ്ങൾക്ക് മുന്നിലേക്ക് ഞാൻ വച്ച മറ്റൊരു നിർദ്ദേശം നിലവിലെ പ്രാദേശിക സേനക്ക് (ട്രൈറ്റോറിൽ ആർമി) തുല്യമായ സമുദ്രസേന രൂപീകരിക്കണമെന്നതായിരുന്നു. മത്സ്യബന്ധനതൊഴിലാളികളുടെ യൂണിറ്റുകളെ തെരഞ്ഞെടുത്ത് ഇത്തരം സുരക്ഷാ ദൗത്യങ്ങളും തെരച്ചിലും കോസ്റ്റ് ഗാർഡിനും നേവിക്കുമൊപ്പം നടത്തുന്നതിനുള്ള പരിശീലനം അവർക്കുനൽകണം. അപ്രകാരമുള്ള റിസർച്ച് യൂണിറ്റിന് തീരങ്ങളെ തകർക്കുന്ന പ്രകൃതിദുരന്തങ്ങളുടെ വേളയിൽ രക്ഷാദൗത്യത്തിൽ ഫലപ്രദമായി ഇടപെടാൻ കഴിയും.

നെത്യാറ്റിൻകര റവന്യൂ ഡിവിഷണൽ ഓഫീസ് മാറ്റിയതിനെതിരെ

സംസ്ഥാന സർക്കാർ നെടുമങ്ങാട് കേന്ദ്രമാക്കി പുതിയ റവന്യൂ ഡിവിഷൻ രൂപീകരിക്കുന്നതിന് തീരുമാനിക്കുകയും തിരുവനന്തപുരം റവന്യൂ ഡിവിഷനിൽ നിലവിലുണ്ടായിരുന്ന നെത്യാറ്റിൻകര, കാട്ടാക്കട താലൂക്കുകളിലെ ഇരുപത്തിഒന്ന് വില്ലേജുകൾ പുതിയ നെടുമങ്ങാട് ഡിവിഷനിൽ ഉൾപ്പെടുത്തുകയും ചെയ്തു. ഞാൻ ഈ തീരുമാനത്തെ ശക്തിയുക്തം എതിർക്കുകയും നെത്യാറ്റിൻകര താലൂക്കിനെ തിരുവനന്തപുരം ഡിവിഷനിൽ പുനസ്ഥാപിക്കുകയോ നെത്യാറ്റിൻകര കേന്ദ്രീകരിച്ച് പുതിയ റവന്യൂ ഡിവിഷൻ സ്ഥാപിക്കുകയോ ചെയ്യണമെന്ന് മുഖ്യമന്ത്രിയോട് ആവശ്യപ്പെടുകയും ചെയ്തു. കൂടപ്പനക്കുന്ന് സിവിൽ സ്റ്റേഷനിൽ പ്രവർത്തിച്ചിരുന്ന റവന്യൂ ഡിവിഷണൽ ഓഫീസ് നെത്യാറ്റിൻകര താലൂക്കിലെയും ഇതര സ്ഥലങ്ങളിലെയും ജനങ്ങൾക്ക് കൂടുതൽ സൗകര്യപ്രദമായിരുന്നു. പുതിയ സംവിധാനം ജനങ്ങളെ വലയ്ക്കുന്നതാണ്. ഇപ്പോൾ ജനങ്ങൾക്ക് കൂടുതൽ ദുരം സഞ്ചരിക്കേണ്ടിവരുന്നു. ഈ വിഷയങ്ങളെല്ലാം ഞാൻ മുഖ്യമന്ത്രിയുടെ ശ്രദ്ധയിൽ കൊണ്ടുവന്നു.

എ.എ.ഐ കളർ കോഡഡ് സോണിംഗ് മാപ്പ്

വിമാനത്താവളത്തിനു ചുറ്റുമുള്ള സ്വകാര്യ വ്യക്തികളുടെ നിർമ്മാണപ്രവർത്തനങ്ങളിൽ കർശനമായി വിലക്കുകൾ ഏർപ്പെടുത്തുന്ന കളർ കോഡഡ് സോണിംഗ് മാപ്പ് വിപുലീകരിച്ച് നടപ്പിലാക്കുന്ന വിഷയത്തിൽ ഞാൻ ശക്തമായി ഇടപെട്ടു. തിരുവനന്തപുരം അന്താരാഷ്ട്ര വിമാനത്താവളത്തിന് ചുറ്റുമുള്ള ഇരുപത് വാർഡുകളെ ബാധിക്കുന്ന വിഷയമായിരുന്നു ഇത്. എ.എ.ഐ മാർഗ്ഗനിർദ്ദേശങ്ങൾ പുനഃപരിശോധിക്കണമെന്നാവശ്യപ്പെട്ട് വ്യോമയാനമന്ത്രിക്ക് കത്തെഴുതി. ആറ് മീറ്റർ വരെ ഉയരമുള്ള വാസഗൃഹങ്ങളെ NOCയിൽ നിന്നും ഒഴിവാക്കണമെന്നാവശ്യപ്പെട്ടു. പ്രസ്തുത നോട്ടീഫിക്കേഷൻ നടപ്പിൽ വരുന്നതിനുമുമ്പ് കെട്ടിട നിർമ്മാണത്തിനുള്ള അനുമതി ശരിയായ രീതിയിൽ കരസ്ഥമാക്കിയ വ്യക്തികൾക്ക് ഉടമസ്ഥതാവകാശവും NOCയും നൽകണമെന്നും ആവശ്യപ്പെട്ടു.

എന്റെ ആവശ്യങ്ങളോട് മന്ത്രി സത്വരമാ



യി പ്രതികരിച്ചു. ഈ വിഷയത്തിൽ എനിക്ക് എല്ലാ പിന്തുണയും വാഗ്ദാനം ചെയ്തു. തുടർന്ന് AAI പുതുക്കിയ മാനദണ്ഡങ്ങൾ അടങ്ങിയ നിർദ്ദേശങ്ങൾ പുറപ്പെടുവിച്ചു. ഇതനുസരിച്ച് റെഡ്സോൺ ഏറ്റെടുക്കിയ കിലോമീറ്ററിൽ നിന്നും അഞ്ച് കിലോമീറ്ററായി ചുരുക്കിയത് നിരവധി പേർക്ക് ആശ്വാസമായി.

പനത്തൂറ-പുന്തൂറ-ബീമാ പള്ളി ഭാഗത്തെ കടൽഭിത്തികൾ ബലപ്പെടുത്തണം

വർഷങ്ങളായി തുടരുന്ന കടലാക്രമണം മൂലം ഈ മേഖലയിലെ മീറ്ററുകളോളം ദൂരം കടലിൽ നഷ്ടമായി. കടലിന്റെ രൂക്ഷമായ ആക്രമണ സ്വഭാവം കാരണം ഈ ഭാഗത്തെ കടൽഭിത്തികൾ സ്ഥിരമായി തകരുകയാണെന്ന് നിരവധി പഠനങ്ങൾ വ്യക്തമാക്കി. അതിവേഗം തകരുന്ന കടൽതീരം മത്സ്യബന്ധനതൊഴിലാളികളുടെ നിത്യവൃത്തിക്ക് ഭീക്ഷണി ആയതിനാൽ കേന്ദ്ര സർക്കാരിനോട് അടിയന്തിരമായി ഇടപെട്ട് മത്സ്യബന്ധനസമൂഹത്തിന്റെ ആഗ്രഹപ്രകാരം കടൽഭിത്തികൾ കേടുപാടുകൾ തീർത്ത് ബലപ്പെടുത്തണമെന്ന് ഞാൻ ആവശ്യപ്പെട്ടു.

എയിംസ് (AIIMS) നഴ്സുമാരുടെ അടിസ്ഥാന ശമ്പള വർദ്ധന

7-ാമത് കേന്ദ്ര പേകമ്മീഷന്റെ ശുപാർശയനുസരിച്ച് നഴ്സുമാരുടെ ശമ്പളം വർദ്ധിപ്പിക്കണമെന്ന ആശംസകളോടെ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസ് നഴ്സുമാരുടെ ആവശ്യത്തെ ഞാൻ പിന്തുണച്ചു.

കേരള യൂണിവേഴ്സിറ്റിയുടെ വിദൂര പഠനകോഴ്സുകൾക്ക് UGC അംഗീകാരം

കേരള യൂണിവേഴ്സിറ്റിയുടെ വിദൂര പഠന കോഴ്സുകളുടെ അംഗീകാരം പിൻവലിക്കാൻ യൂണിവേഴ്സിറ്റി ഗ്രാന്റ്സ് കമ്മീഷൻ തീരുമാനിച്ചപ്പോൾ വിദൂര പഠനകേന്ദ്രത്തിലൂടെ വിദ്യാഭ്യാസം നേടിയിരുന്ന അൻപതിനായിരത്തിലധികം വിദ്യാർത്ഥികൾ പ്രതിസന്ധിയിലായി. UGC-യുടെ വിദൂര വിദ്യാഭ്യാസ ബ്യൂറോയോട് നിർദ്ദിഷ്ട പ്രതിസന്ധി പരിഹരിക്കുവാൻ ഞാൻ ആവശ്യപ്പെടുകയും കേരള സർ

വകാലാശാലയുടെ അധികാരികളോട് UGC മാനദണ്ഡങ്ങൾ പാലിക്കുന്നതിന് ആവശ്യമായ നടപടികൾ സമ്പാദനമായി കൈക്കൊള്ളുവാൻ നിർദ്ദേശിക്കുകയും ചെയ്തു. അക്കാലയളവിൽ ഈ പ്രശ്നം പരിഹരിക്കുവാൻ കഴിഞ്ഞു.

മെഡിക്കൽ PG എൻട്രൻസ് കേന്ദ്രങ്ങളുടെയും AIPG ദുർഗ്ഗം സീറ്റുകളുടെയും വർദ്ധനവ്

2016 മാർച്ചിൽ കേരളത്തിലെ വിവിധ ദന്ത കോളേജുകളിൽ ബിരുദാനന്തര ബിരുദ പഠനത്തിനുള്ള അഭിമുഖങ്ങൾ നടക്കുന്ന വേളയിലാണ് ആൾ ഇന്ത്യ പോസ്റ്റ് ഗ്രാഡുവേറ്റ് കോളേജിലെ ദന്ത സീറ്റുകളുടെ അനുപാതരഹിതമായ പങ്കുവയ്ക്കൽ എന്റെ ശ്രദ്ധയിൽപ്പെട്ടത്. ഈ വിഷയത്തെ ഞാൻ കേന്ദ്ര ആരോഗ്യ കുടുംബക്ഷേമ മന്ത്രിയുടെ ശ്രദ്ധയിലേക്ക് കൊണ്ടു വന്നു. എല്ലാ സംസ്ഥാനങ്ങളും ഗവൺമെന്റ് മെഡിക്കൽ കോളേജുകളിലെ 50% ബിരുദാനന്തര സീറ്റ് അവിലേന്യ ക്വാട്ടയായി നീക്കിവയ്ക്കണമെന്ന സുപ്രീം കോടതി നിർദ്ദേശം (ആശിഷ് രജനനും യൂണിയൻ ഓഫ് ഇന്ത്യയും തമ്മിലുള്ള കേസിലെ വിധിയെ ആധാരപ്പെടുത്തിയുള്ളത്) ഞാൻ മന്ത്രാലയത്തിന്റെ ശ്രദ്ധയിൽ കൊണ്ടുവന്നു.

ഇതോടൊപ്പം തന്നെ MD/MS/M.Ch./MDC തുടങ്ങിയ നാഷണൽ ബോർഡ് നടത്തുന്ന ബിരുദാനന്തര എൻട്രൻസ് പരീക്ഷ കേന്ദ്രങ്ങൾ കേരളത്തിൽ വളരെ കുറവാണ് എന്ന് ഞാൻ ശ്രദ്ധിച്ചു. കേരളത്തിനനുവദിക്കുന്ന കേന്ദ്രങ്ങളിലെ രജിസ്ട്രേഷൻ രണ്ട് ദിവസങ്ങൾക്കുള്ളിൽ പൂർത്തിയാക്കും. ഇത് കാരണം വലിയൊരളം വരെ മലയാളി വിദ്യാർത്ഥികൾ കേരളത്തിനു പുറത്ത് പരീക്ഷ എഴുതേണ്ടിവരുന്നു. എന്റെ ശക്തമായ സമ്മർദ്ദത്തിന് വഴങ്ങി സർക്കാർ കൂടുതൽ പരീക്ഷ കേന്ദ്രങ്ങൾ കേരളത്തിനായി അനുവദിച്ചു.

വെള്ളായണി കായൽ സംരക്ഷണം

കേന്ദ്ര പരിസ്ഥിതി-വനം കാലാവസ്ഥ വ്യതിയാനവകുപ്പിന് മുമ്പാകെ വെള്ളായണി ശുദ്ധജല താടകത്തെയും അതിലെ ജൈവവൈവിധ്യത്തെയും സംരക്ഷിക്കുന്നതിനുള്ള നിർദ്ദേശം ഞാൻ സമർപ്പിച്ചു. നൂറ് ഇനം പക്ഷികളുടെയും 42 ഇനം മത്സ്യങ്ങളുടെയും ആവാസ കേന്ദ്രമായ 490 ഹെക്ടർ വിസ്തൃതിയുള്ള തടാകം ദ്രുതഗതിയിലുള്ള നഗരവർക്കരണ

വും മാനദണ്ഡങ്ങൾക്കു വിരുദ്ധമായി വർദ്ധിക്കുന്ന കൃഷിയിടങ്ങളും കാരണം നാശത്തെ നേരിടുകയാണ്. ഞാൻ ഇതിനായി പരിശ്രമിച്ചുവെങ്കിലും ഔദ്യോഗിക അഭ്യർത്ഥന കൈമാറാതെ, പ്രതികരിക്കാതിരിക്കുന്ന സംസ്ഥാന സർക്കാരിന്റെ നിലപാടിനെ പഴിക്കുക മാത്രമാണ് കേന്ദ്രസർക്കാർ ചെയ്തത്.

സംയോജിത ഊർജ്ജ വികസന പദ്ധതിക്ക് അധികഫണ്ട്

നീഡ് അസ്സസ്‌മെന്റ് ഡോക്യുമെന്റ്സ് (NAD) പ്രകാരം ഈ പദ്ധതിക്ക് 127 കോടി രൂപയാണ് തിരുവനന്തപുരത്തിന് വേണ്ടിയിരുന്നതെങ്കിലും പ്രാഥമികമായി അനുവദിക്കപ്പെട്ടത് കേവലം 26.35 കോടി രൂപ മാത്രമായിരുന്നു. 2016-ൽ തിരുവനന്തപുരത്ത് പ്രസ്തുത പദ്ധതി നടപ്പിലാക്കുന്നതിനായി ആവശ്യമായ തുക അനുവദിക്കുവാൻ ഞാൻ കേന്ദ്ര ഊർജ്ജ മന്ത്രിയോട് ആവശ്യപ്പെട്ടു. എന്റെ ഇടൽ ഫലം കാണുകയും കേന്ദ്രസർക്കാർ ഫണ്ടിന്റെ അപര്യാപ്തതയും പദ്ധതിയുടെ ആവശ്യകതയും മനസ്സിലാക്കുകയും തിരുവനന്തപുരത്തിന് പുതുക്കിയ വിഹിതം ലഭിക്കുകയും ചെയ്തു.

മലയാള ഭാഷാ ബിൽ

സ്കൂളുകളിൽ മലയാള ഭാഷയെ സംരക്ഷിക്കുന്നതിനും പരിപോഷിപ്പിക്കുന്നതിനും വേണ്ടി 13-മത് കേരള നിയമസഭയിൽ 2015-ൽ സർക്കാർ മലയാളഭാഷാ ബിൽ പാസ്സാക്കി. കേന്ദ്ര

ആഭ്യന്തര മന്ത്രാലയത്തിന് മുമ്പാകെ സമർപ്പിക്കാതെ നേരിട്ട് രാഷ്ട്രപതിക്ക് നൽകിയത് കാരണം അനുമതി തടസ്സപ്പെട്ടു. ഈ വിഷയത്തിൽ കേന്ദ്ര ആഭ്യന്തര മന്ത്രാലയത്തിനുള്ള എന്റെ അഭ്യർത്ഥന, പ്രസിഡന്റിന്റെ അംഗീകാരം നൽകൽ നടപടിയെ ത്വരിതപ്പെടുത്തുന്നതിന് സഹായകരമായി മാറി.

സ്കൂളിലെ അച്ചടക്ക നടപടി

പരസ്യമായ ആലിംഗനവിവാദത്തെത്തുടർന്ന് അച്ചടക്ക നടപടിക്ക് വിധേയരായ തലസ്ഥാന നഗരിയിലെ സ്കൂൾ വിദ്യാർത്ഥികൾക്കെതിരായ നടപടി എന്റെ ശ്രമഫലമായി ഒത്തുതീർപ്പിലെത്തി. ഉയർന്നുവന്ന പൊതു താൽപ്പര്യം ന്യൂസരിച്ചും പ്രസ്തുത സംഭവത്തിലെ വിദ്യാർത്ഥികളുടെ വിദ്യാഭ്യാസ താൽപ്പര്യം പരിഗണിച്ചും, വിദ്യാർത്ഥികളുമായും അവരുടെ രക്ഷകർത്താക്കളുമായും സ്കൂൾ മാനേജ്മെന്റുമായും ഒറ്റക്കും കൂട്ടായും സംസാരിച്ച് എല്ലാ പേർക്കും സ്വീകാര്യമായ ഒരു ഒത്തുതീർപ്പിന് രൂപം നൽകി. വിദ്യാർത്ഥികളെ തിരിച്ചെടുത്ത് കൊണ്ട് വർഷാന്ത്യ പരീക്ഷ എഴുതുന്നതിനുള്ള അനുമതി നൽകി. വിദ്യാർത്ഥികൾക്ക് അവരുടെ വിദ്യാഭ്യാസ ജീവിതം തുടരുന്നതിന് സാധ്യമായതിലൂടെ സംഭവത്തിൽ ഉൾപ്പെട്ട ആൺകുട്ടി പ്ലസ് ടു ബോർഡ് പരീക്ഷയിൽ 91.2% മാർക്ക് കരസ്ഥമാക്കിക്കൊണ്ട് മിന്നുന്ന വിജയം നേടി. അടുത്ത വർഷം നടക്കാനിരിക്കുന്ന പരീക്ഷയിൽ പെൺകുട്ടിക്കും ഇത് പോലെ വിജയിക്കാനാകട്ടെ എന്ന് ഞാൻ ആശംസിക്കുന്നു.



വെള്ളായണി തടാകം

Vellayani Lake

വിദൂര വിദ്യാഭ്യാസ കേന്ദ്രത്തിന്റെ അംഗീകാരം

കേരള സർവ്വകലാശാലയുടെ വിദൂര വിദ്യാഭ്യാസ കേന്ദ്രത്തിന്റെ അംഗീകാരം യു.ജി.സി. റദ്ദാക്കിയ നടപടി എന്റെ ശ്രദ്ധയിൽപ്പെടുത്തിയത് അന്നത്തെ വൈസ് ചാൻസിലറാണ്. വിഷയത്തിന്റെ ഗൗരവം ശ്രദ്ധയിൽ പെട്ടപ്പോൾ അന്നെ ഞാൻ യു.ജി.സി. ചെയർമാനു നേരിട്ടു കത്തയച്ചു. മാനവവിഭവശേഷി മന്ത്രാലയത്തെയും മന്ത്രിയെയും ഉദ്കണ്ഠ അറിയിക്കുകയും ചെയ്തു. തുടർച്ചയായ ഇടപെടൽ മൂലം അംഗീകാരം തിരികെ കിട്ടി.

ആക്കുളം പാലത്തിലെ ടോൾ പിരിവ് നിർത്തലാക്കി

ജനഹിതം മാനിച്ച് ആക്കുളം പാലത്തിലെ ടോൾ പിരിവ് നിർത്തലാക്കാനായതിൽ ചാരിതാർത്ഥ്യമുണ്ട്. കഴക്കൂട്ടം കാരോട് ബൈപാസ് യാഥാർത്ഥ്യമായതോടെയാണ് ഇത് സാധ്യമായത്.

ഡീഗോ ഗാർസിയയിൽ കൂടുങ്ങിപ്പോയ മത്സ്യത്തൊഴിലാളികളെ രക്ഷിച്ചു

തിരുവനന്തപുരം മണ്ഡലത്തിന് വിപുലമായ തീരപ്രദേശവും അവിടെ അനേകം മത്സ്യത്തൊഴിലാളി ഗ്രാമങ്ങളും ഉണ്ട്. ചിലപ്പോൾ

ചില മീൻപിടുത്ത ബോട്ടുകൾ പുറംകടലിൽ അകപ്പെടുകയും ശ്രീലങ്കൻ തീരത്തോ മറ്റു രാജ്യങ്ങളുടെ സമുദ്രതീർത്തികളോ കടക്കാറുണ്ട്. എന്നാൽ വളരെ അപൂർവ്വമായി ചിലർ യു.എസ്. നാവികസേനയുടെ നിയന്ത്രണത്തിലുള്ളതും ബ്രിട്ടീഷ് ഭരണ പ്രദേശവുമായ ഡിഗോ ഗാർസിയയിലും എത്തിപ്പെടാറുണ്ട്. ബ്രിട്ടീഷ് അധീനതയിൽ ഉള്ള ഇന്ത്യൻ മഹാസമുദ്ര ഭാഗത്തുള്ള പ്രദേശമാണ് ഡിഗോ ഗാർസിയ. കഴിഞ്ഞ രണ്ടു വർഷത്തിനിടയിൽ മത്സ്യത്തൊഴിലാളികളുടെ മൂന്നു സംഘങ്ങൾ ഇവിടെ എത്തിപ്പെടുകയും ബ്രിട്ടീഷ് അധികൃതരുടെ കസ്റ്റഡിയിലാവുകയുമുണ്ടായി. ബ്രിട്ടീഷ് ഹൈക്കമ്മീഷനിൽ ഞാൻ ഇടപെട്ടതിനെ തുടർന്ന് ഇവരെല്ലാവരെയും ബ്രിട്ടൻ സുരക്ഷിതരായി വിട്ടയക്കുകയുണ്ടായി.

ടെക്നോ പാർക്കിൽ നിന്നും വിമാനത്താവളത്തിൽ നിന്നുമുള്ള കെ.എസ്.ആർ.റ്റി.സി ബസ് സർവീസുകളുടെ പുനരാരംഭം

പൊതുജനങ്ങൾക്ക് അനായാസ യാത്രാസംവിധാനം പൊതുമേഖലയിൽ ഉറപ്പാക്കുന്നതിന് തടസ്സങ്ങളില്ലാത്ത ബസ് സർവീസുകൾ നഗരത്തിലുണ്ടാകണമെന്ന നിർബന്ധം എപ്പോഴും എനിക്കുണ്ടായിരുന്നു. അധികമായി യാത്രക്കാർ ഉപയോഗിക്കുന്ന റൂട്ടുകളിലെ പ്രശ്നങ്ങളെക്കുറിച്ച് സംസ്ഥാന ഗതാഗതവകുപ്പ് മന്ത്രിക്ക് ഞാൻ നൽകിയ നിവേദനത്തെ തുടർന്ന് ദീർഘകാലമായി മുടങ്ങിക്കിടന്ന ടെക്നോപാർക്കിലേക്കും വിമാനത്താവളത്തിലേക്കുമുള്ള സർവീസുകൾ പുനരാരംഭിച്ചു.





വട്ടിയൂർക്കാവ് സെൻട്രൽ പോളിടെക്നിക്.

യാത്രക്കാരുടെ തിരക്കിനെത്തുടർന്ന് വിമാനത്താവളത്തിൽ നിന്നും കിഴക്കേകോട്ടയിലേക്കും തമ്പാനൂരിലേക്കും എ.സി സർവീസുകൾ ആരംഭിച്ചു.

തിരുവനന്തപുരത്ത് ഒറ്റപ്പെട്ടു പോയ നേപ്പാളികുട്ടി

2017 നവംബറിലാണ് പുജപ്പുര മുക ബധിര വിദ്യാലയത്തിലെ അദ്ധ്യാപകർ 14കാരനായ റോജൻ ശ്രേഷ്ഠൻ എന്ന നേപ്പാളി കുട്ടിയുടെ കാര്യം എന്റെ ശ്രദ്ധയിൽ കൊണ്ടുവന്നത്. റോജൻ നേപ്പാൾ പുജപ്പുരയിലെ ചിൽഡ്രൻസ്ഹോമിലായിരുന്നു. കാർമ്മണ്റുവിനു സമീപത്തുള്ള വീട്ടിൽ നിന്നും പുറപ്പെട്ട കുട്ടി ഇന്ത്യയിലെ മിക്ക പട്ടണങ്ങളിലും എത്തിയിരുന്നു. തിരുവനന്തപുരത്തു വെച്ചാണ് അധികൃതർ കുട്ടിയെ കസ്റ്റഡിയിലെടുത്ത് സംരക്ഷിച്ചത്. ഞാൻ നേപ്പാൾ എംബസി വഴി ഹെറ്റോഡ വാസികളായ റോജന്റെ മാതാപിതാക്കളെ കണ്ടെത്തി. നേപ്പാൾ വരെ റോജനും കൂടെപ്പോകുന്ന സഹായിക്കുമുള്ള യാത്രാചിലവ് ചന്ദ്രൻ തരൂർ ഫൗണ്ടേഷൻ നല്കി. മാസങ്ങൾക്കു ശേഷം കുട്ടിയും മാതാപിതാക്കളും ഒത്തുചേർന്നത് അവർക്കു മാത്രമല്ല വരും തലമുറയെക്കുറിച്ച് കരുതലുള്ള എന്നേപ്പോലുള്ളവർക്ക് ഏറെ സന്തോഷം പകർന്നു.

വട്ടിയൂർക്കാവ് സെൻട്രൽ പോളിടെക്നിക് AICTE അംഗീകാരം

വട്ടിയൂർക്കാവ് സെൻട്രൽ പോളിടെക്നിക് എ.ഐ.സി.ടി.ഇ അംഗീകാരം നഷ്ടമായ സാഹചര്യത്തിൽ ഞാൻ പോളിടെക്നിക്ക് സന്ദർശിക്കുകയും എ.ഐ.സി.ടി.ഇ ചെയർമാനുമായും കേന്ദ്ര മാനവ വിഭവശേഷി വകുപ്പ് മന്ത്രിയുമായും അടിയന്തിരമായി ബന്ധപ്പെട്ട അഫിലിയേഷൻ പുനസ്ഥാപിക്കാനുള്ള നടപടികൾ ത്വരിതപ്പെടുത്തി. ഇക്കാര്യത്തിൽ സംസ്ഥാന സർക്കാർ നിസംഗത പാലിക്കരുതെന്നും പ്രശ്നത്തിൽ അടിയന്തിരമായി ഇടപെടണമെന്നും സംസ്ഥാനവിദ്യാഭ്യാസ മന്ത്രിയോട് ആവശ്യപ്പെടുകയും ചെയ്തു.കൂട്ടായ പ്രവർത്തനത്തിലൂടെ അംഗീകാരം പുനസ്ഥാപിക്കാനായത് ഏറെ സന്തോഷകരമാണ്.

CGHS ഡിസ്പെൻസറി ശാസ്തമംഗലത്ത് നിന്നും കണ്ണൂരിലേക്ക് മാറ്റുവാനുള്ള നീക്കം

എന്റെ ശക്തമായ ഇടപെടലിനെ തുടർന്ന് കേന്ദ്രസർക്കാരിന്റെ ആരോഗ്യപദ്ധതിയിലുൾപ്പെട്ട ശാസ്തമംഗലത്ത് പ്രവർത്തിക്കുന്ന ഡിസ്പെൻസറി

പൻസറി കണ്ണുനീലേക്ക് മാറ്റുന്നതിനുള്ള നീക്കം ഉപേക്ഷിക്കപ്പെട്ടു. കേരളത്തിൽ രജിസ്റ്റർ ചെയ്ത കാർഡ് ഉടമസ്ഥരുടെ എണ്ണം 14,896 ആയി വർദ്ധിച്ച സാഹചര്യത്തിൽ നിലവിലുള്ളതിനെ മാറ്റാതെ ഈ മേഖലയിൽ അധിക ആരോഗ്യകേന്ദ്രങ്ങൾ തുടങ്ങണമെന്ന് ഞാൻ ആവശ്യപ്പെട്ടു..



വിമാനത്താവളത്തിലെ യൂസർ ഡവലപ്പ്മെന്റ് ഫീസ് വർദ്ധന പുനഃപരിശോധിച്ചു

എന്റെ ശക്തമായ ഇടപെടലിനെത്തുടർന്ന് തിരുവനന്തപുരം വിമാനത്താവളത്തിലെ വർദ്ധിച്ച യൂസർ ഡവലപ്പ്മെന്റ് ഫീസ് പിൻവലിക്കുവാൻ എയർപോർട്ട് ഇക്കണോമിക്സ് റെഗുലേറ്ററി അതോറിറ്റിയും (AERA) വ്യോമയാന മന്ത്രാലയവും സമ്മതിച്ചു. വിമാനയാത്രക്കാരായ താഴ്ന്ന വരുമാനമുള്ള തൊഴിലാളികൾക്കുണ്ടാകുന്ന കനത്ത സാമ്പത്തിക ഭാരമാണ് ഇത്തരത്തിലൊരു ഇടപെടലിന് എന്ന പ്രേരിപ്പിച്ചത്.

സതേൺ റെയിൽവേയിലെ ചീഫ് അഡ്മിനിസ്ട്രേറ്റീവ് പോസ്റ്റ് പുനഃസ്ഥാപിച്ചു

സതേൺ റെയിൽവേയിലെ ചീഫ് അഡ്മിനിസ്ട്രേറ്റീവ് ഓഫീസർ പദവി കൽക്കത്തയിലേക്ക് മാറ്റുന്നതിനുള്ള റെയിൽവേ മന്ത്രാലയത്തിന്റെ തീരുമാനം എന്റെ അടിയന്തിര ഇടപെടലിനെത്തുടർന്ന് ഉപേക്ഷിക്കപ്പെട്ടു. നിലവിൽ നടന്നുകൊണ്ടിരിക്കുന്ന റെയിൽവേ വികസന പദ്ധതികളെ ഈ സ്ഥലമാറ്റ തീരുമാനം പ്രതികൂലമായി ബാധിക്കുമെന്നതിനാലാണ് അടിയന്തിരമായി ഇടപെട്ടത്.

പ്രവാസികൾ

പാർലമെന്റംഗം എന്ന നിലയിലും വിദേശകാര്യ പാർലമെന്റി സമിതി ചെയർമാൻ എന്ന നിലയിലും, പ്രവാസികളും ഇടയ്ക്ക് പ്രവാസജീവിതം അവസാനിപ്പിച്ചു മടങ്ങിയവരും ഇവരുടെ കുടുംബാംഗങ്ങളും വിവിധ പ്രശ്നങ്ങളുടെ പരിഹാരത്തിനായി ദിനംപ്രതി എന്നെ സമീപിക്കാറുണ്ട്.

മുതദേഹങ്ങൾ മടക്കിക്കൊണ്ടുവരുന്നതിനും കഷ്ടതയിൽപ്പെട്ടവരെ സഹായിക്കുന്നതിനും തൊഴിലുടമകളുടെ ക്രൂരമായ പെരുമാറ്റത്തെക്കുറിച്ചും ശമ്പളം ലഭിക്കാത്തതിനെക്കുറിച്ചും സങ്കീർണമായ പാസ്‌പോർട്ട് പുതുക്കലിനെ കുറിച്ചും വിദേശത്ത് കേസുകളിൽപ്പെട്ട് അറസ്റ്റിലും ജയിലിലുമായി കഴിയുന്നവരെക്കുറിച്ചുമുള്ള പ്രശ്നങ്ങളാണ് എന്നെത്തേടിയെത്തുന്നത്. ഗൽഫ് രാജ്യങ്ങളിൽനിന്നുമാണ് ഭൂരിപക്ഷം പരാതികളും എത്തുന്നത്. ഉന്നയിക്കപ്പെടുന്ന പ്രശ്നങ്ങളിൽ അതത് രാജ്യങ്ങളിലെ കോൺസുലേറ്റുമായും ഇന്ത്യൻ എംബസിയുമായും സമയബന്ധിതമായി ഇടപെട്ടുകൊണ്ട് പരമാവധി പരാതിക്കാരെ സഹായിക്കുന്നതിന് എനിക്ക് കഴിയാറുണ്ട്. മറ്റു രാജ്യങ്ങളുടെ എംബസികളുമായുള്ള വ്യക്തിപരമായ എന്റെ ബന്ധം ഉപയോഗപ്പെടുത്തി വിദേശ രാജ്യങ്ങളിലേക്ക് യാത്രചെയ്യുന്ന എന്റെ മണ്ഡലത്തിലെ വ്യക്തികൾക്ക് വിസ സംബന്ധിച്ച പ്രശ്നങ്ങളിൽ ഞാൻ സഹായിച്ചിട്ടുണ്ട്. ആദ്യഘട്ടത്തിൽ നിരസിക്കപ്പെട്ട അപേക്ഷകൾ എന്റെ ഇടപെടലിനെത്തുടർന്ന് സ്വീകരിക്കപ്പെടുകയും അവയിൽ അനുകൂലമായ തീരുമാനങ്ങൾ ഉണ്ടാവുകയും ചെയ്തു.

റെയിൽവേ പരീക്ഷകളിൽ മലയാളം ഐച്ഛിക ഭാഷയായി പുനഃസ്ഥാപിച്ചു

ഇന്ത്യൻ റെയിൽവേ ഉദ്യോഗാർത്ഥികൾക്കായി നടത്തുന്ന പരീക്ഷകളിൽ മലയാളം, തമിഴ്, കന്നട, ഒഡിയ, തെലുങ്ക്, ബംഗാളി തുടങ്ങിയ ഭാഷകൾ ഐച്ഛികഭാഷയാണ്. 1.47 ലക്ഷം അപേക്ഷകരാണ് ഈ അവസരം ഉപയോഗപ്പെടുത്തുന്നത്. ഐച്ഛികഭാഷകളിൽ നിന്നും മലയാളത്തെ ഒഴിവാക്കാൻ റെയിൽവേ മന്ത്രാലയം പുറപ്പെടുവിച്ച വിജ്ഞാപനം 2018 ഫെബ്രുവരി 16ലെ എന്റെ അടിന്തിര ഇടപെടലിനെ തുടർന്ന് പിൻവലിക്കുകയും മലയാളത്തിന്റെ ഐച്ഛിക ഭാഷാപദവി പുനഃസ്ഥാപിക്കപ്പെടുകയും ചെയ്തു. ●



കേരളം നേരിട്ട പ്രളയം

അവസാന മൺസൂൺ കാലത്ത് ഉഗ്രശക്തിയോടെ നിറുത്താതെ പെയ്ത മഴയിൽ മുങ്ങിയ കേരളം പൂർണ്ണ നാശത്തെയാണ് നേരിട്ടത്. 1924-ലെ മഹാപ്രളയത്തിനുശേഷമുണ്ടായ ഏറ്റവും വലിയ പ്രളയത്തിൽ സംസ്ഥാനത്തിലാകെ 483 മനുഷ്യർ മരണപ്പെട്ടു. പ്രളയത്തിൽപ്പെട്ട് ആലംബഹീനരായ ലക്ഷക്കണക്കിന് മനുഷ്യരെ താൽക്കാലികമായി സംരക്ഷിക്കുവാൻ 3000 ദുരിതാശ്വാസ കേന്ദ്രങ്ങളാണ് കേരളമെമ്പാടും പ്രവർത്തിച്ചത്. 50000 വീടുകളും 23 പാലങ്ങളും പി. ഡബ്ല്യു.ഡിയുടെ 10197 കി.മീ. റോഡുകളും 60000 കി.മീറ്റർ തദ്ദേശ സ്വയംഭരണ സ്ഥാപനങ്ങളുടെ റോഡുകളും തകർന്നു. 8000 ഹെക്ടർ ഭൂമിയിലെ കൃഷിനാശത്തിലൂടെ കാർഷിക മേഖലയിൽ 800 കോടിയുടെ നഷ്ടമുണ്ടായി. മഹാപ്രളയത്തിലൂടെ 31000 കോടി രൂപയുടെ നഷ്ടമാണ് കേരളത്തിലുണ്ടായത്.

പ്രളയം അതിന്റെ മുർദ്ധന്യത്തിൽ നിന്ന് ആഗസ്റ്റ് 15 മുതൽ 17 തീയതികളിൽ ഈ മഹാ ദുരന്തത്തിന് ഞാനും സാക്ഷിയായി. പ്രളയം മൂലം വീടുകളിൽ നിന്നും ഒഴിപ്പിക്കപ്പെട്ട് 18 ദുരിതാശ്വാസ ക്യാമ്പുകളിൽ കഴിഞ്ഞ മനുഷ്യരുടെ വേദന എന്ന് തെട്ടിക്കുകയും ദുഃഖിതനാക്കുകയും ചെയ്തു. തിരുവനന്തപുരത്ത് മഴയുടെ ശക്തി കുറഞ്ഞതിന്റെ ഫലമായി ക്യാമ്പുകളിൽ അഭയം തേടിവർ സ്വഭവനങ്ങളിലേക്ക് മടങ്ങി. എന്നാൽ കേരളത്തിന്റെ ഇതരഭാഗങ്ങളിൽ പ്രളയം ഉഗ്രതാണവമാടു കയായിരുന്നു. ഐക്യരാഷ്ട്രസഭയുടെ അണ്ടർ സെക്രട്ടറി ജനറലായിരുന്നതിലൂടെ കൈവന്ന ബന്ധം അന്താരാഷ്ട്ര സംഘടനകളുമായുള്ള വ്യക്തിപരമായ എന്റെ ബന്ധങ്ങളും പ്രളയത്തിലൂടെ ദുരന്തമനുഭവിക്കുന്ന എന്റെ

സംസ്ഥാനത്തെ ജനങ്ങൾക്ക് മികച്ച സഹായമെത്തിക്കുന്നതിനായി ഞാൻ ഉപയോഗപ്പെടുത്തി.

2018 ആഗസ്റ്റ് 20, 21 തീയതികളിൽ ജനീവ ആസ്ഥാനമായുള്ള ഇന്റർനാഷണൽ റെഡ് ക്രോസ് പ്രസിഡന്റ്, ലോക ആരോഗ്യസംഘടനയുടെ ഡെപ്യൂട്ടി ഡയറക്ടർ ജനറൽ, ഐക്യരാഷ്ട്രസഭയുടെ ജനീവയിലെ ഡയറക്ടർ ജനറൽ, ഐക്യരാഷ്ട്രസഭയുടെ Co-ordination of Humanitarian Affairs ഡയറക്ടർ ജനറൽ അടക്കമുള്ള അധികാരികളുമായി ഉന്നതതല ചർച്ചകൾ നടത്തി. കേരളത്തെ തകർത്ത പ്രളയത്തിന്റെ വ്യാപ്തിയെക്കുറിച്ച് ഞാൻ അവരോട് വിവരിച്ചു. പ്രളയം തകർത്ത കേരളത്തെ പുനർനിർമ്മിക്കുന്നതിനും പുനരധിവാസപ്രവർത്തനങ്ങൾ ഊർജ്ജിതപ്പെടുത്തുന്നതിനും ദുരിതബാധിതർക്ക് ആശ്വാസമേകുന്നതിനും അവരുടെ പരമാവധി സഹായം ഞാൻ അഭ്യർത്ഥിച്ചു. ഈ ചർച്ചകളുടെ ഭാഗമായി ഉണ്ടായ നേട്ടങ്ങൾ ഞാൻ പിന്നീട് കേരള മുഖ്യമന്ത്രിയുമായി പങ്കുവയ്ക്കുകയും സാധ്യമായ തുടർപ്രവർത്തനങ്ങളെക്കുറിച്ച് ആലോചിക്കുകയും ചെയ്തു.

എന്റെ എല്ലാ യോഗങ്ങളിലും സംസ്ഥാനം നേരിട്ടുകൊണ്ടിരിക്കുന്ന ഭീകരമായ പ്രതിസന്ധിയെക്കുറിച്ച് വിശദീകരിക്കുകയും അടിയിരപരിഗണന ലഭിക്കേണ്ട അഞ്ച് മേഖലകൾ ചൂണ്ടിക്കാട്ടുകയും ചെയ്തു. ചർച്ചകൾക്കിടയിൽ തന്നെ രക്ഷാപ്രവർത്തനം പൂർത്തിയാവുകയും പൊതുജനങ്ങളുടെയും ഭരണ സംവിധാനങ്ങളുടെയും നേതൃത്വത്തിൽ ദുരിതാശ്വാസപ്രവർത്തനം നടന്നുവരികയുമായിരുന്നു. സാംക്രമിക രോഗങ്ങളും പുനരധിവാസവും പുനർനിർമ്മാണവുമായിരുന്നു സത്വരപരിഗണന ആവശ്യമായ മേഖലകൾ. ജനീവ



ഇതര കാര്യങ്ങൾ



മണക്കാട് പ്രവർത്തിക്കുന്ന യു.എ.ഇ. കോൺസുലേറ്റ്

UAE കോൺസുലേറ്റ്

2010-ൽ ഞാൻ വിദേശകാര്യ മന്ത്രിയായിരിക്കുമ്പോഴാണ് യു.എ.ഇയുടെ വിദേശകാര്യമന്ത്രിയോട് അവരുടെ ഇന്ത്യയിലെ രണ്ടാമത്തെ കോൺസുലേറ്റ് തിരുവനന്തപുരത്ത് തുറക്കാൻ ആവശ്യപ്പെടുന്നത്. അതിനുവേണ്ടിയുള്ള ശ്രമങ്ങൾക്കൊടുവിൽ 2014-ൽ ലാണ് യു.എ.ഇയുടെ അംബാസഡർ തിരുവനന്തപുരത്ത് അവരുടെ കോൺസുലേറ്റ് തുറക്കാനുള്ള തീരുമാനം അറിയിച്ചത്. ഇന്ന് മണക്കാട് പ്രവർത്തിക്കുന്ന കോൺസുലേറ്റ് ബിൽഡിംഗിൽ കൗൺസിൽ ജനറൽ ഉൾപ്പെടെ ഉന്നതനയതന്ത്ര ഉദ്യോഗസ്ഥർ പ്രവർത്തിക്കുന്നു.

മാലിദ്വീപിന്റെയും ശ്രീലങ്കയുടെയും റഷ്യയുടെയും കോൺസുലേറ്റുകളും ജർമൻ വിസാ ഫെസിലിറ്റേഷൻ സെന്ററിന്റെയും പ്രവർത്തനത്തിലൂടെ തിരുവനന്തപുരം ആദ്യമായി നയതന്ത്രപ്രാധാന്യമുള്ള ഒരു നഗരമായി മാറിവന്നു.

ജീവിതശൈലി

സമ്പന്നമായ പൈതൃകവും ചരിത്രവുമുള്ള നഗരമാണ് തിരുവനന്തപുരം. പക്ഷേ, ഗുണപ്രദമായ ജീവിതനിലവാരം, ശുദ്ധവായു, ഗതാഗതക്കുരുക്കില്ലായ്മ, സമക്ഷീതോഷണമായ അന്തരീക്ഷം എന്നീ ഗുണങ്ങൾക്കപ്പുറത്ത് രാജ്യത്തിന്റെ വിഭിന്നനഗരങ്ങളിലുള്ള ആധുനിക സൗകര്യങ്ങളുമായി തുലനം ചെയ്യുമ്പോൾ ജീവിതശൈലി നിലവാരത്തിൽ ചില കുറവുകളുണ്ട് എന്നൊരു പരാതിയുണ്ട്. അതുകൊണ്ടുതന്നെ മികച്ച സ്ഥാപനങ്ങൾക്ക് ഉന്നതജീവിതനിലവാരം പുലർത്തുന്ന ബൗദ്ധിക പ്രതിഭകളെ ഇവിടേക്ക് ജോലിക്കുകൊണ്ടുവരാൻ കഴിയുന്നില്ല എന്നതാണ് ഐ.ടി കമ്പനികളുടെ സി.ഇ.ഒ.മാരുടെ അഭിപ്രായം.

ഈ വെല്ലുവിളി ഞാൻ ഏറ്റെടുക്കുകയും അന്തർദേശീയ നിലവാരമുള്ള മൂന്ന് സ്ഥാപനങ്ങൾ തിരുവനന്തപുരത്ത് ആരംഭിക്കുന്നതിനുള്ള ശക്തമായ സാധീനം ഉടമസ്ഥരിൽ ചെലുത്തുകയും ചെയ്തു. അന്താരാഷ്ട്രവിമാനത്താവളത്തിന് സമീപം ആരംഭിച്ച മാൾ ഓഫ് ട്രാ

വൻകൂർ മാറുന്ന തിരുവനന്തപുരത്തിന്റെ മികച്ച ഉദാഹരമാണ്. തെക്കൻ കേരളത്തിലെ പ്രധാന ആകർഷണകേന്ദ്രമായി മാറിയ മാളിലെ നിരവധി സ്ഥാപനങ്ങൾ ഉദ്ഘാടനം ചെയ്തത് ഞാനാണ്. ആക്കൂട്ടത്തിന് സമീപത്ത് ലുലു മാളിന്റെ നിർമ്മാണപ്രവർത്തനങ്ങൾ ശീഘ്രഗതിയിൽ പുരോഗമിക്കുകയാണ്. 2019ൽ ലുലു മാൾ പ്രവർത്തനസജ്ജമാകുമെന്ന് പ്രതീക്ഷിക്കുന്നു. ടെക്നോപാർക്കിലെ ഫെയ്സ് 3യിലാണ് നിർദ്ദിഷ്ട ടാറസ് ഡൗൺ റൗൺ കോംപ്ലക്സ് നിർമ്മിക്കുന്നത്. ഓഫീസുകൾ, വാസഗൃഹങ്ങൾ, കച്ചവടസ്ഥാപനങ്ങൾ, വിനോദകേന്ദ്രങ്ങൾ, റെസ്റ്റോറന്റുകൾ, ഹോട്ടലുകൾ തുടങ്ങിയവ ഉൾപ്പെട്ട പദ്ധതിയാണിത്. ടാറസ് ഡൗൺ റൗൺ കോംപ്ലക്സിന്റെ നിർമ്മാണം ഉടൻ തന്നെ ആരംഭിക്കും. ഇതിനൊപ്പം ട്രിവാൻഡ്രം റൺ, ദി വാക് ഫോർ ഹെൽത്ത്, സ്പോർട്സ് ഹബ്ബ് തുടങ്ങി നമ്മുടെ നഗരത്തിലെ ചെറുതും വലുതുമായ ഇത്തരത്തിലുള്ള പ്രവർത്തനങ്ങളെയെല്ലാം ഞാൻ സർവ്വ്യാത്മനാ പിന്തുണയ്ക്കുകയും വേണ്ട സഹായങ്ങളും നൽകിവരുന്നു. തിരുവനന്തപുരത്ത് നടന്നുവരുന്ന സാംസ്കാരിക സാഹിത്യ സംഗീത പരിപാടികൾക്കെല്ലാമുള്ള എന്റെ സഹകരണവും പിന്തുണയും തുടരുന്നു. ഞാൻ രക്ഷാധികാരിയായുള്ള മാതൃഭൂമി ലിറ്ററേച്ചർ ഫെസ്റ്റിവൽ അനന്തപുരിയിലെ ആയിരങ്ങളെ ആകർഷിക്കുന്ന സാഹിത്യോത്സവമായി മാറിയതിൽ ഞാൻ അഭിമാനിക്കുന്നു. തലസ്ഥാനത്തെ സാഹിത്യകലണ്ടറിൽ സ്ഥിരമായി ഇടം തേടുന്ന പരിപാടിയായി മാതൃഭൂമി സാഹിത്യോത്സവം മാറുമെന്ന് ഞാൻ ഉറച്ചുവിശ്വസിക്കുന്നു.

35-ാമത് നാഷണൽ ഗെയിംസ്

ഗെയിംസ് റിലേഷൻ കമ്മിറ്റിയുടെ ചെയർമാൻ എന്ന നിലയിൽ തിരുവനന്തപുരത്ത് നടന്ന 35-ാമത് ദേശീയ ഗെയിംസിന്റെ ഒരുക്കങ്ങൾക്ക് ചുക്കാൻ പിടിക്കുന്നതിന് കഴിഞ്ഞു. പ്രാരംഭ പ്രവർത്തനങ്ങൾ ശരിയായി വിലയിരുത്തുന്നതിനും സന്ദർശകർക്കും അതിഥികൾക്കുമൊരുക്കിയിട്ടുള്ള സൗകര്യങ്ങൾ നേരിട്ട് പരിശോധിക്കുന്നതിനും സാധിച്ചു. ദേശീയ തലത്തിൽ ശ്രദ്ധയാർജ്ജിച്ച മേളയിൽ നേതൃപരമായ പങ്കുവഹിച്ചുകൊണ്ട് ഭാഗഭാക്കാകുവാൻ കഴിഞ്ഞതിൽ ഞാൻ അഭിമാനിക്കുന്നു.

ഹൈക്കോടതി ബഞ്ച്

തിരുവനന്തപുരത്ത് ഹൈക്കോടതി ബഞ്ച് സ്ഥാപിക്കാനുള്ള അശ്രാന്ത പരിശ്രമം ഞാൻ



എം.പി.യായ ആദ്യ പാദത്തിൽ തന്നെ ആരംഭിച്ചതാണ്. രണ്ടാം പാദത്തിൽ അധികാരമേറ്റ കേന്ദ്ര നിയമമന്ത്രിയേയും ഇതേ ആവശ്യം ഉന്നയിച്ച് ഞാൻ കണ്ടുകൊണ്ടേയിരിക്കുന്നു. ഈ നീക്കം ഫലപ്രദമാകണമെങ്കിൽ കേരള ഹൈക്കോടതി ചീഫ് ജസ്റ്റീസിന്റെ അനുമതി വേണം. എന്നാൽ ഇക്കാലമത്രയും ഒരു ചീഫ് ജസ്റ്റീസ് പോലും ഇതിനു തയ്യാറായിട്ടില്ല. നമ്മൾ ഇതിനെ ഒരു വൈകാരിക വിഷയമായി കാണുന്നുണ്ട്. ഇതിനാലാണ് ഹൈക്കോടതിയുടെ 60-ാം വാർഷിക പ്രഭാഷണത്തിൽ ഞാനീ വിഷയം ഉന്നയിച്ചത്. കൂടാതെ പാർലമെന്റിൽ ഞാനൊരു ബില്ലും അവതരിപ്പിച്ചു. എല്ലാ സംസ്ഥാനതലസ്ഥാനത്തും ഓരോ ഹൈക്കോടതി ബെഞ്ച് നിർബ്ബന്ധമാക്കണമെന്ന വ്യവസ്ഥ പാർലമെന്റ് പാസാക്കണമെന്നതായിരുന്നു ബില്ലിന്റെ സാരം. തിരുവനന്തപുരത്തെ പ്രശ്നത്തിന് ഒരു ബദൽ സംവിധാനമാണ് ഞാനിതിലൂടെ ലക്ഷ്യം വച്ചത്. ഈ ബില്ലിന് പാർലമെന്റിന്റെ പരിഗണനയിലാണ്. ●



ചന്ദ്രൻ തരൂർ ഫൗണ്ടേഷൻ

ഒരു എം.പി.എന്ന നിലയിൽ എന്റെ പ്രവർത്തനങ്ങൾക്ക് കേന്ദ്ര സർക്കാർ നൽകുന്ന തുക അപര്യാപ്തമായ സാഹചര്യത്തിലാണ് ചന്ദ്രൻ തരൂർ ഫൗണ്ടേഷൻ വഴി എന്നാലാവുന്ന സഹായം ചെയ്യുവാൻ തീരുമാനിച്ചത്. ചന്ദ്രൻ തരൂർ ഫൗണ്ടേഷൻ എന്റെ കുടുംബാംഗങ്ങൾ അംഗങ്ങളായ ചാരിറ്റബിൾ സംഘടനയാണ്. ഇതിന്റെ സാമ്പത്തിക മൂലധനം എന്റെ ആസ്തികളിലൂടെ സ്വരൂപിച്ചതുമാണ്. യാതൊരുവിധ സർക്കാർ സഹായവും ഫൗണ്ടേഷൻ സ്വീകരിച്ചിട്ടില്ല. യാതൊരുവിധ വേതനവും നൽകുന്നുമില്ല. എന്നാൽ ആവുന്നതുപോലെ മനുഷ്യരുടെ ദൈനംദിന വിഷമതകളിൽ കൈത്താങ്ങായി പ്രവർത്തിക്കുന്നുമുണ്ട്. സാമ്പത്തിക പിന്നോക്കാവസ്ഥയുള്ള ദമ്പതികൾക്ക് വിവാഹ ധനസഹായം, നിർമ്മാണരോഗികൾക്ക് ചികിത്സാ സഹായം, വിദ്യാഭ്യാസ ധനസഹായം, അന്ധർക്കും വൃദ്ധമന്ദിരങ്ങൾക്കും ധനസഹായം തുടങ്ങിയവയാണ് ഞങ്ങൾ എടുക്കാനുള്ള പ്രവർത്തനങ്ങൾ.

പാർലമെന്റ്

പാർലമെന്റിൽ തിരുവനന്തപുരത്തെ പ്രതിനിധീകരിക്കാനായത് ഒരു അപൂർവ്വ ഭാഗ്യമായാണ് ഞാൻ കരുതുന്നത്. അതു കൊണ്ടു തന്നെ പാർലമെന്റിലെ ചർച്ചകളിൽ സജീവമായി ഇടപെട്ടും ചോദ്യോത്തരവേളകളെ പരമാവധി പ്രയോജനപ്പെടുത്തിയും സ്വകാര്യ ബില്ലുകൾ അവതരിപ്പിച്ചും പാർലമെന്റേറിയൻ എന്ന പദവിയെ അതിന്റെ സത്തയിലും ധർമ്മത്തിലും പൂർണ്ണമായി നിറവേറ്റാൻ എന്നാലാവും വിധം ശ്രമിക്കാറുണ്ട്. കാരണം ഇന്ത്യൻ ജനാധിപത്യത്തിന്റെയും ഭരണഘടനയുടെയും പിതാക്കന്മാർ നമ്മുടെ വ്യവസ്ഥയുടെ സർഫലങ്ങൾ എല്ലാ വിഭാഗങ്ങളിലേക്കും എത്തിക്കാനുള്ള വലിയ ഉത്തരവാദിത്വം നിക്ഷിപ്തമാക്കിയിട്ടുള്ളത് ജനപ്രതിനിധികളിലാണ്. മഹത്തായ ആ പദവിയോടു കുറുപുലർത്തുമ്പോൾ നമ്മുടെ ഭരണഘടനാശിൽപ്പികളെ ആദരിക്കുക കൂടിയാണെന്നു ഞാൻ കരുതു

ന്നു. തിരുവനന്തപുരത്തെ പ്രതിനിധീകരിക്കുന്നതോടൊപ്പം ഇന്ത്യൻ നാഷണൽ കോൺഗ്രസിന്റെ പ്രവർത്തകൻ എന്ന നിലയിൽ വിവിധ വിഷയങ്ങൾ പാർലമെന്റിൽ ഉന്നയിക്കാനും അതിലൂടെ ഇന്ത്യ എന്ന ഏകത്വത്തെ ചർച്ചയുടെ കേന്ദ്രസ്ഥാനത്തു നിറുത്താനും ഇന്ത്യയുടെ ഐക്യത്തിനും പൗരനീതിയിലെ തുല്യതയും ഊന്നൽ നൽകാനും കഴിഞ്ഞിട്ടുണ്ട്. അതുപോലെ തന്നെ ഇന്ത്യ എന്ന മഹത്തായ രാജ്യത്തെ പൊതുവായി ബാധിക്കുന്ന വിഷയങ്ങളെ ശ്രദ്ധയിൽ പെടുത്താനും ജാഗ്രത കാട്ടിയിട്ടുണ്ട്.

കേരളം ഏറ്റവും ശ്രദ്ധ ചെലുത്തുന്ന മേഖലകളാണ് ആരോഗ്യവും പൊതുവിദ്യാഭ്യാസവും. AIIMS പോലൊരു സ്ഥാപനം തിരുവനന്തപുരത്ത് കൊണ്ടുവരാൻ ഞാൻ ശ്രമങ്ങൾ തുടരുന്നു. ഈ വിഷയം 377 ആം നമ്പർ നിയമത്തിന്റെ പരിധിയിൽപ്പെടുത്തി പാർല



മെന്റിൽ ചോദ്യം ഉന്നയിച്ചെങ്കിലും അനുകൂല നിലപാട് ഗവൺമെന്റ് എടുത്തിട്ടില്ല.

എങ്കിലും 377 ആം വകുപ്പിൽ പെടുത്തിയുള്ള എന്റെ ആവശ്യം ഗൗരവത്തോടെ പരിഗണിക്കുമെന്ന ഉറപ്പ് ലഭിച്ചിട്ടുണ്ട്.

നിങ്ങളുടെ എം.പി. എന്ന നിലയിൽ വിദ്യാഭ്യാസ നിലവാരം ഉയർത്തുന്നതിനും തൊഴിലവസരങ്ങൾ വർദ്ധിപ്പിക്കുന്നതിനുമുള്ള ശ്രമങ്ങളിൽ സദാ ജാഗരൂകനാണ് ഞാൻ. നമ്മുടെ രാജ്യത്തെ വിദ്യാഭ്യാസ രീതിയെ കുറ്റമറ്റതാക്കാനും അന്തർദ്ദേശീയ നിലവാരത്തിലേക്ക് ഉയർത്താനും ക്യാമ്പസുകളിലെ ജനാധിപത്യം നിലനിർത്താനും വിദ്യാർത്ഥികളുടെ സുരക്ഷ ഉറപ്പാക്കാനുമുള്ള പ്രവർത്തനങ്ങൾക്ക് ഞാനെന്നും ജനാധിപത്യചേരിയോടൊപ്പം ചേർന്നു നിൽക്കുന്നു.

ജെ.എൻ.യു.വിൽ നിന്നും കാണാതായ നജീബ് അഹമദിന്റെ തിരിച്ചുവരവിൽ അയാൾക്ക് മതിയായ സുരക്ഷ യൂണിവേഴ്സിറ്റി ക്യാമ്പസിനുള്ളിലും പുറത്തും ഉറപ്പാക്കാൻ ശക്തമായ ഇടപെടൽ നടത്തുകയുണ്ടായി. മാന്വ വിഭവശേഷി വകുപ്പുമന്ത്രിയുമായി പുതിയ വിദ്യാഭ്യാസ നയരൂപീകരണ ചർച്ചയിൽ സജീവമായി പങ്കെടുത്തു. 12 എം.പി.മാർ മാത്രം പങ്കെടുത്ത ഈ ഒന്നാംഘട്ട ചർച്ചയിൽ ഞാൻ കൃത്യമായി പഠിച്ച് വ്യക്തമായ കാഴ്ചപ്പാടോടെ മുന്നോട്ടുവച്ച കാര്യങ്ങൾ ഗൗരവമായിത്തന്നെ സ്വീകരിക്കപ്പെട്ടു. ഉന്നത വിദ്യാഭ്യാസ രംഗത്ത് ഫണ്ടിംഗ് നടത്തേണ്ടത് അദ്ധ്യാപകരുടെ മെച്ചപ്പെട്ട ട്രെയിനിംഗ് ആവശ്യങ്ങൾക്കും വിവര സാങ്കേതിക വിനിമയ മാർഗ്ഗങ്ങളുടെ ഉപയോഗത്തിനും ആവണമെന്നതാണ് (ICT Enabled Teaching.) എന്റെ പ്രധാന നിർദ്ദേശം.

തിരുവനന്തപുരം മണ്ഡലത്തിലെ ആരോഗ്യ പ്രശ്നങ്ങൾ അതീവ പ്രാധാന്യത്തോടെ ഞാൻ പാർലമെന്റിൽ ഉന്നയിക്കാറുണ്ട്. അതിന്റെ ഭാഗമായാണ് തിരുവനന്തപുരത്ത് ഒരു ഔഷധസസ്യ പഠനകേന്ദ്രം തുടങ്ങാനുള്ള നിർദ്ദേശം വച്ചത്. ഇതേ കാര്യം പാർലമെന്റിൽ ബജറ്റു ചർച്ചയിലും ഉൾപ്പെടുത്തി. റീജിയണൽ ക്യാൻസർ സെന്ററിനെ ഒരു ദേശീയ പഠനരവേഷണ കേന്ദ്രമായി ഉയർത്താനുമുള്ള ശ്രമങ്ങൾ തുടരുകയാണ്. കേരളത്തിലെ ഗ്രാമീണ മേഖലയിലെ കുടിവെള്ള ക്ഷാമത്തിനു പരിഹാരം കാണുക, അതിനായി കൂടുതൽ ഫണ്ട് സ്വരൂപിക്കുക എന്നതും അതീവ പ്രാധാന്യത്തോടെ കൈകാര്യം ചെയ്തിട്ടുള്ള വിഷയമാണ്.

ഇത് കൂടാതെ പൊതുജനങ്ങളെ ബാധി



ക്കുന്ന നിരവധി പ്രശ്നങ്ങളും ലോകസഭയിൽ ഉന്നയിക്കാനും എനിക്കു സാധിച്ചിട്ടുണ്ട്. ദേശീയ ഗ്രാമീണ കുടിവെള്ള പദ്ധതിക്കായി അധിക തുക അനുവദിക്കാനും, പാർവതി പുത്തനാറിനെ സ്വച്ഛാരത് പദ്ധതിയുടെ ഭാഗമായി ശുദ്ധീകരിക്കാനുമുള്ള നിർദ്ദേശം കേന്ദ്ര ജനവിഭവ വകുപ്പുമായി ബന്ധപ്പെട്ട ചർച്ചകളിൽ ഞാൻ ഉന്നയിച്ചിട്ടുണ്ട്. ബാലരാമപുരത്തെ കൈത്തറി വ്യവസായത്തെ മെഗാ ക്ലസ്റ്റർ സ്കീമിൽ ഉൾപ്പെടുത്തി തൊഴിലാളികൾക്ക് സാമ്പത്തിക സഹായം അനുവദിക്കാനും കേന്ദ്ര സർക്കാരിൽ നിവേദനം നൽകിയിട്ടുണ്ട്. കൈത്തറി വ്യവസായവുമായി ബന്ധപ്പെട്ട പ്രശ്നങ്ങൾ ചർച്ച ചെയ്യാൻ കേന്ദ്ര ടെക്സ്റ്റിൽസ് വകുപ്പ് മന്ത്രിയുമായി നിരവധി തവണ ചർച്ച നടത്തിയിട്ടുണ്ട്.

ഉദ്യോഗസ്ഥരും സ്ത്രീകളും അഭിമുഖീകരിക്കുന്ന പ്രശ്നങ്ങളിൽ ക്രിയാത്മകമായ ഇടപെടൽ നടത്തുവാൻ എനിക്ക് സാധിച്ചിട്ടുണ്ട്. ഏഴാം ശമ്പള പരിഷ്കരണ കമ്മീഷനുമായി ബന്ധപ്പെട്ട നിരവധി ചോദ്യങ്ങൾ ലോകസഭയിൽ ഞാൻ ഉന്നയിച്ചിട്ടുണ്ട്. സി.ജി.എച്ച്. എസ്. വെൽനെസ്സ് സെന്റർ ശാസ്ത്രമംഗലത്തെ നിന്നും കണ്ണൂരിലേക്കു മാറ്റുവാനുള്ള നീക്കത്തിനെതിരെയുള്ള പ്രതിഷേധം ആരോഗ്യമന്ത്രിയെ അറിയിക്കുകയും, ബ്രഹ്മ്മോസ്



തൊഴിലാളികളുടെ പ്രശ്നങ്ങളിൽ എത്രയും വേഗം ഇടപെടണം എന്നാവശ്യപ്പെട്ട് കേന്ദ്ര പ്രതിരോധ മന്ത്രിയെ സന്ദർശിച്ച് അഭ്യർത്ഥിക്കുകയും ചെയ്തിട്ടുണ്ട്.

വിക്രം സാരാഭായി സെന്ററിലെ കരാർ തൊഴിലാളികൾ നേരിടുന്ന പ്രശ്നങ്ങൾ മനസ്സിലാക്കുവാൻ അവരെ സന്ദർശിക്കുകയും, തുടർന്ന് ചട്ടം 377 പ്രകാരം ഈ പ്രശ്നങ്ങൾക്കു പരിഹാരം കാണണം എന്നഭ്യർത്ഥിച്ചുകൊണ്ട് പാർലമെന്റിൽ ഉന്നയിക്കുകയും ചെയ്തിട്ടുണ്ട് .

രാജ്യത്തെ ജനങ്ങളെ അങ്ങേയറ്റം ദുരിതത്തിലാഴ്ത്തിയ നോട്ട് നിരോധനത്തെ കുറിച്ച് കോൺഗ്രസ് നിയമസഭാ കക്ഷിയുടെ ഭാഗമായി പ്രസംഗിക്കുകയും, രാജ്യത്ത് നിലനിന്നിരുന്ന പണത്തിന്റെ ദൗർലഭ്യം പരിഹരിച്ച് പൊതുജനങ്ങൾക്ക് ആശ്വാസം പകരാൻ നടപടികൾ സ്വീകരിക്കാനും ഞാൻ കേന്ദ്ര സർക്കാരിനോട് അഭ്യർത്ഥിച്ചിരുന്നു .

രാജ്യത്തെ പൊതുജനങ്ങൾ നേരിടുന്ന നിരവധിയായ മനുഷ്യാവകാശ പ്രശ്നങ്ങൾ ലോക്സഭയിൽ ഉന്നയിക്കാൻ എനിക്ക് സാധിച്ചിട്ടുണ്ട്. അഭയാർത്ഥി പ്രശ്നങ്ങൾ പരിഹ

രിക്കാനുള്ള നിയമ നിർമ്മാണത്തെക്കുറിച്ചും, വയ ശിക്ഷ നിർത്തലാക്കുന്നതിനെക്കുറിച്ചും, സ്പോർട്സ് ഹോസ്റ്റലുകളിലും, സായി സെന്ററുകളിലും പെൺകുട്ടികൾക്ക് കൂടുതൽ സുരക്ഷാ ഉറപ്പു വരുത്താനും, ഭിന്ന ലിംഗക്കാരുടെ അവകാശങ്ങൾ സംരക്ഷിക്കാനും അടക്കമുള്ള നിരവധിയായവിഷയങ്ങൾ ജനങ്ങൾക്ക് മുൻപിലും ലോകസഭയിലും കൊണ്ടുവരാൻ എനിക്ക് സാധിച്ചിട്ടുണ്ട്.

കേരളത്തിലെ തീരങ്ങളിൽ പ്രത്യേകിച്ച് തിരുവനന്തപുരത്ത് നാശം വിതച്ച ഓഖി കൊടുങ്കാറ്റിനെത്തുടർന്ന് കേന്ദ്ര സർക്കാർ കേരളത്തോട് കാട്ടിയ അവഗണനയും, ചുഴലിക്കാറ്റ് മൂന്നറിയിപ്പ് നൽകുന്നതിൽ കേന്ദ്ര സംസ്ഥാന സർക്കാർ സ്ഥാപനങ്ങൾ കാട്ടിയ അലംഭാവവും ചട്ടം 193 പ്രകാരം ഞാൻ പാർലമെന്റിൽ ഉന്നയിക്കുകയുണ്ടായി. ഓഖി ചുഴലിക്കാറ്റിനെത്തുടർന്നു വഴിയായാഘരമായ കുടുംബങ്ങൾക്ക് സഹായമെത്തിക്കാനും, ദുരിതത്തിന്റെ പ്രത്യാഘാതങ്ങൾ പേരുന്ന മത്സ്യത്തൊഴിലാളികൾക്കായി സമഗ്ര ദുരിതാശ്വാസ പാക്കേജിനായി അഭ്യർത്ഥിക്കുകയും ചെയ്തു. 2018-19 ബഡ്ജറ്റിനെ എതിർത്തുകൊണ്ട് ഞാൻ നടത്തിയ പ്രസംഗത്തിലും ഈ വിഷയങ്ങൾ ഉന്നയിച്ചിരുന്നു.

കടൽത്തീരങ്ങളിൽ മണ്ണൊലിപ്പ് കാരണം പ്രയാസം നേരിടുന്ന മത്സ്യത്തൊഴിലാളി കുടുംബങ്ങൾക്ക് മത്സ്യത്തൊഴിലാളികൾക്കായുള്ള ദേശീയ പദ്ധതിയിൽ ഉൾപ്പെടുത്തി സഹായം നൽകാനുള്ള നിർദ്ദേശം ലോകസഭയിൽ ചോദ്യമായി ഞാൻ ഉന്നയിച്ചിരുന്നു. എന്നാൽ കേന്ദ്ര സർക്കാർ ഇതിനോട് അനുഭാവപൂർണ്ണമായ സമീപനമല്ല സ്വീകരിച്ചത്.

നിയമനിർമ്മാണ പ്രവർത്തനങ്ങൾ

പ്രതിപക്ഷത്തായിരിക്കുമ്പോഴും സ്വാതന്ത്ര്യത്തിന്റെ അതിർവരമ്പുകൾ വികസിപ്പിക്കുന്നതിനും രാജ്യത്തിലെ രാഷ്ട്രീയ സ്വാതന്ത്ര്യം വർദ്ധിപ്പിക്കുന്നതിനും വേണ്ടി നിർബന്ധബുദ്ധിയോടെ നിരവധി പരിശ്രമങ്ങൾ നടത്തി. പ്രസ്തുത ശ്രമങ്ങളുടെ പ്രതിഫലനമെന്നോണം ദേശീയ പ്രാധാന്യമുള്ള വിഭിന്ന വിഷയങ്ങൾ ഉൾക്കൊള്ളുന്ന നിരവധി സ്വകാര്യ ബില്ലുകൾ ഞാൻ പാർലമെന്റിൽ അവതരിപ്പിച്ചു.

പ്രൈവറ്റ് ബില്ലുകൾ

ഗാർഹിക തൊഴിലാളി ക്ഷേമ ബിൽ 2016

ഗാർഹിക തൊഴിലാളികൾക്ക് നല്ലരീതിയിൽ തൊഴിൽ ചെയ്യുന്നതിന് അവസരങ്ങൾ നൽകണം.

ഭരണഘടനാ ഭേദഗതി ബിൽ 2016

നഗരസഭാധ്യക്ഷന്റെ പ്രത്യക്ഷ തിരഞ്ഞെടുപ്പ് ഉടമ്പടി ചെയ്യുകയും നേരിട്ടുള്ള സേവനപ്രവർത്തനങ്ങളെ വർദ്ധിപ്പിക്കുകയും പ്രാദേശിക നഗരസഭ പരിഷ്കരിക്കുകയും ചെയ്യുക.

അഭയസ്ഥാന ബിൽ

അഭയാർത്ഥികൾക്കും അഭയം അന്വേഷിക്കുന്നവർക്കും പീഡിത ജനസമൂഹത്തിനും (മതപരമോ, രാഷ്ട്രീയപരമോ) അഭയ സങ്കേതത്തിനുവേണ്ടിയുള്ള അവകാശവും അവകാശ സംരക്ഷണവും സ്വായത്തമാക്കാൻ നിയമപരമായ ചട്ടക്കൂട് വഴി കാര്യക്ഷമമായ സംവിധാനം സ്ഥാപിക്കുന്നതിനും ഫലവത്തായുള്ള ബില്ലി്.


അതിനു പുറമേ അഭയം അനുവദിക്കുന്നതിന്റെ നമ്മുടെ നടപടിക്രമങ്ങൾ അന്താരാഷ്ട്ര തലത്തിൽ ഏറ്റവും നല്ല നടപടിയാകണമെന്നും ഈ ബില്ലി് ആവശ്യപ്പെടുന്നു.

ഇന്ത്യൻ ശിക്ഷാനിയമം (ഭേദഗതി വരുത്തുക) ബിൽ 2015

ഇന്ത്യൻ ശിക്ഷാനിയമം 1860 സെക്ഷൻ 124 എ-ൽ രാജ്യദ്രോഹ ശിക്ഷാവിധി പുനഃപരിശോധിച്ച് പിഴ തിരുത്തുകയും പൗരന്മാർക്ക് ന്യായമായി പ്രതിഷേധം രേഖപ്പെടുത്തുവാനുള്ള അവകാശം നിക്ഷേപിക്കില്ല എന്നും ഉറപ്പു കൊടുക്കണം.

സംസ്ഥാന തലസ്ഥാനത്ത് ഹൈക്കോടതി ബെഞ്ച് സ്ഥാപിക്കുക. 2014

നമ്മുടെ രാജ്യത്തെ കോടതികളിൽ കെട്ടിക്കിട



ക്കുന്ന കേസുകളുടെ വർദ്ധനവ് പരിഗണിച്ച് സംസ്ഥാന തലസ്ഥാനത്ത് ഹൈക്കോടതി ബെഞ്ച് സ്ഥാപിക്കുന്നതിനുള്ള ബിൽ.

പൊതുരേഖകളുടെ ബിൽ 2014

സുതാര്യതയും വിശ്വസ്തതയുമുള്ള ഒരു കരുത്തുറ്റ സംവിധാനത്തിന്റെ സൃഷ്ടിക്കായ് 1993-ലെ പൊതുരേഖകളുടെ ബിൽ ഭേദഗതി ചെയ്യണം. ഇതിലൂടെ രഹസ്യം എന്ന് വിധിക്കപ്പെട്ടിരുന്ന ഔദ്യോഗിക രേഖകളുടെ പുനക്രമീകരണം സ്വയം സാധ്യമാവും.

പരമ്പരാഗതമായ വിജ്ഞാന സംരക്ഷണ ബിൽ 2016

ആയുർവേദം, കരകൗശലം, ബാലരാമപുരം കൈത്തറി തുടങ്ങിയവ സാധാരണ ജനങ്ങളുടെ ഉപജീവനമാർഗ്ഗമാണ്. പേറ്റന്റ് നിയമത്തിന്റെ പുതിയ ലോകത്ത് ലാഭമോഹികളായ സ്വകാര്യ സംരംഭകർ പരമ്പരാഗതമായ ഈ നാട്ടറിവിന്റെ നിർമ്മാണാവകാശ കുത്തക നേടിയെടുക്കുന്നതിൽനിന്നും സംരക്ഷിക്കുന്ന നിയമമാണിത്.

ഈ നിയമം പ്രാബല്യത്തിൽ വരുന്നതോടുകൂടി ഈ അറിവുകളുടെ അവകാശം പരമ്പരാഗത തൊഴിലാളികളുടെ കൈകളിൽ സുരക്ഷിമാകും.

വിവേചനത്തിനെതിരായും സമത്വത്തിനുമുള്ള ബിൽ 2016

ദേശീയ സമത്വ കമ്മീഷൻ ഉൾപ്പെടെയുള്ളവയുടെ രൂപീകരണത്തോടെ സാമൂഹ്യമായ വിവേചനങ്ങളെ ഉദാരശീലത്തോടെയും നി

യമപരമായ വ്യാപക ചട്ടക്കൂട് വഴിയും അന്വേഷിച്ച് അവസാനിപ്പിക്കുന്നതിനും കഴിയുന്ന ബിൽ.

ഈ ബില്ലുകൾക്കു പുറമേ ഇന്ത്യൻ ശിക്ഷാ നിയമം 377 അനുസരിച്ച് പ്രായപൂർത്തിയായവർ തമ്മിലുള്ള ഉഭയകക്ഷി സമ്മതപ്രകാരമുള്ള ലൈംഗിക ബന്ധം ശിക്ഷാർഹമാണ്. എന്നാൽ ഭരണഘടന അനുശാസിക്കുന്ന വ്യക്തിയുടെ മൗലികവകാശമായ വ്യക്തിസ്വാതന്ത്ര്യത്തെയും സ്വകാര്യതയെയും മാനദണ്ഡമാക്കി പ്രസ്തുത വകുപ്പനുസരിച്ചുള്ള ശിക്ഷ ഒഴിവാക്കണമെന്ന് ആവശ്യപ്പെടുന്ന ബിൽ അവതരിപ്പിച്ചു. അവതരണ ഘട്ടത്തിൽ തന്നെ രണ്ട് നീക്കങ്ങളും പരാജയപ്പെട്ടു. പ്രസ്തുത വിഷയത്തിൽ ബഹു:സുപ്രീംകോടതി ഈ അടുത്തകാലത്ത് അനുകൂലമായ വിധി പുറപ്പെടുവിച്ചിട്ടുണ്ട്.

അടിസ്ഥാനവിവരങ്ങളുടെ സ്വകാര്യതയും സംരക്ഷണവും സംബന്ധിച്ചുള്ള ബിൽ

വ്യക്തികളെ സംബന്ധിക്കുന്ന അടിസ്ഥാനവിവരങ്ങളുടെ സ്വകാര്യത സംരക്ഷിക്കുന്നതിനുള്ള ഫലപ്രദമായ ഭരണവ്യവസ്ഥ സ്ഥാപിക്കുകയും ഭരണഘടനാപ്രകാരമുള്ള മൗലിക അവകാശമായ സ്വകാര്യത സംരക്ഷിച്ചുകൊണ്ട് ജാഗ്രതയോടുള്ള മേൽനോട്ടത്തിന് വ്യവസ്ഥകൾ ഏർപ്പെടുത്തിക്കൊണ്ടുള്ള പ്രൈവസി കമ്മീഷൻ രൂപം നൽകണം.

വധശിക്ഷാ നിർമ്മാർജ്ജന ബിൽ 2016

ഇന്ത്യയിലെ കോടതികൾ ഇപ്പോൾ നടപ്പിലാക്കുന്ന കഠിന ശിക്ഷയായ വധശിക്ഷ അവസാനിപ്പിക്കുന്നതിനുള്ള ബിൽ.

നിയമം നോക്കാതെ ആൾക്കൂട്ടം ശിക്ഷിക്കുന്നതിൽ നിന്നും സംക്ഷണം നൽകുന്ന ബിൽ, 2017

ജാതിയുടെയും മതത്തിന്റെയും വർഗ്ഗത്തിന്റെയും ലിംഗത്തിന്റെയും ജന്മസ്ഥലത്തിന്റെയും ഭാഷയുടെയും ആഹാരരീതികളുടെയും ലൈംഗിക താൽപര്യങ്ങളുടെയും രാഷ്ട്രീയ ആഭിമുഖ്യത്തിന്റെയും വംശീയതയുടെയും പേർ പറഞ്ഞ് നാട്ടുകൂട്ടം നിയമം നോക്കാതെ ശിക്ഷിക്കുമ്പോൾ ഭരണകൂടം അത്തരത്തിൽ



നിയമം കൈയാളുന്നവർക്കെതിരെ കൃത്യവി
ലോപമില്ലാതെ കർശനനടപടിയെടുക്കണമെ
ന്നും അത്തരം നിയമലംഘകരെ അതിവേഗം
ശിക്ഷിക്കുവാൻ പ്രത്യേക കോടതികൾ സ്ഥാ
പിക്കണമെന്നും നാട്ടുകൂട്ടത്തിന്റെ ശിക്ഷയ്
ക്ക് ഇരയാകുന്നവരെയും അവരുടെ കുടുംബ
ങ്ങളെയും പുനരധിവാസിപ്പിക്കണമെന്നും
അനുശാസിക്കുന്ന ബിൽ.

**ക്രിമിനൽ നിയമ (ഭേദഗതി)
ബിൽ 2017**

ലൈംഗികമായി ഉപദ്രവിക്കുക, ലൈംഗിക
ഉദ്ദേശത്തോടെ പിന്തുടരുക, ഒളിഞ്ഞുനോട്ടം
തുടങ്ങിയ കുറ്റകൃത്യങ്ങളെ ജാമ്യം ലഭിക്കാ
ത്ത കുറ്റകൃത്യങ്ങളുടെ പട്ടികയിൽ ഉൾപ്പെടു
ത്തണമെന്നു ആവശ്യപ്പെടുന്ന ഈ ബില്ലുമായി
ബന്ധപ്പെട്ട് ഞാൻ കേന്ദ്ര ആഭ്യന്തരമന്ത്രി
യുമായി ചർച്ച നടത്തുകയും എന്റെ നിർദ്ദേശ
ങ്ങൾ ഗൗരവമായി പരിഗണിക്കാമെന്ന്
അദ്ദേഹം ഉറപ്പ് നൽകുകയും ചെയ്തു.

**സിനിമാട്രോഗ്രാഫ് (ഭേദഗതി)
ബിൽ 2018**

സെൻസ്രൽ ബോർഡ് ഓഫ് ഫിലിം സർട്ടിഫി
ക്കേഷന്റെ സെൻസർഷിപ്പ് അധികാരങ്ങളും
ഭാരതസർക്കാരിന്റെ സിനിമകളെ നിരോധി
ക്കാനുള്ള അധികാരവും എടുത്ത് കളയണം.

**പ്രൈവറ്റ് ബില്ലുകൾ അവതരി
പ്പിക്കുന്നതിനൊപ്പം തന്നെ കേ
ന്ദ്ര സർക്കാർ അവതരിപ്പിച്ച പ്ര
ധാനബില്ലുകൾക്കെല്ലാം ഞാൻ
നിരവധിയായ ഭേദഗതികൾ
നിർദ്ദേശിക്കുകയും ചെയ്തു.**

**തൊഴിലാളികൾക്കുള്ള
നഷ്ടപരിഹാര ഭേദഗതി
ബില്ലിനുള്ള ഭേദഗതി**

കമ്പനികളിലെ നിശ്ചിത അളവിലുള്ള തൊഴി
ലാളികൾ അവരുടെ അവശ്യങ്ങൾ എഴുതി
നൽകണമെന്നാണ് ബില്ലിൽ അനുശാസിക്കു
ന്നത്. ഇന്ത്യയിലെ വലിയ വിഭാഗം തൊഴിലാ
ളികൾ നിരക്ഷരർ ആയതിനാൽ അവരുടെ ആ
വശ്യങ്ങൾ അധികാരികളുടെ മുമ്പാകെ വാ
ക്കാൽ പറഞ്ഞാൽ മതിയെന്ന ഭേദഗതിയാണ്
ഞാൻ അവതരിപ്പിച്ചത്. നിർഭാഗ്യവശാൽ ലോ



ക്സഭയിൽ ഭേദഗതി പരാജയപ്പെട്ടു.

**ഇന്ത്യൻ ശിക്ഷാനിയമം 1860
റദ്ദാക്കുന്നതിനും ഭേദഗതിക്കു
മുള്ള ബിൽ 2017**

ഇന്ത്യൻ ശിക്ഷാനിയമം 1860-ൽ നിന്നും സ്വ
വർഗ്ഗാനുരാഗം, ഈശ്വരനിന്ദ, രാജ്യദ്രോഹം,
തുടങ്ങിയവയെ കുറ്റകൃത്യങ്ങളുടെ പട്ടിക
യിൽ നിന്നും ഒഴിവാക്കുവാൻ ആവശ്യപ്പെട്ടു.
വിവാഹബന്ധത്തിനകത്ത് സംഭവിക്കുന്ന
ബലാൽസംഗത്തിന് ലഭ്യമാകുന്ന നിയമപര
മായ പരിരക്ഷ റദ്ദാക്കണമെന്ന ഭേദഗതിയും
അവതരിപ്പിച്ചു. പാർലമെന്റ് സമ്മേളനം ബഹ
ളത്തിൽ തടസ്സപ്പെട്ടതിനാൽ ഇവയൊന്നും ചർ
ച്ചയ്ക്കെടുത്തില്ല.

**ഗ്രാറ്റുവിറ്റി വിതരണ (ഭേദഗതി)
ബിൽ 2017നുള്ള ഭേദഗതി**

ബിൽ അനുശാസിക്കുന്ന നേട്ടങ്ങൾ സർക്കാർ
ജീവനക്കാർക്ക് ലഭ്യമാകുന്ന അതേ അളവിൽ
സ്വകാര്യ സ്ഥാപനങ്ങളിലെ ജീവനക്കാർക്കും
ലഭ്യമാകണമെന്ന ഭേദഗതി നിർദ്ദേശിച്ചുവെങ്കി
ലും അംഗീകരിക്കപ്പെട്ടില്ല. ഛത്തീസ്ഗഢിൽ ചർച്ച
കളില്ലാതെ ലോക്സഭാ ബില്ലിനെ പാസ്സാക്കു
കയാണുണ്ടായത്.

**വാടക ഗർഭധാരണ
(ക്രമപ്പെടുത്തൽ) ബിൽ
2016നുള്ള ഭേദഗതി**

എതിർ ലിംഗത്തോട് ലൈംഗിക തൽപ്പരരായ
വിവാഹിതരെ കൂടാതെയുള്ള ദമ്പതികൾക്കും
കുഞ്ഞുങ്ങളെ ദത്തെടുക്കുവാൻ പ്രാപ്തരാ
ക്കുക (അനുമതി നൽകുക) അന്താരാഷ്ട്ര



ആരോഗ്യ സംഘടനയുടെ (WHO) മാനദണ്ഡങ്ങൾക്കനുസൃതമായി വന്ധ്യതയുടെ നിർവചനത്തെ അണിനിരത്തുക, ദേശീയ സറോഗസി ബോർഡിന്റെ അമിതമായ അധികാരങ്ങളെ നിരോധിക്കുക, വന്ധ്യതയല്ലാതെയുള്ള രോഗങ്ങളാൽ പീഡിതരായ ദമ്പതികൾക്കും കുഞ്ഞിനെ ദത്തെടുക്കുവാൻ അനുമതി നൽകുക തുടങ്ങിയ ഭേദഗതികൾ അവതരിപ്പിച്ചു.

ന്യൂഡൽഹി അന്താരാഷ്ട്ര ആർബിട്രേഷൻ ബിൽ 2018നുള്ള ഭേദഗതി

ന്യൂഡൽഹി കേന്ദ്രമാക്കിയുള്ള നിർദ്ദിഷ്ട അന്താരാഷ്ട്ര ആർബിട്രേഷൻ സെന്ററിന് മുകളിൽ കേന്ദ്രസർക്കാരിനുള്ള നിയന്ത്രണങ്ങൾ കാക്കുക, അതോടൊപ്പം കാര്യക്ഷമതയോടും സുതാര്യതയോടും സെന്റർ പ്രവർത്തിക്കുമെന്ന് ഉറപ്പുവരുത്തുക, ആർബിട്രേഷനുള്ള ആകർഷണീയ കേന്ദ്രമായി ഇന്ത്യയെ മാറ്റുന്നതിനുള്ള പ്രവർത്തനങ്ങൾ സംഘടിപ്പിക്കുക തുടങ്ങിയ ഭേദഗതികൾ അവതരിപ്പിച്ചു.

അയോർത്ഥികളെയും സാമ്പത്തിക കുറ്റവാളികളെയും (2018) സംബന്ധിച്ച ബില്ലിനുള്ള ഭേദഗതി

കേന്ദ്ര സർക്കാരിന്റെ ഏകപക്ഷീയമായ നിയന്ത്രണങ്ങൾ ബില്ലിൽ നിന്നും ഒഴിവാക്കുക, ബില്ലിലെ ഭരണഘടനാവിരുദ്ധമായ ഭാഗങ്ങൾ ഒഴിവാക്കുക, വൻകിട സാമ്പത്തിക തട്ടിപ്പ് നടത്തിയശേഷം വിദേശരാജ്യങ്ങളിൽ അഭയം തേടുന്ന സാമ്പത്തിക കുറ്റവാളികളുടെ തട്ടിപ്പിന്റെ തുക 100 കോടിയിൽ താഴെയാണെങ്കിൽ പോലും അവർക്കെതിരെ നടപടിയെടുക്കുവാൻ സർക്കാരിനെ പ്രാപ്തമാക്കുക, തുടങ്ങിയ ഭേദഗതികൾ അവതരിപ്പിച്ചു.

ഉപഭോക്തൃ സംരക്ഷണ ബിൽ (2018)നുള്ള ഭേദഗതി

സർക്കാർ സേവനദാതാക്കൾ ഉപഭോക്താക്കളോട് സമാധാനം പറയേണ്ടവരാണെന്ന വ്യവസ്ഥയുണ്ടാക്കുക, ഈ ബില്ലിന്റെ കീഴിൽ പ്രവർത്തിക്കുന്ന ഉപഭോക്തൃ സമിതികൾ സ്വതന്ത്രവും കാര്യക്ഷമവുമായി പ്രവർത്തിക്കുന്നു എന്നുറപ്പുവരുത്താൻ ബില്ലിലുള്ള സർക്കാരിന്റെ ഏകപക്ഷീയമായ ഉടമ്പടികളിലും പരിമിതവും നിയന്ത്രിതവുമായ ഉടമ്പടികളിലും ഏർപ്പെടാൻ ഉപഭോക്താക്കളെ പ്രേരിപ്പിക്കുന്നതിലൂടെ ഉപഭോക്തൃ സമിതികളുടെ അധികാരത്തെ വഞ്ചിക്കുന്ന നിലപാടിൽ നിന്നും കമ്പനികളെ തടയുക തുടങ്ങിയ ഭേദഗതികൾ അവതരിപ്പിച്ചു.

ജനപ്രാതിനിത്യമുള്ള നിയമ ഭേദഗതി ബിൽ 2017-നുള്ള ഭേദഗതി

പ്രവാസി വോട്ടർമാർക്ക് മുക്ത്യാർ വോട്ടിനുള്ള തടസ്സങ്ങൾ ഒഴിവാക്കുക. പ്രവാസികൾക്ക് ഭാവിയിൽ ഇ പോസ്റ്റൽ ബാലറ്റ് ഉപയോഗിക്കുന്ന തിനുള്ള സ്വതന്ത്ര്യം അനുവദിക്കുക. തുടങ്ങിയ ഭേദഗതികൾ അവതരിപ്പിച്ചു.

ഇതോടൊപ്പം ഇത്തരം സന്ദർഭങ്ങളിൽ കേവലം ഭേദഗതികളുടെ അവതരണത്തിലൂടെ മാത്രം ബില്ലിലെ തിരുത്തലുകൾ സാധ്യമാകില്ല എന്നറിയിയാവുന്നതുകൊണ്ട് ഞാനെന്റെ നിർദ്ദേശങ്ങൾ വിശദമായി കത്തുകളിലൂടെയും ഇ-മെയിലിലൂടെയും പ്രസ്തുത മന്ത്രാലയങ്ങളെ അറിയിച്ചിട്ടുണ്ട്.

ഭിന്നലിംഗക്കാരുടെ അവകാശവും സംരക്ഷണവും സംബന്ധിച്ച ബിൽ (2018)


കേന്ദ്ര സാമൂഹിക നീതി വകുപ്പ് മന്ത്രിക്കയച്ച കത്തിൽ പ്രസ്തുത ബിൽ മാറ്റങ്ങൾ വരുത്തി വീണ്ടും അവതരിപ്പിക്കണമെന്ന് ആവശ്യപ്പെട്ടു. അപ്രകാരം ചെയ്യുന്നതിലൂടെ നൽസയും യൂണിയൻ ഓഫ് ഇന്ത്യയുമായുള്ള കേസിൽ ബഹു: സുപ്രീംകോടതി അവരെ തിരിച്ചറിഞ്ഞതിന്റെ അടിസ്ഥാനത്തിൽ ഭിന്നലിംഗ സമൂഹത്തിനുള്ള ഭരണഘടനാപരമായ അവകാശങ്ങൾ അനുവദിക്കുവാൻ കഴിയും

ഉപഭോക്തൃ സംരക്ഷണ നിയമം 2018-നുള്ള നിർദ്ദേശങ്ങൾ

ഈ നിയമത്തെ ഉപഭോക്താക്കളുടെ അവകാശങ്ങൾ സംരക്ഷിച്ച് ശക്തിപ്പെടുത്തുന്നതിന് ആവശ്യമായ നിരവധി നിർദ്ദേശങ്ങൾ കേന്ദ്ര ഭക്ഷ്യ സിവിൽ സപ്ലൈസ് വകുപ്പ് മന്ത്രിക്ക് അയച്ച് നൽകി.

ദേശീയ വനനയം (2018)ന്റെ കരട്

2006-ലെ കേന്ദ്ര വനാവകാശ നിയമം 2006-ലെ സംരക്ഷണ രീതികൾ പ്രതിഫലിപ്പിക്കുന്നതിന്റെ ആവശ്യകതയെക്കുറിച്ചും നിർദ്ദിഷ്ട നയത്തിലെ ഭരണഘടനാ വ്യവസ്ഥകളെക്കുറിച്ചും



റിച്ചും കാടിനെ വീടാക്കി ജീവിക്കുന്ന ആദിവാസി സമൂഹങ്ങളെ കാടിന്റെ നിയന്ത്രണമേൽപ്പിക്കുന്നതിലെ പ്രാധാന്യത്തെക്കുറിച്ചുള്ള വ്യത്യസ്ത നിർദ്ദേശങ്ങൾ കേന്ദ്ര വനം പരിസ്ഥിതി കാലാവസ്ഥ വ്യതിയാനമന്ത്രാലയത്തിനയച്ചു നൽകി.

മനുഷ്യക്കടത്ത് (തടയൽ, സംരക്ഷണ, പുനരധിവാസ) ബിൽ 2018മായി ബന്ധപ്പെട്ട നിർദ്ദേശങ്ങൾ

മനുഷ്യക്കടത്തിന് സംബന്ധിച്ച് സുപ്രീം കോടതി നിയോഗിച്ച സമിതി യുടെ നിർദ്ദേശങ്ങൾ ഉൾക്കൊള്ളിക്കേണ്ടതിന്റെ പ്രാധാന്യത്തെക്കുറിച്ചും മനുഷ്യക്കടത്തിനെതിരായ യുദ്ധത്തിൽ ലൈംഗിക തൊഴിലാളി കുട്ടായ്മകളുടെ പങ്കാളിത്തത്തെക്കുറിച്ചും പ്രസ്തുത നിയമം ഭേദഗതി ചെയ്യേണ്ടതിന്റെ ആവശ്യകതകളെക്കുറിച്ചുമുള്ള വിവിധങ്ങളായ നിർദ്ദേശങ്ങൾ കേന്ദ്ര മന്ത്രാലയത്തിന് (സ്ത്രീകളുടെയും കുട്ടികളുടെയും വികസനത്തിനുള്ള)



അയച്ചുകൊടുത്തു.

ഇതോടൊപ്പം പാർലമെന്റിൽ ചുവടെ ചേർക്കുന്ന ബില്ലുകളുടെ ചർച്ചകളിൽ പങ്കെടുത്തു.

കച്ചവടക്കപ്പലുകളുടെ ബിൽ 2014 (ഭേദഗതി)യും കച്ചവടക്കപ്പലുകളുടെ രണ്ടാം (ഭേദഗതി) ബിൽ 2014

പതിനാറു വയസ്സുള്ള കുട്ടികളെ കപ്പലുകളിൽ അപ്രന്റീസായി നിയോഗിക്കുന്ന നിർദ്ദേശത്തോട് ഞാൻ വിരോധിച്ചു. ബാലാവകാശ നിയമങ്ങളെ കുറിച്ചുള്ള ഐക്യരാഷ്ട്രസഭാ സമ്മേളനനിർദ്ദേശമനുസരിച്ച് കുട്ടികളുടെ പ്രായം 16-ൽ നിന്നും 18 വയസ്സാക്കി ഉയർത്തണമെന്ന് ഞാൻ ആവശ്യപ്പെട്ടു. കപ്പലുകളെ തടഞ്ഞുവയ്ക്കുമ്പോൾ പ്രശ്നങ്ങൾ പരിഹരിക്കുവാൻ ഒരു പരാതിപരിഹാര സംവിധാനം ഉണ്ടാകണമെന്നും അതിലൂടെ കപ്പൽ വ്യവസായത്തിന്റെ താൽപ്പര്യങ്ങളും സംരക്ഷിക്കപ്പെടുമെന്നും ഞാൻ വാദിച്ചു. ഇന്ത്യൻ സമുദ്രത്തിലുള്ള വിദേശ കപ്പലുകളിലേക്കും നമ്മുടെ നിയമം നടപ്പിലാക്കണമെന്നും ഞാൻ ആവശ്യപ്പെട്ടു.

ബാലാവകാശനിയമ (കുട്ടികളുടെ പരിരക്ഷണവും സംരക്ഷണവും) ബിൽ 2014

ഹീനമായ കുറ്റകൃത്യങ്ങൾ ചെയ്യുന്ന 16 നും 18-നും ഇടയിൽ പ്രായമുള്ള കുട്ടികളെ മുതിർന്നവരായികണ്ട് കോടതികൾക്ക് വിചാരണ ചെയ്ത് ശിക്ഷിക്കുന്നതിനുള്ള അധികാരം നൽകുന്ന ബിൽ. ഒട്ടനവധി സംഭവങ്ങളിൽ കുട്ടികുറ്റവാളികളെ മുതിർന്നകുറ്റവാളികളെപ്പോലെ നോക്കിക്കണ്ട് ക്രിമിനൽ നിയമമനുസരിച്ച് ശിക്ഷകൾക്ക് കഴിയുന്ന സാഹചര്യം നിലവിലുള്ളതിനാൽ ഞാനീ ബില്ലിനെ എതിർത്തു. തെറ്റ് ചെയ്ത കുട്ടികളെ ജുവനൈൽ ഹോമിന് പകരം ജയിലിലേക്കയക്കുന്നതിലൂടെ അവൻ കൊടും കുറ്റവാളിയായി മാറുകയും ഈ ബില്ലിന്റെ ഉദ്ദേശ്യലക്ഷ്യങ്ങൾ പരാജയപ്പെടുകയും ചെയ്യുമെന്ന് ഞാൻ ചൂണ്ടിക്കാട്ടി.



വെളിപ്പെടുത്താത്ത വിദേശവരുമാനത്തിനും സമ്പാദ്യത്തിനും (നികുതി ചുമത്തൽ) ബിൽ 2015

വിദേശ നിക്ഷേപങ്ങളെയും ആസ്തികളെയും മറച്ചുവയ്ക്കുകയും അതിലൂടെ നികുതി വെട്ടിപ്പിടയ്ക്കുകയും ചെയ്യുന്നവരെ കുറ്റവാളികളായി പ്രഖ്യാപിക്കുന്ന ബില്ലാണിത്. മറച്ചുവയ്ക്കപ്പെട്ടിരിക്കുന്ന വിദേശ നിക്ഷേപങ്ങളെ കുറിച്ച് അറിയുന്നതിനുള്ള ശരിയായ മാർഗ്ഗം കണ്ടെത്തുവാനായില്ലെങ്കിൽ സർക്കാർ ഉദ്ദേശിക്കുന്ന തരത്തിൽ ഈ ബിൽ നടപ്പിലാക്കാനാകില്ലെന്നു ഞാൻ അഭിപ്രായപ്പെട്ടു. ബില്ലിലൂടെ നികുതി വകുപ്പിലെ ഉദ്യോഗസ്ഥർക്ക് കൈവരുന്ന അമിതാധികാരത്തിന്റെ ഹാനികരമായ ദുർവിനിയോഗത്തിന്റെ സാധ്യതകളും ഞാൻ ചൂണ്ടിക്കാട്ടി.

ബയോടെക്നോളജി പ്രാദേശിക കേന്ദ്രത്തിനുള്ള ബിൽ 2016

ജൈവ സാങ്കേതികവിദ്യയിൽ ദേശീയ പ്രാധാന്യമുള്ള പ്രാദേശിക കേന്ദ്രം ആരംഭിക്കുന്നതിന് വ്യവസ്ഥ ചെയ്യുന്ന ബില്ലിന് ബില്ലിനെപ്പറ്റി നോട്ടീഫിക്കേഷൻ ചില ഭേദഗതികൾ ഞാൻ നിർദ്ദേശിച്ചു.

ജൈവ സാങ്കേതിക വിദ്യാഭ്യാസരംഗത്ത് കാര്യങ്ങൾ ചെയ്യാൻ പ്രേരിപ്പിക്കുന്ന തരത്തിലുള്ള അടിസ്ഥാനസൗകര്യവികസനവും മെച്ചപ്പെട്ട കാര്യനിർവ്വഹണപദ്ധതിയും നടപ്പിലാക്കുക. ജൈവസാങ്കേതിക രംഗത്തെ വിദ്യാഭ്യാസ സ്ഥാപനങ്ങളും തമ്മിലുള്ള മെച്ചപ്പെട്ട ബന്ധത്തെ പരിപോഷിപ്പിക്കുക. വ്യവസായവുമായി ബന്ധപ്പെട്ട ബൗദ്ധിക സ്വത്തവകാശ നിയമവും പേറ്റന്റ് നിയമവും തമ്മിൽ യോജിപ്പിക്കുന്ന തരത്തിലുള്ള നിർദ്ദേശങ്ങളാണ് ഞാൻ മുന്നോട്ട് വച്ചത്.

സാങ്കേതിക ശാസ്ത്ര വിദ്യാഭ്യാസ ഗവേഷണത്തിനുള്ള ദേശീയ സ്ഥാപനം (ഭേദഗതി) 2016

മുകളിൽ സൂചിപ്പിച്ച 2007-ലെ നിയമത്തിലെ ഭേദഗതിയിലൂടെ ആന്ധ്രപ്രദേശിലെ എൻ.ഐ.റ്റി-യെ ദേശീയ പ്രാധാന്യമുള്ള പഠനകേന്ദ്രമാക്കി മാറ്റുവാനുള്ള ബിൽ. പുതിയ എൻ.ഐ.റ്റി.കളുടെ സ്ഥാപനത്തിലൂടെ രാജ്യത്തിലെ ഗുണനിലവാരം വർദ്ധിപ്പിക്കാനാകില്ലെന്നും നിലവിലെ എൻ.ഐ.റ്റി.കളിലെ വൈജ്ഞാനിക വിഭാഗത്തിലെ കഴിവ് വർദ്ധിപ്പിക്കുകയും അടിസ്ഥാന സൗകര്യ വികസനം യാഥാർത്ഥ്യമാക്കുകയുമാണ് സർക്കാർ ചെയ്യേണ്ടതെന്ന് ഞാൻ വാദിച്ചു.



ശത്രു സ്വത്ത് (ഭേദഗതിയും അംഗീകാരവും) ഓർഡിനൻസ് 2016

ഈ ഓർഡിനൻസ് എന്നമി പ്രോപ്പർട്ടിയിലുള്ള പിന്തുടർച്ചാവകാശത്തെ തടയുന്ന ഒന്നാണ്. ഭരണഘടനയിലെ ആർട്ടിക്കിൾ 123 അനുശാസിക്കുന്ന പ്രകാരമുള്ള നിയമപ്രഖ്യാപനത്തിനുള്ള അടിയന്തിര സാഹചര്യം ഉയർന്നിട്ടില്ലാത്തതിനാൽ ഓർഡിനൻസിൽ എതിർപ്പ് രേഖപ്പെടുത്തി. എന്നമി പ്രോപ്പർട്ടി എന്ന് വ്യക്തമായി ചൂണ്ടിക്കാണിക്കപ്പെട്ട വസ്തുവകകളിലെ ഇന്ത്യൻ പൗരന്റെ അവകാശത്തെ മുൻകാല പ്രാബല്യത്തോടെ നിഷേധിക്കുന്ന നിയമമാണിത്. അതിനാൽ തന്നെ ഇത് ഇന്റർനാഷണൽ കൺവെൻഷനുകൾക്ക് വിരുദ്ധവും ഇന്ത്യൻ ഭരണഘടനയുടെ ആർട്ടിക്കിൾ 14 അനുശാസിക്കുന്ന സമത്വത്തിനുള്ള അവകാശത്തിന് വിരുദ്ധവുമാകയാൽ ഞാൻ ഓർഡിനൻസിനെ എതിർത്തു.

മാനസിക ആരോഗ്യപരിപാലന ബിൽ 2016

മാനസിക രോഗങ്ങളുള്ള വ്യക്തികളുടെ ആരോഗ്യ പരിപാലനവും സേവനങ്ങളും ഉറപ്പുവരുത്തുകയും ചികിത്സാ കാലയളവിൽ അവരുടെ അവകാശങ്ങൾ സംരക്ഷിക്കുകയും ചെയ്യുമെന്ന് വ്യവസ്ഥ ചെയ്ത ബിൽ. പട്ടാളക്കാർക്ക് മാനസിക ആരോഗ്യപരിപാലനത്തിനുള്ള സൗകര്യങ്ങൾ ഉറപ്പു വരുത്തേണ്ടതിന്റെ ആവശ്യങ്ങളും സ്കൂളുകളിൽ മാനസിക വെ

ല്ലുവിളികൾ നേരിടുന്ന വിദ്യാർത്ഥികൾക്ക് കൗൺസലർമാരെ ആവശ്യാനുസരണം ലഭ്യമാക്കേണ്ടതിന്റെ ആവശ്യകതയും ഞാൻ ഉയർത്തിക്കാട്ടി. കൗൺസിലിംഗ് സൈക്കോളജിസ്റ്റുകളെയും, സൈക്കോ അനലിസ്റ്റുകളെയും ബിൽ അനുശാസിക്കുന്ന മാനസിക ആരോഗ്യ ചികിത്സകന്റെ പട്ടികയിൽപ്പെടുത്തി പട്ടിക വിപുലീകരിക്കണമെന്ന് ഞാൻ നിർദ്ദേശിച്ചു.

നികുതി നിയമ ഭേദഗതി ബിൽ 2017


പ്രസ്തുത നിയമപ്രകാരമുള്ള എക്സൈസ് കസ്റ്റംസ് നികുതികളെ G.S.T യുമായി ബന്ധിപ്പിക്കുന്നതിന് നിയമത്തിലെ വിവിധ വകുപ്പുകളെ ഭേദഗതി ചെയ്തു. നിയമ ഭേദഗതിയുടെ ആവശ്യകതയെയും G.S.T യുമായി സംയോജിപ്പിക്കുന്നതിനെയും സ്വാഗതം ചെയ്തതിനൊപ്പം ഞാൻ ബില്ലിലെ ദുഷ്യവശങ്ങളെ ചൂണ്ടിക്കാട്ടി. ബില്ലിന് നികുതി വകുപ്പിലെ അധികാരികൾക്ക് സ്വേച്ഛാതിപത്യപരമായി തീരുമാനമെടുക്കാൻ സ്വാതന്ത്ര്യം നൽകുന്നതും ബീഡി വെൽഫെയർ സെസ്സ് ഒഴിവാക്കിയതും വ്യാവസായിക ആവശ്യങ്ങൾക്കുപയോഗിക്കുന്ന ജലത്തിന് സെസ്സ് ഏർപ്പെടുത്തുന്നതിൽ പരാജയപ്പെട്ടതും ജനതാൽപ്പര്യത്തിന് ഹാനികരമാണ്. പെട്രോളിയം ഉൽപ്പന്നങ്ങളുടെ ഉൽപ്പാദനത്തിന് ഉപയോഗിക്കുന്ന ചരക്കുകൾക്കും സേവനങ്ങൾക്കും V.A.T കാരണമുണ്ടാകുന്ന ചെലവിന് എണ്ണക്കമ്പനികൾക്ക് സർക്കാരിനോട് കടം അവകാശപ്പെടാൻ അനുമതി നൽകണമെന്ന് ഞാൻ വാദിച്ചു.

2017 ഇന്ത്യൻ ഇൻസ്റ്റിറ്റ്യൂട്ട് ഓഫ് മാനേജ്മെന്റ് ബിൽ 2017

രാജ്യത്തെ IIM കളെ ദേശീയ പ്രാധാന്യമുള്ള സ്ഥാപനങ്ങളായി പ്രഖ്യാപിക്കുന്ന ബിൽ മാനേജ്മെന്റ് പഠനരംഗത്ത് ആഗോള നിലവാരവും മഹിമയും കൈവരിക്കുന്നതിന് നമ്മുടെ സ്ഥാപനങ്ങളെ പ്രാപ്തമാക്കുന്നതിന് സഹായിക്കുന്ന നിയമം. ഞാൻ ബില്ലിലെ വീഴ്ചകളെ ചൂണ്ടിക്കാട്ടി. ദേശീയപദവി നൽകുന്നത് മതിയായ സാമ്പത്തിക സഹായത്തോട് കൂടി ആയിരിക്കണമെന്ന് ഞാൻ വാദിച്ചു. ഉന്നത വിദ്യാഭ്യാസരംഗത്തുള്ള സാമ്പത്തിക അപര്യാപ്തത വിദ്യാഭ്യാസമേഖലയുടെ സമസ്തരംഗത്തെയും ദോഷകരമായി ബാധിക്കുമെന്ന് ഞാൻ ചൂണ്ടിക്കാട്ടി.

പുരാതന സ്മാരകങ്ങളുടെയും പുരാവസ്തു മേഖലകളുടെയും അവശിഷ്ടങ്ങളുടെയും ഭേദഗതി ബിൽ

പുരാതനസ്മാരകങ്ങളുടെയും പുരാവസ്തു



ക്കളുടെയും ചുറ്റിലുള്ള സ്ഥലത്ത് നിയമ പ്രകാരമുള്ള പരിസ്ഥിതി സംരക്ഷണ മേഖലയിൽ നിർമ്മാണ പ്രവർത്തനങ്ങൾക്ക് സർക്കാരിന് അനുമതി നൽകുന്ന ബിൽ. ഇത്തരം നിർമ്മാണ പ്രവർത്തനങ്ങൾ മുറിച്ചെടുത്തുകൊടുക്കാനുള്ള കാര്യങ്ങളുടെ പ്രതീകങ്ങളായ പുരാതനസ്മാരകങ്ങൾക്ക് കേടുവരുത്തുമെന്നതുകൊണ്ട് ഞാനീ ബില്ലിനെ എതിർത്തു. മറ്റൊരു വസ്തുത ഞാൻ ചൂണ്ടിക്കാട്ടിയത്, സ്മാരകങ്ങൾക്ക് നാശനഷ്ടങ്ങൾ സംഭവിക്കാനിടയുള്ള ഇത്തരം നിർമ്മാണ പ്രവർത്തനങ്ങളെ ഫലപ്രദമായി നിയന്ത്രിക്കുന്നതിനാവശ്യമായ സംവിധാനങ്ങളോ ആൾ ബലമോ NMAക്കില്ല എന്നതാണ് ഈ ബിൽ നമ്മുടെ ദേശീയ പൈതൃക സ്മാരകങ്ങൾക്കൊരു ഭീക്ഷണിയാണെന്നും ഇന്ത്യൻ ഭരണഘടനയുടെ ആർട്ടിക്കിൾ 51 A യുടെയും ആർട്ടിക്കിൾ 49-ന്റെയും ലംഘനമാണെന്നും ഞാൻ ചൂണ്ടിക്കാട്ടി.

ഐക്യ രാഷ്ട്രസഭയിൽ ഹിന്ദി

ഇന്ത്യൻ നികുതിദായകന്റെ പത്ത് കോടി രൂപ ചെലവഴിച്ച് ഐക്യ രാഷ്ട്രസഭയിൽ ഹിന്ദി പ്രചരിപ്പിക്കുന്നതിനുള്ള തീരുമാനം വിദേശകാര്യമന്ത്രി പാർലമെന്റിൽ പ്രഖ്യാപിച്ചപ്പോൾ ഞാനതിനെ ശക്തിയുക്തം എതിർത്തു. ഹിന്ദി ഇന്ത്യയുടെ ഔദ്യോഗിക ഭാഷയാണെങ്കിലും ദേശീയഭാഷയല്ലെന്നും ചെന്നായിൽ നിന്നുള്ള ഇത്തരത്തിലുള്ള ധനവിനിയോഗം പാഴ്ച്ചെലവാണെന്നും ഞാൻ ചൂണ്ടിക്കാട്ടി. ഇന്ത്യൻ പ്രധാനമന്ത്രിമാർക്കോ ഐക്യരാഷ്ട്രസഭയിൽ ഹിന്ദിയിൽ പ്രസംഗിക്കണമെന്നുണ്ടെങ്കിൽ അപ്രകാരം ചെയ്യുന്നതിനുള്ള സംവിധാനം നിലവിൽ അവിടെയുണ്ട്. നമ്മുടെ പ്രധാനമന്ത്രി ഹിന്ദിയിൽ സംസാരിച്ചാൽ നയത്രേ ഉദ്യോഗസ്ഥൻ അത് ഇംഗ്ലീഷിലേക്ക് വിവർത്തനം ചെയ്യുകയും UN-ലെ ഇതര ഔദ്യോഗിക ഭാഷയിലെ ഉദ്യോഗസ്ഥർ അവരവരുടെ ഭാഷകളിലേക്ക് ഭാഷകളിലേക്ക് ആ പ്രസംഗത്തെ വിവർത്തനം ചെയ്യുകയും ചെയ്യും. UN ൽ ഹിന്ദി ഔദ്യോഗിക ഭാഷയായി പ്രഖ്യാപിച്ചാൽ, ഹിന്ദി അറിയാത്ത സംസ്ഥാനങ്ങളിൽ നിന്നുള്ള വിദേശകാര്യമന്ത്രിയാണ് ഭാവിയിൽ UN ൽ പ്രസംഗിക്കാനെത്തുന്നതെങ്കിൽ ശരിയായ ആശയവിനിമയം എപ്രകാരം സാധ്യമാകും. ഞാൻ തുടങ്ങിവെച്ച ചർച്ച ദേശീയ മാധ്യമങ്ങൾ ഏറ്റെടുത്തു. എന്റെ വാദങ്ങൾക്ക് ദക്ഷിണേന്ത്യൻ സംസ്ഥാനങ്ങളിൽ നിന്നും മികച്ച പിന്തുണ ലഭിച്ചു ●



2014 മുതലുള്ള ഡോ. ശശിതരൂരിന്റെ പാർലമെന്റിലെ ഇടപെടലുകളുടെ സ്ഥിതിവിവരക്കണക്ക്

പാർലമെന്റിൽ ഉന്നയിച്ച ചോദ്യങ്ങൾ	410
പാർലമെന്റിൽ ഉന്നയിച്ച അനുബന്ധ ചോദ്യങ്ങൾ	35
റൂൾ 377 അനുസരിച്ച് അടിയന്തിര പ്രാധാന്യമുള്ള പൊതുവിഷയങ്ങളിൽ ഉന്നയിച്ച ചോദ്യങ്ങൾ	17
സീറോ അവിനിൽ അടിയന്തിര പ്രാധാന്യമുള്ള പൊതുവിഷയങ്ങളിൽ ഉന്നയിച്ച ചോദ്യങ്ങൾ	12
ലോക്സഭയിൽ അവതരിപ്പിച്ച പ്രൈവറ്റ് മെമ്പർ ബില്ലുകൾ	8
ലോക്സഭയിൽ അവതരണാനുമതി കാത്തുകിടക്കുന്ന പ്രൈവറ്റ് മെമ്പർ ബില്ലുകൾ	5
ഭേദഗതികൾ നിർദ്ദേശിക്കപ്പെട്ട ഗവൺമെന്റ് ബില്ലുകൾ	7
ഹ്രസ്വസമയ ചർച്ചകൾ	3

* കുറിപ്പ്: പ്രത്യേകം ശ്രദ്ധിക്കേണ്ട വസ്തുത, വിഷയങ്ങൾ ഉന്നയിക്കുവാൻ ശ്രമിച്ചതും ഉന്നയിക്കുവാൻ കഴിഞ്ഞതും തമ്മിലുള്ള എണ്ണത്തിൽ വലിയ അന്തരമുണ്ട്. സീറോ അവിനിലെ ഇടപെടലുകളും റൂൾ 377 അനുസരിച്ച് ചോദ്യം ചോദിക്കുന്നതുമെല്ലാം ലോട്ടറി സംവിധാനത്തിലൂടെയാണ് കൈകാര്യം ചെയ്യപ്പെടുന്നത്. ആഴ്ചതോറും ഞാൻ അവതരണാനുമതി തേടുന്ന വിഷയങ്ങൾക്കെല്ലാം നറുക്കെടുപ്പ് സംവിധാനത്തിലൂടെ അവതരണാനുമതി ലഭിക്കാറില്ല എന്നതാണ് വാസ്തവം.

വിദേശകാര്യ പാർലിമെന്ററി സമിതി

വിദേശകാര്യ പാർലിമെന്ററി കമ്മിറ്റിയുടെ അധ്യക്ഷനായി 2014 മുതൽ പ്രവർത്തിക്കാൻ എനിക്ക് ഭാഗ്യം ലഭിച്ചിട്ടുണ്ട്. ഓഗസ്റ്റ് 2014 മുതൽ 80 ലേറെ സിറ്റിങ്ങുകൾ നടത്തിക്കൊണ്ട് വളരെ മികച്ച പ്രവർത്തനം നടത്താൻ സമിതിക്ക് സാധിച്ചിട്ടുണ്ട്. രാജ്യത്തിന്റെ അന്താരാഷ്ട്ര ബന്ധങ്ങളെ മെച്ചപ്പെടുത്തുവാനും, വിദേശകാര്യ നയരൂപീകരണത്തിനും, പ്രസ്തുത വകുപ്പിലേക്കുള്ള ഗ്രാന്റുകൾ അംഗീകരിക്കുന്നതടക്കം നിരവധി പ്രവർത്തനങ്ങളാണ് കമ്മിറ്റി നടത്തിയത്. വിദേശ രാജ്യങ്ങളുമായുള്ള ബന്ധം മെച്ചപ്പെടുത്താനുള്ള പഠനങ്ങളും നിർദ്ദേശങ്ങളും കമ്മിറ്റി നടത്തിയിട്ടുണ്ട്. 7 ഓളം വിദേശരാജ്യങ്ങളിലെ നയതന്ത്ര പ്രധിനിധികളെ സ്വീകരിക്കാനും കമ്മിറ്റിക്ക് സാധിച്ചിട്ടുണ്ട്.

ഇന്ത്യ-ബംഗ്ലാദേശ് അതിർത്തി തർക്കം പരിഹരിക്കാൻ കൊണ്ടുവന്ന ഭരണഘടനാ ഭേദഗതിയിൽ വിവിധ കേന്ദ്ര മന്ത്രിമാരുമായും, പശ്ചിമ ബംഗാളിലെ മന്ത്രിമാരും തമ്മിൽ അഭിപ്രായ സമന്വയം രൂപീകരിക്കാൻ ഈ കമ്മിറ്റിക്ക് സാധിച്ചിട്ടുണ്ട്.

ഇന്ത്യൻ വിദേശകാര്യ സർവീസിലെ നിയമനം, പരിശീലനം, ഫൈനാൻസിങ്, തുടങ്ങിയ മേഖലയിൽ കമ്മിറ്റിയുടെ ശുപാർശകളും, ഇന്ത്യയുടെ വിദേശകാര്യ നയത്തിൽ സാംസ്കാരിക നയതന്ത്രം ഉൾപ്പെടുത്താനുള്ള ഇടപെടൽ എന്നിവ ഈ കമ്മിറ്റിയുടെ എടുത്തുപറയാവുന്ന നേട്ടങ്ങളാണ്. വിദേശകാര്യ മന്ത്രാലയത്തിൽ വിദഗ്ധരെ നിയമിക്കാനുള്ള കമ്മിറ്റിയുടെ നിർദ്ദേശം സർക്കാർ അംഗീകരിക്കുക



യും ആസൂത്രണ വിഭാഗത്തിൽ പ്രാവർത്തികമാക്കുകയും ചെയ്തിട്ടുണ്ട്. പ്രവാസികൾക്ക് രാജ്യത്തിന്റെ ജനാധിപത്യ പ്രക്രിയയിൽ കൂടുതൽ അവകാശം നൽകുന്ന പ്രവാസി വോട്ടവകാശം പോലുള്ള വിഷയങ്ങൾ കമ്മിറ്റി വിശദമായി പഠിക്കുകയും നിർദ്ദേശങ്ങൾ സമർപ്പിക്കുകയും ചെയ്തിട്ടുണ്ട്.

രാജ്യത്തെ പാസ്പോർട്ട് ഓഫീസുകളുടെ പ്രവർത്തനം മെച്ചപ്പെടുത്താനുള്ള പഠനങ്ങളും, പാകിസ്താനുമായുള്ള ബന്ധവും വിശദമായി അവലോകനം ചെയ്തു. വിദേശത്ത് ജോലി ചെയ്യുന്ന ഇന്ത്യക്കാരുടെ ക്ഷേമവും സുരക്ഷയും ഉറപ്പുവരുത്താൻ കേന്ദ്ര വിദേശകാര്യ മന്ത്രാലയവും, വാണിജ്യ മന്ത്രാലയവുമായും ചേർന്നു പ്രവർത്തിക്കാൻ ഈ കമ്മിറ്റി കൂടി സാധിച്ചിട്ടുണ്ട്.

2014 മുതൽ ഇതുവരെ 21 റിപ്പോർട്ടുകൾ ഇന്ത്യൻ പാർലിമെന്റിന് മുമ്പാകെ അവതരിപ്പിച്ചു. ഈ വർഷം ഇന്ത്യ ചൈനബന്ധത്തെക്കുറിച്ചുള്ള റിപ്പോർട്ട് സമർപ്പിക്കാൻ തയ്യാറെടുക്കുകയാണ്.

വിദേശ്യകാര്യ പാർലിമെന്റി കമ്മിറ്റി ചെയർമാൻ എന്ന നിലയിൽ എല്ലാ വകുപ്പുകളെയും ഏകോപിപ്പിച്ചുകൊണ്ടു സംയുക്ത മീറ്റിംഗുകൾ നടത്തുവാനും സാധിച്ചിട്ടുണ്ട്. ഉദാഹരണത്തിന്, 2016 സെപ്റ്റംബറിൽ ഇന്ത്യ നട

ത്തിയ 'സർജിക്കൽ സ്ട്രൈക്കിനെ' തുടർന്ന് വിദേശകാര്യ മന്ത്രാലയം, പ്രതിരോധമന്ത്രാലയം, പ്രതിരോധ സെക്രട്ടറി, ആർമിയുടെ വൈസ് ചീഫ്, ബോർഡർ സെക്യൂരിറ്റി ഫോഴ്സിന്റെ ഡയറക്ടർ ജനറൽ തുടങ്ങിയവരുമായി ആശയ വിനിമയം നടത്തുകയുണ്ടായി. ഇന്ത്യ ചൈനതർക്കം നടന്ന ഡോക്കളം പ്രശ്നത്തിനെക്കുറിച്ചു സമഗ്രമായ പഠനം നടത്തി, ഇന്ത്യ ചൈനബന്ധം മെച്ചപ്പെടുത്താനുള്ള പഠനവും കമ്മിറ്റി നടത്തിയിട്ടുണ്ട്.

ഇന്ത്യയുടെ വിദേശനയം നിർണയിക്കുന്നതിൽ കേന്ദ്ര, സംസ്ഥാന സർക്കാരുകളുടെയും, പൊതുജനങ്ങളുടെയും അഭിപ്രായം തേടുന്നതും അത്യന്താപേക്ഷിതമാണ് എന്ന മനസ്സിലാക്കിക്കൊണ്ട് ഞാൻ എന്റെ പ്രവർത്തനം മെച്ചപ്പെടുത്തുന്നതിനായി നയതന്ത്ര വിദഗ്ദ്ധരുമായും, പണ്ഡിതന്മാരുമായും ആശയവിനിമയം നടത്തുകയും അവരുടെ അഭിപ്രായങ്ങൾ സ്വീകരിക്കുകയും ചെയ്യാറുണ്ട്.

ഇക്കഴിഞ്ഞ മാസങ്ങളിൽ ശ്രീലങ്കയുമായുള്ള ബന്ധമടക്കം നമ്മുടെ രാജ്യത്തിന്റെ തന്ത്രപ്രധാനമായ വിഷയങ്ങളിൽ കമ്മിറ്റിക്കു ഇടപെട്ടു. നമ്മുടെ രാജ്യത്തെ മത്സ്യത്തൊഴിലാളികൾ ശ്രീലങ്കൻ അധീനതയിലുള്ള കടലിൽ മത്സ്യബന്ധനം നടത്തുന്നതുമായി ബന്ധപ്പെട്ടു നിരവധി പ്രശ്നങ്ങൾ ഉയർന്നുവന്ന സാഹ





ചര്യത്തിൽ ഈ വിഷയം അതീവ പ്രാധാന്യം അർഹിക്കുന്നതാണ്. കൊറിയയുമായുള്ള ബന്ധവും, ഇസ്രയേൽ പാലസ്തീൻ പ്രശ്നങ്ങളിൽ ഇന്ത്യ സ്വീകരിക്കേണ്ട നിലപാടുകളടക്കം വിവിധ വിഷയങ്ങളിൽ കമ്മിറ്റിക്കു ക്രിയാത്മകമായി ഇടപെട്ടു.

ഇതുകൂടാതെ തന്നെ, നിരവധി വർഷം വിദേശരാജ്യത്ത് ജോലി ചെയ്ത വ്യക്തി എന്ന നിലയിൽ പ്രവാസികളുടെ പ്രശ്നങ്ങളിൽ ഇടപെടാനും, പ്രത്യേകിച്ചു എംബസികളുമായി ബന്ധപ്പെട്ടുള്ള പ്രശ്നങ്ങളിൽ ഇടപെടാനും സാധിച്ചിട്ടുണ്ട്. പ്രവാസികളുടെ വിവിധ പ്രശ്നങ്ങൾ പരിഹരിക്കാൻ നിരവധി മീറ്റിംഗുകളും കൂടിയാലോചനകളും നടത്തി. ഏറ്റവും ഒടുവിലായി പ്രവാസികളുടെ വോട്ടിംഗ് സംബന്ധിച്ച് നിയമ വകുപ്പുമായി കൂടിയാലോചന നടത്തുകയും പ്രോകസി വോട്ടിംഗ് കൊണ്ടുവരുന്നതിനെതിരെ നിലപാടെടുത്തുകൊണ്ടുതന്നെ ബദൽ നിർദ്ദേശങ്ങൾ നിർദ്ദേശിക്കുകയും ചെയ്തു.

തിരുവനന്തപുരത്തെ ജനപ്രതിനിധി എന്ന നിലയിലും വിദേശകാര്യ പാർലിമെന്ററി

കമ്മിറ്റിയുടെ ചെയർമാൻ എന്ന നിലയിലും കൂടിയേറ്റ തൊഴിലാളികൾ നേരിടുന്ന പ്രശ്നങ്ങൾ പരിഹരിക്കാനുള്ള നിരവധി പരിശ്രമങ്ങൾ നടത്തി. അനിധികൃത കൂടിയേറ്റങ്ങൾ തടയുവാനും, വിദേശ രാജ്യങ്ങളിൽ അകപ്പെട്ട ഇന്ത്യക്കാരെ നാട്ടിലെത്തിക്കുവാനും അടക്കമുള്ള നിരവധി പ്രവർത്തനങ്ങൾ വിദേശകാര്യ മന്ത്രാലയവുമായി സഹകരിച്ചുകൊണ്ടു നടത്തി. 1983 ലെ എമിഗ്രേഷൻ ആക്ട് ദുർബലമാണെന്നും, അതിനു പകരമായി സമഗ്രമായ ഒരു എമിഗ്രേഷൻ ആക്ട് കൊണ്ടുവരണമെന്നും ഞാൻ നിരന്തരമായി ആവശ്യം ഉന്നയിച്ചുവരുന്നു.

വിദേശകാര്യ പാർലിമെന്ററി കമ്മിറ്റിയുടെ ചെയർമാൻ എന്ന നിലയിൽ അതിന്റെ പ്രവർത്തനം ജനോപകാരപ്രദവും, സമയബന്ധിതവുമാക്കാൻ പരിശ്രമങ്ങൾ നടത്തിക്കൊണ്ടിരിക്കുകയാണ്. രാജ്യത്തിന്റെ വിദേശകാര്യ നയരൂപീകരണത്തിൽ ക്രിയാത്മകമായ പങ്കുവഹിക്കാനും, ഈ മേഖലയിലുള്ള പ്രവർത്തനങ്ങൾ മെച്ചപ്പെടുത്തുവാനും വിദേശകാര്യ പാർലിമെന്ററി കമ്മിറ്റിക്കു കഴിഞ്ഞു. •

എം.പി.യുടെ പ്രാദേശിക വികസനഫണ്ട് (MPLADS)



രാജ്യത്തെ ഓരോ എം.പി.ക്കും വർഷത്തിൽ അഞ്ചു കോടി രൂപ തങ്ങളുടെ മണ്ഡലത്തിൽ നിബന്ധനകൾക്ക് വിധേയമായി ചിലവഴിക്കാൻ ഒരുക്കിയിരിക്കുന്ന ഫണ്ടാണ് എം.പി.യുടെ പ്രാദേശിക വികസനഫണ്ട്. തിരുവനന്തപുരം ലോകസഭാ മണ്ഡലത്തിൽ ഏഴ് അസംബ്ലി മണ്ഡലങ്ങളാണ് ഉൾപ്പെട്ടിരിക്കുന്നത്. എസ്.സി. /എസ്.ടി. വിഭാഗങ്ങൾക്കുള്ള 25 ശതമാനം തുക നീക്കിവച്ചു കഴിഞ്ഞാൽ തിരുവനന്തപുരത്തെ ഓരോ നിയമസഭാ മണ്ഡലങ്ങൾക്കും എം.പി. ഫണ്ടിൽ നിന്നും ലഭിക്കുന്നത് 50 ലക്ഷം രൂപ മാത്രമാണ്.

(എന്നാൽ, കേരളത്തിലെ ഓരോ നിയമസഭാ സാമാജികനും അവരുടെ മണ്ഡലത്തിൽ ചിലവഴിക്കാൻ വർഷത്തിൽ 6 കോടി രൂപയാണ് ലഭ്യമാകുന്നത്. ഇത് ഒരു എം പിക്ക് ലഭിക്കുന്ന തുകയുടെ 12 ഇരട്ടിയാണ്)

പ്രസ്തുത സാഹചര്യത്തിലാണ് കഴിഞ്ഞ വർഷങ്ങളിൽ ഞാൻ വൻകിട പദ്ധതികൾക്കു പകരം ചെറുകിട പദ്ധതികൾ അനുവദിക്കാൻ തീരുമാനിച്ചത്. വെളിച്ചം ഇല്ലാത്ത സ്ഥലങ്ങളിൽ ഹൈമാസ്റ്റ് ലൈറ്റുകളും, ബസ് ഷെൽട്ടറുകൾ, സ്കൂൾ ബസുകൾ, സ്മാർട്ട് ക്ലാസ് റൂമുകൾ, ചെറിയ റോഡുകൾ, ചെറിയ പാലങ്ങൾ എന്നിവയ്ക്കാണ് മുൻഗണനനൽകിയത്. ഇത് എം പി ഫണ്ടായി ലഭിക്കുന്ന പരിമിതമായ തുക കൂടുതൽ ഉപഭോക്താളിൽ എത്തിക്കുന്നതിനും, കൂടുതൽ മേഖലയിൽ എത്തിക്കാനും സഹായിച്ചു.

ഇതിനു പുറമെ പ്രത്യേക പ്രൊജക്ടായി കേരളാ യൂണിവേഴ്സിറ്റിക്കുവേണ്ടി മൊബൈൽ ലാബ് അടക്കം നൽകാൻ സാധിച്ചിട്ടുണ്ട്.

കഴിഞ്ഞ ടേമിൽ എം.പി. ഫണ്ടിൽ നിന്നും ചിലഴിച്ച തുകയുടെ കണക്ക് പൊതുജനങ്ങൾക്ക് മൂന്നിൽ വാർഷിക, അർദ്ധവാർഷിക റിപ്പോർട്ടുകളായി നൽകിയിട്ടുണ്ട്. ഈ ടേമിൽ ഇതുവരെയുള്ള കണക്കുകൾ പ്രത്യേക പുസ്തകമായി പ്രസിദ്ധീകരിച്ചിട്ടുണ്ട്.





Thiruvananthapuram:

Office of Dr. Shashi Tharoor MP

TC 26/1592

Pulimoodu - Govt. Press Road

Thiruvananthapuram - 695 001, Kerala

Tel: +91 471 2324555

Fax: +91 471 2324666

Contact: Praveen Ram [praveen@tharoor.in]

Delhi:

Office of Dr. Shashi Tharoor MP

97, Lodhi Estate

New Delhi - 110003

Tel: +91 11 2464 4035 / 2464 4383

Fax: +91 11 2465 4158

Contact: Raghav Sharma [raghav@tharoor.in]

General Enquiries: office@tharoor.in

Facebook : <https://www.facebook.com/ShashiTharoor>

Twitter : <https://twitter.com/ShashiTharoor>

Flickr : <https://www.flickr.com/photos/shashitharoor>

Instagram : <https://www.instagram.com/shashitharoor>

YouTube : <https://www.youtube.com/user/shashitharoor>

